


● సోషలిజం ప్రత్యామ్నాయం డబ్ల్యు.ఎస్.ఎఫ్. ముంబయి ● జూనియర్ డాక్టర్ల చారిత్రక సమ్మె

కార్మికలోకం

ఫిబ్రవరి 2004

మాసపత్రిక

వెల రు.5



శ్రీ సమ్మెక్క - సారలమ్మ జాతీర
మేడారం - 2004
ప్రత్యేక సంచిక



సమ్మె హక్కు కోసం 24న సమ్మె

శ్రీ సమ్మక్క- సారాలమ్మ మేడారం జాతర-2004కు విచ్చేయుచున్న భక్తులకు శుభాకాంక్షలతో...

సేవా ధృక్పథమే ధ్యేయంగా దుసుకెళుతున్న

కంభం వాసవీ క్లబ్

ప్రకాశం జిల్లా

వి.ఎన్.కె.సి.జి.ఎఫ్.ఆర్. జనార్థన్ రావు అధ్యక్షతన 05-05-2002న ఏర్పాటయిన కంభం వాసవీ క్లబ్ పలు సాంస్కృతిక, సేవా కార్యక్రమములను నిర్వహించుచు పలువురి ప్రశంసలను, పలు అవార్డులను అందుకున్నది. ఏర్పాటయిన ఏడాదిలోనే జిల్లాలో ద్వితీయ స్థానాన్ని కైవశం చేసుకుంది.

స్వాతంత్ర్య దినోత్సవ సందర్భంగా సాంస్కృతిక కార్యక్రమములు నిర్వహించి, వాటిలో గెలుపొందిన వారికి బహుమతులు అందజేశారు. గాంధీ జయంతి సందర్భంగా పలు ఆసుపత్రులలో రోగులకు బైడ్లు, పండ్లు పంపిణీ చేశారు. నిరుపేదలకు జియ్యం పంపిణీ, శ్రీ భ్రమరాంబ అప్పర్ ప్రైమరీ స్కూలు నందు స్ట్రీటు గ్లాసులు, పళ్ళేలు ఉచిత పంపిణీ, నిరుపేదలకు వస్త్రదానాలు, బి.సి. బాలికల హాస్టల్ (కంభం)లో దుప్పట్లు పంపిణీ తదితర కార్యక్రమాలు నిర్వహించారు.

అంతేకాక గత ఏడాది శ్రీరామనవమి సందర్భంగా ఫ్యాషన్ షో మరియు సాంస్కృతిక కార్యక్రమాలు నిర్వహించింది. శ్రీ వెంకటేశ్వర స్వామి కళ్యాణ మహోత్సవం, వినాయక చవితి సందర్భంగా ఉచిత మంచినీటి సరఫరా చేశారు. రావిపాడు జిల్లా పరిషత్ పాఠశాలలో వాటర్ ట్యాంకును ఏర్పాటు చేశారు. ఇటీవల కంభంలో జరిగిన యు.టి.ఎఫ్. ప్రాంతీయ మహాసభల సందర్భంగా జరిగిన ఆటల పోటీలలో గెలుపొందిన వారికి బహుమతులను వాసవీ క్లబ్ ద్వారా అందజేశారు. ఈ సందర్భంగా ఉపాధ్యాయులకు సన్మానాలు కూడా చేశారు. పల్స్ పోలియో, మెదడు వాపు వ్యాక్సిన్లను కూడా తమ క్లబ్ ఆధ్వర్యంలో వేయించారు.

07-12-03న ప్రకాశం జిల్లా చిలకలూరిపేటలో జరిగిన రీజనల్ కాన్ఫరెన్స్లో అక్కడి ఎంఎల్ఎ పత్తిపాటి పుల్లారావు చేతుల మీదుగా జనరల్ సెక్రటరీ బైసాని చంద్రశేఖర్ 'ఉత్తమ వాసవీ క్లబ్' అవార్డును అందుకున్నారు.

వాసవీ క్లబ్ నేషనల్ ప్రెసిడెంట్ జగన్మోహన్ నుండి ట్రెజరర్ పరుచూరి అనంతరావు "ఫోటో డిస్ప్లే" అవార్డునందుకున్నారు. వాసవీ క్లబ్ డిప్యూటీ గవర్నర్ ఎం.వి. అప్పారావు నుండి జాయింట్ సెక్రటరీ చక్కా ఏడుకొండలు "ఎక్స్ టెన్షన్" అవార్డునందుకున్నారు.

చిలకలూరిపేట ఎమ్మెల్యే పత్తిపాటి పుల్లారావు నుండి వాసవీ క్లబ్ అధ్యక్షులు రావూరి జనార్థన్ "పర్సినెంట్ ప్రాజెక్ట్" అవార్డును ఉపాధ్యక్షులు ఎస్.వి. సుబ్బారావు "అఫిలియేషన్" అవార్డును అందుకున్నారు.

వాసవీ క్లబ్ డిప్యూటీ గవర్నర్ ఎం.వి. అప్పారావు నుండి ప్రకాశం జిల్లా చైర్మన్ (కంభం వాస్తవ్యులు) బాదం మనోహర్ రావు "టెన్ట్ సర్టిఫైడ్" అవార్డును అందుకున్నారు.

రావూరి జనార్థన్

చైర్మన్, వాసవీ క్లబ్, కంభం, ప్రకాశం జిల్లా



వాసవి జయంతి సందర్భంగా వస్త్రదానం చేస్తున్న వాసవీ క్లబ్ జిల్లా చైర్మన్ బాదం మనోహర్ కార్యదర్శి బైసాని చంద్రశేఖర్ కంభం ఉపగవర్నర్ నూరి చంద్రశేఖర్



కంభం బి.సి.హాస్టల్లో దుప్పట్ల పంపిణీ అనంతరం "వాసవీ క్లబ్" మెమెంటోను ప్రకాశం జిల్లా ఎస్సీకి అందజేస్తున్న వాసవీ క్లబ్ అధ్యక్షులు రావూరి జనార్థన్



వాసవి క్లబ్ ఆధ్వర్యంలో మొక్కలు నాటుతున్న కంభం ఎన్ఎ కె. వెంకటేశ్వర్ రావు



కంభం బి.సి.హాస్టల్లో దుప్పట్ల పంపిణీ చేస్తున్న ప్రకాశం జిల్లా ఎస్సీ చారుసన్యా కంభం వాసవీ క్లబ్ అధ్యక్షులు ఆర్. జనార్థన్, రిటైర్డ్ ఎం.ఇ.కె. ఆలిరెడ్డి, మార్కాపురం సబ్ డి.నరహరి



పల్స్ పోలియో కార్యక్రమంలో...

ఫిబ్రవరి - 2004

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 20 సంఖిక 2
విడి ప్రతి వెల : రూ. 5
సం||ర చందా : రూ. 50

విషయ సూచిక

సంపాదకీయం	1
కవర్ స్టోరీ-సమ్మెహక్కు	3-5
డాక్టర్-డాక్టర్	6
ఉద్యమవార్తలు	8-11
సైకిల్ బీటు మాకోడ్డు	12
వి.ఎస్.ఇ.జెడ్.	13
వివక్ష సుడిగుండంలో మహిళ	15
సమ్మక్క, సారలక్క జాతర	16-17
కాంట్రాక్ట్ కార్మిక చట్టం	18
వృత్తులకోసం పోరాడాలి	19
కథ-జాతకం	20-21
కాంట్రాక్టు కార్మిక వ్యవస్థ	22-23
డబ్బు ఎస్.ఎఫ్. 2004	24-25
గ్రామసేవకుల పోరాటం	26-27
ఇదే అమెరికా రీతి	28
కవిత	31
సినిమా	32

మేనేజర్

కార్మికలోకం

యస్.ఐ.జె. స్మారక కేంద్రం, 1-1-60/4,
ఆర్ట్స్ క్రాస్ రోడ్, ముఖ్యరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

సంపాదక వర్గం

సర్, సత్యనారాయణ
ఎం.ఎ. గఫూర్, ఎస్. వరయ్య
ఆర్. సుధాధాస్, రోజా
జ్యోతి, టి.ఎస్.వి. రమణ

ఎడిటర్ : పై. సిద్ధయ్య
మేనేజర్ : పి.రాజారావు

సంపాదకీయం

ఫిబ్రవరి 24 సార్వత్రిక సమ్మె పాలకుల మెడలు వంచాలి!

ఫిబ్రవరి 24 దేశవ్యాప్త సార్వత్రిక సమ్మెకు స్వాగతం. ఎప్పుడెప్పుడా అని ఎదురు చూస్తున్న కార్మికవర్గం సమ్మె పోరాటానికి సన్నాహాలను ముమ్మరం చేసింది. ప్రధాన కేంద్ర కార్మిక సంఘాలు, ఉద్యోగ సంఘాలు కలసికట్టుగా ఈ ముహూర్తాన్ని నిర్ణయించటం వారిలో అపార విశ్వాసాన్ని కలిస్తున్నది.

పశ్చిమబెంగాల్ వామపక్ష ప్రభుత్వం ఈ సమ్మెకు మద్దతుగా అసెంబ్లీలో తీర్మానాన్నే ఆమోదించటం ద్వారా పోరాడే శక్తుల వెన్నుతట్టింది. 2004 జనవరి మొదటి వారంలో ఢిల్లీలోని ఐఎన్ టియుసి కార్యాలయంలో ఆ సంస్థ అధినాయకుడు సంజీవరెడ్డి గారి అధ్యక్షతన జరిగిన సమావేశంలో అన్ని కార్మిక సంఘాలు హాజరై సమ్మె తేదీ నిర్ణయించటం అభినందనీయం.

కేంద్ర ప్రభుత్వ ఉద్యోగుల కాన్ఫెడరేషన్, రాష్ట్ర ప్రభుత్వ ఉద్యోగుల అఖిల భారత ఫెడరేషన్ నాయకత్వాలు ఈ సమ్మె పోరాటం పట్ల చూపుతున్న చొరవకు ప్రత్యేక అభినందనలు. మన రాష్ట్రంలో కూడా అదే స్ఫూర్తితో రాష్ట్ర ఉద్యోగులు, ఉపాధ్యాయులు, కార్మిక సంఘాల జెఎస్ కదలి సమ్మెకు సన్నద్ధం చేయాలి. కార్మిక, ఉద్యోగ, ఉపాధ్యాయ సంఘాల నేతృత్వంలో జనవరి 30న హైదరాబాదులో జరిగిన రాష్ట్ర సదస్సు సమ్మె సన్నాహాలు వూపందుకునేందుకు దోహదపడింది.


నూతన ఆర్థిక విధానాల దుష్ఫలితాలకు వ్యతిరేకంగా గత 12సం||లలో 7 సమ్మెలు జరిగాయి. ఈ సమ్మె సమ్మెహక్కు రక్షించుకునేందుకు, వాజ్ పేయి ప్రభుత్వ కార్మిక వ్యతిరేక చర్యలకు అడ్డుకట్ట వేసే లక్ష్యంతో జరుగుతున్నది. త్వరలో లోక్ సభకు, కొన్ని రాష్ట్ర అసెంబ్లీలకు ఎన్నికలు జరుగనున్నాయి. ఫిబ్రవరి 24 సమ్మెకు దారి తీసిన పరిస్థితులకు మూలం ఎన్.డి.ఎ ప్రభుత్వ విధానాలు. బిజెపి దాని మిత్ర పక్షాలను ఈ ఎన్నికల పోరాటంలో ఓడించేందుకు దేశ ప్రజలు సిద్ధమౌతున్నారు. ఈ పూర్వ రంగంలో ఫిబ్రవరి 24 సమ్మెకు రాజకీయ ప్రాధాన్యత ఏర్పడింది.

ఎన్నికల పోరాటం విజయానికి తొలిమెట్టుగా ఫిబ్రవరి 24 సమ్మె జయప్రదం కావాలి. ఇందుకు కార్మిక వర్గం మధ్య అపూర్వ ఐక్యతను సాధించాలి. అన్ని తరగతులను కదిలించాలి. ప్రతి సాధారణ ఉద్యోగికి, కార్మికునికి సమ్మె సందేశం అందాలి. పాలకుల బండారాన్ని ఎండగట్టాలి. సమ్మెరోజు వారంతా ప్రదర్శనలు, సభలు, సమావేశాల రూపంలో వీధుల్లోకి రావాలి. తమ శక్తిని నిరూపించాలి. గ్రామసేవకులలోని విస్తార రైతాంగాన్ని కలుపుకోవాలి. పాలకుల మెడలు వంచి సమ్మెహక్కును సాధించాలి.




బిఎంఎస్ ఈ ఐక్యపోరాటానికి దూరంగా వుండటం దురదృష్టకరం. సమ్మె ప్రకటన వరకు కలసి వుండి, ఐఎన్ టియుసి సమ్మెకు పరిస్థితులు పరిపక్వంకాలేదని ఇప్పుడు మాట మార్చటం శోచనీయం. ఈ రెండు సంస్థలు సమ్మె పోరాటంలో కలసిరావాలని విజ్ఞప్తి చేస్తున్నాం.

ఈ సమ్మెలో పాల్గొనటం ప్రతి కార్మిక, ఉద్యోగ, ఉపాధ్యాయ సంఘం ప్రాథమిక బాధ్యతగా గుర్తించాలి. పాలకులకు తిరుగు లేని గుణపాఠం నేర్పాలి.

సాక్షి



వివిధ పత్రికల సౌజన్యంతో



కార్మికుల, ఉద్యోగుల పోరాటంలో చివరి అస్త్రం సమ్మె. అటువంటి హక్కును సుప్రీంకోర్టు లాగేసుకుంది. కోల్పోయిన దానిని రాబట్టేందుకు కార్మికులు, ఉద్యోగులు శతవిధాలా తమ ప్రయత్నాలు చేశారు. సుప్రీంకోర్టు తీర్పు చెల్లకుండా చట్టం చేయాలని కేంద్ర ప్రభుత్వానికి విజ్ఞప్తి చేశారు. రాయబారాలు నడిపారు. అయినప్పటికీ ఫలితం కనిపించలేదు. తమ జన్మహక్కు సమ్మెహక్కును సాధించుకునేందుకు చివరి అస్త్రంగా సమ్మెనే ప్రయోగించబోతున్నారు. ఫిబ్రవరి 24న దేశవ్యాప్తంగా సమ్మె జరిపేందుకు కేంద్ర కార్మిక సంఘాలు, ప్రభుత్వోద్యోగుల సంఘాలు ఇప్పటికే పిలుపు నిచ్చాయి. అందుకు సన్నాహాలు కూడా చురుగ్గా సాగుతున్నాయి.

కేంద్ర ప్రభుత్వానికి మద్దతునిచ్చే బిఎంఎస్ మినహా ప్రధాన కార్మిక సంఘాలన్నీ సమ్మె కోసం సమాయత్తమవుతున్నాయి. ఐఎన్ టియూసి అధ్యక్షుడు సంజీవ్ రెడ్డి సన్నాయి నొక్కులు నొక్కుతున్నా, ఆ సంఘం వెనుక వున్న కార్మికులు సమ్మెకు సిద్ధమవుతున్నారు.

గత యేడాది మే 21న జరిగిన సార్వత్రిక సమ్మె ఘనవిజయం సాధించింది. మరో మారు దేశవ్యాప్త సమ్మె జరగబోతోంది. ఇది కార్మికులు, ప్రభుత్వోద్యోగులు ఐచ్ఛికంగా చేస్తున్న సమ్మె కాదు. అందుకు వారిని పరిస్థితులే అనివార్యం చేశాయి. ఈ సమ్మెను విచ్ఛిన్నం చేయడానికి కేంద్రంలోని ఎన్.డి.ఎ ప్రభుత్వం అన్ని ప్రయత్నాలు చేస్తోంది. రాయితీల జల్లులు కురిపిస్తోంది. అయినప్పటికీ సమ్మె విజయవంతమై తీరుతుందని కార్మిక సంఘాలు దృఢ చిత్తంతో చెబుతున్నాయి. ఈ సందర్భంగా సమ్మె చేయడానికి గల కారణాలను పరిశీలించాల్సి వుంది.

వలస పాలనలోనే సమ్మె హక్కు

బ్రిటిషు వాళ్ళు మన దేశాన్ని ఏలుతున్నప్పుడే 1947లో ఏప్రిల్ మాసంలో పారిశ్రామిక వివాదాల చట్టం (ఐడి యాక్టు) తెచ్చారు. దీని ప్రకారం ఈ చట్టం పరిధిలోకి వచ్చే ఉద్యోగులందరికీ ప్రభుత్వ, ప్రైవేటు రంగంలో నిమిత్తం లేకుండా సమ్మె హక్కు ఉంది. సంబంధిత ప్రభుత్వం ఉద్యోగుల సేవలు తప్పనిసరి అని భావించినా సమ్మె చేసే హక్కును అడ్డుకోరాదని కూడా ఆ

సమ్మె హక్కు కోసం 24న సమ్మె



చట్టంలో పేర్కొన్నారు. సమ్మెను నివారించదలచుకుంటే 14 రోజుల ముందే ప్రభుత్వం నోటీసు ఇవ్వాలని చట్టం పేర్కొంది. వలస పాలన ముగిసింది.

స్వాతంత్ర్యం వచ్చింది. అయినా వలస పాలనలో ఉన్న హక్కులు, 'స్వదేశీ' పాలనలో లేకుండా పోయాయి. సుప్రీంకోర్టు గతంలో తాను ఇచ్చిన తీర్పులనే కాలదన్ని, ప్రభుత్వోద్యోగులకు సమ్మెహక్కు లేదని చెబుతోంది. తద్వారా దేశంలో యావత్తు ఉద్యోగులకు ప్రభుత్వాల దయాదక్షిణ్యాల మీద ఆధారపడే టట్లు చేసింది. ఇది కేవలం న్యాయమూర్తుల మదిలో నుండి వచ్చిన తీర్పుకాదు. ప్రభుత్వ దృక్పథంలో వచ్చిన మార్పునే సుప్రీంకోర్టు తన తీర్పుగా వెలువరించింది.

మన రాజ్యాంగం ముందు మాటలో మనది సంక్షేమ రాజ్యామని పేర్కొన్నారు. నేటి పాలకులు సంక్షేమానికి తిలోదకాలిస్తున్నాయి. ప్రపంచీకరణ పేరుతో చేపట్టిన ఆర్థిక సంస్కరణలు ధనిక వర్గాల ప్రయోజనాలను మాత్రమే రక్షిస్తున్నాయి. పేదలను విస్మరిస్తున్నాయి. ఈ నేపథ్యంలో కోర్టుల దృక్పథంలో కూడా మార్పు వచ్చింది. పేదవాళ్ళు కోర్టుకెళితే సంవత్సరాల తరబడి ఆ కేసులను పెండింగ్ లో ఉంచుతున్నారు. వారికి వ్యతిరేకంగా ఎవరన్న వెళితే వెనువెంటనే తీర్పులు వెలువడుతున్నాయి.

ఆ తీర్పులు తక్షణమే అమల్లోకి వస్తున్నాయి.

అందులో భాగమే తమిళనాడు ఉద్యోగులకు వ్యతిరేకంగా ఆగస్టు 6న సుప్రీంకోర్టు తీర్పు. కోర్టును ఆశ్రయించింది తమిళనాడు ఉద్యోగులే అయినా యావత్ దేశంలోని ప్రభుత్వోద్యోగులపై సుప్రీంకోర్టు వేటు వేసింది. ప్రభుత్వోద్యోగులకు సమ్మె చేసే నైతిక, చట్టపరమైన హక్కులేదని సుప్రీం తన తీర్పులో పేర్కొంది. అంతర్జాతీయ కార్మిక సంస్థ (ఐఎల్ఓ), మన దేశ పారిశ్రామిక వివాదాల చట్టంలో (1947) సమ్మె హక్కును గుర్తించినా సుప్రీంకోర్టు ఈ విధంగా తీర్పునివ్వడం కార్మిక, ఉద్యోగ వర్గాలనే కాదు యావత్ ప్రజా తంత్ర ఉద్యమాన్ని నిశ్చేష్టులను చేసింది. అందుకే ప్రభుత్వోద్యోగులతో పాటు కార్మిక వర్గం కూడా సమ్మెకు సమాయత్తమవుతోంది.

ఆలస్యం అమృతం విషం

ఏవైనా ప్రజానుకూల తీర్పు వస్తే దానిని అమలు చేసేసరికి పదుల సంవత్సరాలు పడుతుంది. కాని ప్రజలకు వ్యతిరేకంగా వచ్చిన తీర్పులు వెంటనే పనిలోకి వస్తాయి. సుప్రీంకోర్టు ఆగస్టు 6న ఇచ్చిన తీర్పు తరువాత ఇటువంటి తీర్పులే మరికొన్ని వెలువడ్డాయి. అది కూడా తక్కువ ప్రమాదకరమైనవేమీ కాదు. బొకారో స్టీల్ ప్లాంట్ కార్మికులు 2003 అక్టోబర్ మాసంలో సమ్మెకు



సిద్ధమయ్యారు. కాని సుప్రీంకోర్టు తీర్పును ప్రస్తావిస్తూ రాంచి కోర్టు వారి సమ్మెను నిషేధించింది.

ఈ నేపథ్యంలోనే డిసెంబర్ మాసంలో సుప్రీంకోర్టు మరో ప్రమాదకరమైన తీర్పు నిచ్చింది. దాని ప్రకారం 1998 మార్చిలో బండ్ సందర్భంగా పికెటింగ్ చేస్తున్న ఇద్దరు కార్మికులను ఒక యజమాని హత్య చేశాడు. దీనిని సుప్రీంకోర్టు సమర్థించింది. యజమానిని హత్యరోపణ నుండి విడుదల చేసింది. అలా హత్య చేయడం ఆత్మరక్షణలో భాగమని యజమానిని సమర్థించింది.

ఇదే సందర్భంలో సుప్రీంకోర్టు మరో వ్యాఖ్య కూడా చేసింది. నమ్మాలను ఉక్కుపాదంతో అణచి వేయాలని దాని సారాంశం. సుప్రీం తీర్పు

స్ఫూర్తితోనే కోల్ కతా హైకోర్టు జడ్జి ర్యాల్లీలు, ప్రదర్శనలపై నిషేధం విధిస్తూ తీర్పు నిచ్చారు. దీనిని అక్కడి వామపక్ష, ప్రజాతంత్ర శక్తులు సమర్థవంతంగా తిప్పి కొట్టాయి. దీనితో కోర్టు తన తీర్పును వెనక్కు తీసుకోవలసి వచ్చింది. అందుకే సమ్మెహక్కు కోసం సమ్మె చేయాల్సిన ఆవశ్యకత ఏర్పడింది.

ప్రధాని ద్వంద్వ వైఖరి

సుప్రీంకోర్టు తీర్పును భారత అటార్నీ జనర్ సొలిసొరాబ్జీతో సహా అనేక మంది మేధావులు విమర్శించారు. ఈ సందర్భంగా 2003 అక్టోబర్ 16 నుండి 18 వరకు భారత శ్రామిక సదస్సు జరిగింది. దీనికి ప్రధాన మంత్రి కూడా హాజరయ్యారు. ఈ సందర్భంగా ఆయన మాట్లాడుతూ సుప్రీం కోర్టు తీర్పు పట్ల తాను సంతోషంగా లేనని అన్నారు. దీనికి చర్చల ద్వారా పరిష్కారం కనుగొనాల్సి ఉందని చెప్పారు.

బిఎంఎస్ అనుచిత వైఖరి

నెలలు గడిచిపోయినా ప్రధాని సమస్య పరిష్కారం కోసం చర్యలు తీసుకున్న పాపాన పోలేదు. డిసెంబర్ 13న బిఎంఎస్ నాయకులు ప్రధాన మంత్రిని కలిశారు. ఈ సందర్భంగా వారు మాట్లాడుతూ సమ్మె

హక్కుపై సమీక్షించేందుకు ప్రధాని అంగీకరించినట్లు చెప్పారు. అదే రోజు ప్రధాన మంత్రి కార్యాలయం ఒక ప్రకటన జారీ చేసింది. సమ్మెహక్కు పై సుప్రీం కోర్టు తీర్పు పునఃపరిశీలనకు ప్రధాన మంత్రి ఎటువంటి సంకేతం ఇవ్వలేదని దాని సారాంశం. సమ్మె హక్కును సమ్మె ద్వారా సాధించటం అనివార్యం అని ఉద్యోగులు, కార్మికులు నిర్ణయించారు. నిర్ణయం రాజకీయ కుట్రంగా బిఎంఎస్ నిందలు వేస్తున్నది. మరి పరిష్కారం ఏమిటి? పాలకులకు లొంగిపడి వుండటం. కార్మిక సంఘం అనే పేరు పెట్టుకుని ఇలాంటి వైఖరి తీసుకోవడం కార్మికులకు ద్రోహం చేయడమే. కాని ఇంత కవటత్వంలో ఉన్న కేంద్ర

చెప్పాయి. సుప్రీంకోర్టు అమల్లోకి రాకుండా చర్యలు తీసుకోవాలని కేంద్ర ప్రభుత్వాన్ని డిమాండ్ చేశాయి. కేంద్రం స్పందించని యెడల సమ్మె చేయడం మినహా కార్మిక వర్గానికి మరో ప్రత్యామ్నాయం లేదని ఆనాడే హెచ్చరించాయి.

అనంతరం అఖిల భారత రాష్ట్ర ప్రభుత్వోద్యోగుల సమాఖ్య, కేంద్ర ప్రభుత్వోద్యోగుల, కార్మికుల కాన్ఫెడరేషన్లు సెప్టెంబర్, నవంబర్ మాసాల్లో సుప్రీం తీర్పుపై సమ్మె చేసేందుకు కార్మిక సంఘాలకు లేఖలు రాశాయి. ఫిబ్రవరి 11న సమ్మె చేసేందుకు ప్రతిపాదించాయి. అందుకోసం నన్నాహాలు కూడా ప్రారంభించాయి. దీనికి అనేక కార్మిక



సంఘాలు మద్దతు ప్రకటించాయి. ప్రభుత్వోద్యోగులతో పాటు యావత్తు కార్మికవర్గం సమ్మె చేయాలని నిర్ణయించారు. అందుకోసం దేశవ్యాప్తంగా సార్వత్రిక సమ్మె నిర్వహించాలని నిశ్చయించారు. అందుకు ఉమ్మడిగా ఫిబ్రవరి 24న సమ్మె చేసేందుకు జనవరి 5న ఢిల్లీ ఐఎన్టీయూసి కార్యాలయంలో నంజీవరెడ్డి గారి అధ్యక్షతన సమావేశమై నిర్ణయించారు. ఆ దిశగా ముమ్మరంగా కృషి జరుగుతోంది.

రాష్ట్రంలో అన్ని కార్మిక సంఘాలు ఇందుకోసం జనవరి 20న సమావేశమయ్యాయి. జనవరి 30న హైదరాబాదులో రాష్ట్ర సదస్సు నిర్వహించాయి. సమ్మెను జయప్రదం చేయవలసిందిగా పిలుపునిచ్చాయి.

రాష్ట్రంలోని అన్ని జిల్లాలలో ఐక్యంగా ఉద్యోగులు, కార్మికులు సదస్సులు జరిపారు. మండల స్థాయి వరకు సమ్మె సదస్సులు, గెట్టుగెదర్లు జరుగుతున్నాయి. సమ్మెకు మద్దతుగా సంతకాల సేకరణ, కరపత్రాలు పంపిణీ జరుగుతున్నది. తమిళనాడు కార్మికుల పోరాటానికి మద్దతుగా ఒక రూపాయి సేకరణకు మంచి ఆదరణ లభిస్తున్నది.

■ వివర

ప్రభుత్వం ఇటీవల రాయితీలు ప్రకటించింది. ఇవన్నీ ఎన్నికల పబ్లింగదుపుకోవడానికే నని అర్థం చేసుకోవాలి. ఈ నేపథ్యంలోనే కార్మిక వర్గం తమ జీవస్మరణ సమస్య అయిన సమ్మె హక్కును పునరుద్ధరించుకునేందుకు గట్టిగా సన్నద్ధమవుతోంది.

దశల వారీగా సన్నాహాలు

సమ్మెహక్కు పునరుద్ధరణ కోసం ఫిబ్రవరి 24న సమ్మె చేయాలనేది ఒక్కసారిగా తీసుకున్న నిర్ణయం కాదు. ఇందుకోసం దశల వారీగా కృషి జరిగింది. దీనిపై 2003 సెప్టెంబర్ 26న ఢిల్లీలో కార్మిక సంఘాల సదస్సు జరిగింది. దీనికి బిఎంఎస్ మినహా అన్ని సంఘాలు హాజరయ్యాయి. ఈ సందర్భంగా ఐక్యంగా ఒక ప్రకటన చేశాయి. సమ్మెహక్కు అనుల్లంఘనీయమని, దీనిలో న్యాయ వ్యవస్థ ఎటువంటి జోక్యం చేసుకోవలసిన అవసరం లేదని తేల్చి



ఫిబ్రవరి 24 సమ్మెపై

సిఐటియు ప్రధానకార్యదర్శి
చిత్రబత్త మంజుందార్తో ఇంటర్వ్యూ

ఫిబ్రవరి 24 సమ్మె రాజకీయ ప్రాధాన్యత ఏమిటి?

సమ్మె కార్మికవర్గం యొక్క ప్రాథమిక హక్కు. దానిని నిరాకరించినందుకు ప్రతిఘటనగా ఈ సమ్మె జరుగుతున్నది. ప్రభుత్వ ఉద్యోగులు సంఘం పెట్టుకుని, సమిష్టి బేరసారాలు జరుపుకుని సమ్మె కూడా చేయవచ్చని అంతర్జాతీయ కార్మిక సంస్థ (ఐఎల్ఓ) అంగీకరించింది. భారత ప్రభుత్వం మన దేశానికి ఐఎల్ఓ నిబంధనను అమలు పర్చలేదు. పారిశ్రామిక వివాదాల చట్టాన్ని అమలు జరిపింది. దాని ప్రకారం కార్మిక సంఘం పెట్టుకోవచ్చు, సమిష్టి బేరసారాలు జరుపవచ్చు. సమ్మె కూడా చేయవచ్చు. దీనిని ప్రభుత్వ ఉద్యోగులకు వర్తింప చేయలేదు. భారత ప్రభుత్వం ప్రభుత్వ ఉద్యోగులకు సర్వీసు కాండక్టు రూల్స్ను ఏర్పర్చింది. దాని ప్రకారం ప్రభుత్వ ఉద్యోగులు సమ్మె చేసేందుకు వీలు లేదు.

పశ్చిమబెంగాల్ వామపక్ష ప్రభుత్వం సర్వీసు కాండక్ట్ రూల్స్ను సవరించింది. ప్రభుత్వ ఉద్యోగులు కూడా సంఘంపెట్టుకుని, సమిష్టి బేరసారాలు జరుపుకునే, సమ్మె చేసే హక్కును కల్పించింది.

జయలలిత ప్రభుత్వం అర్డినెన్స్ ద్వారా సమ్మెను నిషేధించి సమ్మెలో ఉన్న రాష్ట్ర ప్రభుత్వ ఉద్యోగులపై సస్పెన్షన్, రిట్రైచ్మెంట్, డిస్మిసల్స్ అమలు జరిపింది.

కోర్టు కూడా ప్రభుత్వ ఉద్యోగులకు సమ్మెచేసే హక్కులేదని జయలలిత వాదనను బలపర్చింది. సమిష్టి బేరసారాలను జరుపుకునే హక్కు ఉన్న వారికి కూడా సమ్మె చేసే నైతిక హక్కు లేదని తేల్చి చెప్పింది. పారిశ్రామిక వివాదాల చట్టం పరిధిలోకి వచ్చే వారికి కూడా సమ్మె హక్కును నిరాకరించింది.

అప్రకటితంగానే సమ్మెలపై నిషేధం పెట్టే ధోరణి ఇందులో స్పష్టం అవుతున్నది. కార్మికులు సమ్మెకు పోవాలంటే ముందుగా స్ట్రైక్ బ్యాలెట్ నిర్వహించి అందులో 50 శాతం కంటే మించి ఓట్లు సమ్మెకు అనుకూలంగా వస్తే, సమ్మె జరిగినట్లు భావించి అప్పుడు సంప్రదింపులకు అధికారులను నియమించాలని రెండవ జాతీయ లేబర్ కమిషన్ సిఫార్సులలో చెప్పారు. ఇది కూడా సమ్మెలు లేకుండా చేయడానికి ఉద్దేశించిందే.

సమ్మె సన్నాహాలు ఏ విధంగా జరుగుతున్నాయి?

అనేక రాష్ట్రాలలో కార్మిక సంఘాలు ఉమ్మడిగా సమావేశమై కార్యక్రమాలను రూపొందించుకుంటున్నాయి. సిఐటియుగా ఉమ్మడి కార్యక్రమాలలో పాల్గొంటూనే స్వతంత్రంగా ప్రతి కార్మికుడికి సమ్మె సందేశం చేరేలా కృషి జరగాలని పిలుపునిచ్చింది.

సమ్మె పట్ల ఐఎన్టీయూసీ, బిఎంఎస్ల వైఖరి ఏమిటి?

ఐఎన్టీయూసీ, బిఎంఎస్ లు సమస్యను అంగీకరిస్తున్నాయి. ఏదో ఒకటి చేయాలని అంటున్నాయి. బిఎంఎస్ ఒంటరిగా కార్యక్రమాలు జరుపుకుంటామని ప్రకటించింది. ఎందుకంటే ఈ సమ్మె బిజెపి ప్రభుత్వాన్ని దెబ్బతీస్తుంది. కాబట్టి వారు ఉమ్మడి కార్య చరణలోకి రావడానికి ఇష్టపడటం లేదు.

ఐఎన్టీయూసీ సమ్మెలో లేదు. వాళ్ళ అనుబంధ సంఘాలు అనేకం ఈ సమ్మెలో పాల్గొంటున్నాయి. ఇతర సమస్యలను జోడించి వారు వస్తున్నారు. బిఎంఎస్ సభ్యులు కూడా సమ్మెలో పాల్గొంటారు.

ఈ సమ్మెలో కొత్తగా ఏ రంగాల నుండి పాల్గొంటున్నారు.

సమ్మెకు అనేక స్థాయిల్లో సన్నాహాలు జరుగుతున్నాయి. కేంద్ర కార్మిక సంఘాలను ఐక్యం చేయడంతో పాటు పరిశ్రమల స్థాయిలో, రంగాలస్థాయిలో ప్రైవేటీకరణకు వ్యతిరేకంగా ఐక్య కార్యచరణ జరుగుతున్నది. ఎన్నడూ సమ్మెలో పాల్గొనని అనేక మంది కొత్త

తరగతుల వారు ఈసారి సమ్మెలో భాగస్వాములవుతారు. ప్రభుత్వ ఉద్యోగులు, ఉపాధ్యాయులు, బ్యాంకింగ్, ఇన్సూరెన్స్ ఉద్యోగులు, రక్షణరంగం వారు, మందుల పరిశ్రమలోని కార్మికులు ఇలా అనేక రంగాల నుండి సమ్మెలో పాల్గొంటున్నారు.

ముందస్తు ఎన్నికలపై సమ్మె ప్రభావం ఎలా ఉంటుంది?

ముందస్తు ఎన్నికలలో పోటీ చేస్తున్నవారు, ప్రభుత్వం ఏర్పాటు చేయాలనుకుంటున్నవారు ఒక విషయం స్పష్టంగా అర్థం చేసుకోవాలి. దేశంలోని కార్మికులు, కష్టజీవులు ప్రపంచీకరణను, ప్రాథమిక హక్కులపై దాడిని తీవ్రంగా వ్యతిరేకిస్తున్నారు. ఈ ఎన్నికలలో ఎవ్వరు ఎటు ఉన్నారు అనేది కార్మికులు గుర్తించి ఓటు వేస్తారు.

సమ్మెకు ఏమైనా అవరోధాలున్నాయా? వాటిని ఎలా అధిగమిస్తున్నారు?

ప్రచారమే ప్రధాన అవరోధంగా ఉన్నది. పత్రికలు, టి.విల్లో సమ్మెకు వ్యతిరేకంగా పెద్దయెత్తున ప్రచారం చేస్తారు. సమ్మె వలన ఏమి సాధించలేరని, అందుకని సమ్మెలో పాల్గొనవద్దని ప్రచారం చేస్తారు. ఒకవైపున కార్మికుల, కష్టజీవుల ప్రాథమిక హక్కులపై దాడి చేస్తూనే రెండవవైపున వారినే సమ్మెకు వ్యతిరేకంగా నిలబెడతారు. మరింత పట్టుదలతో కార్మికుల, కష్టజీవుల మధ్య గట్టి ప్రచారం చేసి పాలక వర్గాలు ఏర్పరుస్తున్న అవరోధాలను అధిగమించాలి.

ఆంధ్రప్రదేశ్ కార్మిక వర్గానికి మీ సందేశం ఏమిటి?

ఇక్కడ కార్మికవర్గం మంచి పోరాటాలు నిర్వహిస్తున్నారు. అనేక కొత్త రంగాలలో ప్రాంతాలలో యూనియన్స్ ఏర్పాటు చేసుకుని అభివృద్ధి అవుతున్నాయి. రాబోయే కాలంలో ఆంధ్రప్రదేశ్లో కొత్త ప్రాంతాలలో మరిన్ని కొత్త రంగాలలో కార్మికులను ఐక్యపర్చి యూనియన్ ఏర్పాటు చేసి లోటు ఉన్న చోట వాటిని భర్తీ చేసుకుంటూ ముందుకు సాగుతారని ఆశిస్తున్నాను.

నులిపురుగులు- నివారణ మార్గాలు



చిన్న పిల్లలు అప్పుడప్పుడు కడుపు నొప్పితో ఏడుస్తూ, రాత్రుళ్ళు నిద్రలేచి ఏడుస్తూ చికాకుగా ఫీలవుతుంటారు. వాళ్ళు ఎందుకు ఏడుస్తున్నారా అనే విషయం తల్లికి కూడా ఒకోసారి అర్థమవదు. నులిపురుగులు వుండటం తో కడుపులో నొప్పి వస్తుంది. పిల్లలు మట్టిలో ఆడుకోవడం, చేతులు సరిగ్గా కడుక్కోకుండా ఏదైనా తిన్నప్పుడు మట్టిలో వుండే సూక్ష్మాతి సూక్ష్మమైన పురుగుల గ్రుడ్లు ఆ మట్టి ద్వారా వారి శరీరంలోకి ప్రవేశిస్తాయి. శరీరంలోనికి ప్రవేశించే వాటిలో నులిపురుగులు, కొంకి పురుగులు, కొరడా పురుగులు, బద్దె పురుగులు, ఏలికపాములు, దారపు పురుగులు నీరుగడ్డపురుగులు మొదలైనవి వున్నాయి.



నులిపురుగులు:

నులిపురుగులు సన్నగా, తెల్లగా దారపు పోగుల మాదిరిగా వుండి మన శరీరంలోని పేగులలో ఇవి నివాసం వుంటాయి. ఎంటరోబియస్ వెర్మిక్యులారిస్ లేదా ఆక్స్ యురస్ వెర్మిక్యులారిస్ అని పిలువబడే ఈ పురుగుల వలన 'ఎంటరోబియాసిస్' అనే స్థితి కలుగుతుంది. ఈ పురుగులు మన శరీరంలో ఆరువారాల పాటు బ్రతుకుతాయి. తరువాత ఇవి గుడ్లు పెట్టి చనిపోతాయి. మరలా ఈ గుడ్లు ఈ వ్యక్తి మలం ద్వారా బయటకు విసర్జింపబడి మరలా వేరే వ్యక్తుల శరీరంలోనికి ప్రవేశిస్తాయి. నులిపురుగులలో ఆడపురుగులు మలద్వారాం వద్ద రాత్రిపూట గుడ్లు పెడతాయి. అంతేకాక అక్కడ దురదను కలిగిస్తాయి. చేతి వేళ్ళతో ఆప్రాంతంలో గోకడంతో గుడ్లు గోర్లలోనికి మరలా ఇవి ఆహారపదార్థాల ద్వారా శరీరంలోనికి ప్రవేశిస్తాయి.

నులిపురుగులు ఆడవాళ్ళలో తెల్లబట్ట వ్యాధిని, యోని మార్గంలో దురదను కలిగిస్తాయి. అంతేకాక ఇవి స్త్రీలకు, పురుషులకు కూడా మూత్రనాళంలో ప్రవేశించి మూత్రంలో మంటను, ఎక్కువసార్లు మూత్ర విసర్జన చేయడం వంటి వ్యాధిని కలిగిస్తాయి. శారీరక శుభ్రతను పాటించినట్లయితే నులిపురుగుల నుండి మనల్ని మనం రక్షించుకోవచ్చు. నులి

పురుగులు మన శరీరంలో వున్నాయన్న అనుమానం కలిగితే పరీక్ష జరిపితే వాటి గుడ్లు కనపడుతాయి. అంతేకాక ఇవి ఎక్కువయితే కడుపునొప్పి రావడం, మల బద్ధకం, ఒకోసారి విరేచనాలు, శరీరంలో దురద మొదలైన లక్షణాలు కనపడుతాయి. నులిపురుగులు వున్న పిల్లలకు రాత్రి, పగలు కట్డాయర్లు తప్పనసరిగా వేయాలి. దీని వలన వారు దురద వున్నా గోకడం వుండదు. పిల్లలకు గోర్లను కూడా వారానికి ఒకసారి కట్ చేస్తూ వుండాలి. చేతులను ఎప్పటికప్పుడు పరిశుభ్రంగా కడుక్కోవాలి.


కొంకి పురుగులు:

కొంకి పురుగులు ఎర్రగా ఒక సెంటీ మీటరు పొడవు కలిగి వుంటాయి. కొంకి పురుగులు వున్న వ్యక్తుల మలవిసర్జన ద్వారా ఇవి లారవ్వాదశలో బయటకు వస్తాయి. ఇవి అక్కడ నుండి మట్టిలో కలిసి అక్కడ బాగా అభివృద్ధి చెందుతాయి. మరలా మరొక వ్యక్తిపాదాల దగ్గర చర్యాన్ని తొలిచి వారి శరీరంలోనికి ప్రవేశిస్తాయి. పాదాల ద్వారా రక్తప్రవాహంలోనికి చేరిన కొంకి పురుగులు శరీరం అంతటా ఎక్కడపడితే అక్కడ దురదను కలిగిస్తాయి. ఇవి ప్రేవుల్లో నిలువ వుంటాయి. ఇవి ప్రేగులలో ఎక్కువ కాలం నిలువవుండ కుండా రక్తం ద్వారా ఊపిరితిత్తులను చేరి దగ్గును కలిగిస్తాయి. వీటివలన రక్తహీనత

కలుగుతుంది. ఇవి ఆంత్రమూలంలోని గోడలను గట్టిగా పట్టుకుని రక్తం తాగి బ్రతుకు తాయి. కొంకి పురుగులు మన శరీరంలోనికి చేరకుండా శారీరక శుభ్రత పాటించాలి. ముఖ్యంగా చెప్పులు లేకుండా ఆరుబయట దుమ్ములో తిరుగరాదు. మల విసర్జన సమయంలో కూడా తప్పనిసరిగా చెప్పులు వేసుకోవాలి. సెప్టిక్ లెట్రన్స్ వాడటం వలన కొంకి పురుగుల వ్యాప్తిని అరికట్టవచ్చు.

ఏలికపాములు:

ఇవి 20 నుండి 30 సెం.మీ. పొడువులో లేత గులాబీ రంగులో గానీ, తెలుపురంగులో గానీ వుంటాయి. ఇవి కూడా నోటి ద్వారా, కలుషిత ఆహారం ద్వారా, నీటి ద్వారా, గుడ్ల రూపంలో మన శరీరంలోనికి ప్రవేశిస్తాయి. మన శరీరంలోకి ప్రవేశించిన గుడ్లు జీర్ణరసాల ప్రభావంతో పగిలి ఏలికపాములు బయటకు వస్తాయి. ఇవి అన్న వాహికలోకి అక్కడ నుండి రక్తప్రసరణ వ్యవస్థలోనికి చేరతాయి. ఈ సమయంలో శరీరం అంతటా దురదలు వస్తాయి. వీటి వలన అజీర్ణం, వికారం, కడుపులో తిప్పడం, వాంతులు, ఆకలి మందగించడం, తరచూ జ్వరం రావడం, ఫిట్స్ రావడం వంటి అనేక ప్రమాదాలు వస్తాయి. డాక్టరును సంప్రదించి మందులు వాడటం వలన వీటిని తగ్గించుకోవచ్చు.



ఆంధ్రప్రదేశ్ రాష్ట్ర రోడ్డు రవాణా సంస్థ కరీంనగర్ రీజియన్



APSRTC కరీంనగర్ జిల్లా యందు 830 బస్సులతో రోజూ 3 లక్షల కి.మీ. తిప్పతూ 2 లక్షల మంది ప్రయాణికులను తమ తమ గమ్యస్థానాలకు చేరవేస్తుంది. పుట్టపర్తి, షిర్డి, బోరువెల్లి, భీవండి, ముంబాయి, తిరుపతి, గుంటూరు, పిడుగురాళ్ళ, నాందేడ్, భద్రాచలం, హైదరాబాద్ లాంటి దూర ప్రాంతాలకు బస్సులను నడపడం జరుగుతుంది. వీటికి టెలిఫోన్ ద్వారా ఇంటి వద్ద నుండి రిజర్వేషన్ సౌకర్యం కలదు.

కరీంనగర్ : 2323737, గోదావరిఖని : 245899

అంతరాష్ట్ర జెట్ టికెట్

	జెట్ హైటెక్	జెట్ ఎక్స్ప్రెస్
పెద్దలకు	రూ॥ 1000/-	రూ॥ 900/-
పిల్లలకు	రూ॥ 500/-	రూ॥ 450/-

వారం రోజుల పాటు అంతరాష్ట్ర సర్వీసులలో ప్రయాణించవచ్చును. A/c, A/c స్లీపర్, వోల్టో, గరుడలలో అనుమతించబడదు.

సామాజిక బాధ్యతగా వికలాంగులకు రాయితీ పాసులు, 12 సం॥లోపు బాలురకు, 10వ తరగతి వరకు చదివే బాలికలకు ఉచిత ప్రయాణ సౌకర్యం కల్పించబడినది. విలేఖరులకు, స్వాతంత్ర్య సమరయోధులకు కూడా ఉచిత ప్రయాణాన్ని APSRTC కల్పించింది.

క్యాబ్ కార్డ్

- రూ. 200/-
- సం॥ పాటు ఛార్జీలో 10% రాయితీ
- లక్షా యాభైవేల ప్రమాద భీమా
- సీట్ల రిజర్వేషన్ లో ప్రాధాన్యత
- రెండు ఫోటోలతో సమీప డిపో మేనేజర్ ని సంప్రదించి నేడే క్యాబ్ కార్డ్ తీసుకోండి.

మంట్ల సీజన్ టికెట్

కేవలం 20 రోజుల ఛార్జీ చెల్లించి 30 రోజుల పాటు ప్రయాణించండి. 33% ఛార్జీలో రాయితీ పొందండి. 5 కి.మీ. నుండి 100 కి.మీ దూరం వరకు ఆర్డినరి, ఎక్స్ ప్రెస్ బస్సులలో ఈ సౌకర్యాన్ని పొందండి.

జెట్ టికెట్

	జెట్ హైటెక్	జెట్ ఎక్స్ప్రెస్	జెట్ టికెట్ ద్వారా ఆంధ్రప్రదేశ్ అంతటా వారం రోజుల పాటు మీరు కోరుకున్న ప్రదేశానికి ప్రయాణించండి. మీ ప్రయాణపు ఖర్చులను ఆదా చేసుకోండి.
	టికెట్ 7రోజులు	టికెట్ 7రోజులు	
పెద్దలకు	రూ॥ 625/-	రూ॥ 525/-	
పిల్లలకు	రూ॥ 325/-	రూ॥ 275/-	


వివాహాది శుభకార్యాలకు, విహార యాత్రలకు ఆర్టీసీలో అద్దె ప్రాతిపదికన బస్సులు ఇవ్వబడును. వివరాలకు సమీప డిపో మేనేజర్ ను సంప్రదించండి.

కరీంనగర్ 1	-	2240340
కరీంనగర్ 2	-	2241031
గోదావరిఖని	-	246989
మంథని	-	259259
హుజురాబాద్	-	252119
హుస్సాబాద్	-	255258
జగిత్యాల	-	222644

మెట్ పల్లి	-	225731
కోరుట్ల	-	252169
సిరిసిల్లా	-	232727
వేములవాడ	-	237307
కరీంనగర్ బస్ స్టేషన్ మేనేజర్ - 98481 71967		
పెళ్ళి ప్రయాణానికి ఆర్టీసీ బస్సు ఆనంద సమయాల్లో మీకు తోడు		

ప్రైవేటు వాహనాల్లో ప్రయాణం - ప్రమాదాలకు నిలయం! ఆర్టీసీ ప్రయాణం సురక్షితకు నిదర్శనం
ఆర్టీసీ బస్సులో ప్రయాణించండి - ఆనందంగా గమ్యం చేరండి

రీజనల్ మేనేజర్, కరీంనగర్ రీజియన్



మున్సిపల్, గ్రామపంచాయతీ ఉద్యోగ, కార్మిక డిమాండ్ల సాధనకై ఆంధ్రప్రదేశ్ మున్సిపల్ వర్క్స్ అండ్ ఎంప్లాయిస్ ఫెడరేషన్, ఆంధ్రప్రదేశ్ గ్రామపంచాయతీ వర్క్స్ యూనియన్ల రాష్ట్ర వ్యాప్త పిలుపు మేరకు జనవరి 19న ఇందిరాపార్కు వద్ద సభ జరిగింది. సిఎల్పి నాయకుడు డాక్టర్ వై.ఎస్.రాజశేఖర్ రెడ్డి ముఖ్యఅతిథిగా విచ్చేశారు. ఈ సందర్భంగా మున్సిపల్, గ్రామపంచాయతీ ఉద్యోగ, కార్మికులను ఉద్దేశించి ప్రసంగించారు. ఆంధ్ర రాష్ట్రం చంద్రబాబు నాయుడి సంస్కరణల పేరుతో విచ్చిన్నం అవుతోందని ఆరోపించారు. సంస్కరణల పేరుతో ఉద్యోగులను, కార్మికులను, చివరకు రైతులను సైతం రోడ్డు మీదకు తీసుకువస్తూనే టిడిపి పాలనపై ఆయన ఘాటుగా విమర్శించారు. ప్రస్తుతం ఉన్న చంద్రబాబునాయుడి ప్రభుత్వం ప్రజాసంక్షేమం గాలికి వదిలి ప్రపంచ బ్యాంక్కు ఆదేశాలను అమలు చేస్తున్నారని దుయ్యబట్టారు. ప్రజా సమస్యలపై దృష్టిని కేంద్రీకరించని టిడిపి ప్రభుత్వ పతనానికి రానున్న ఎన్నికల్లో ఓట్ల రూపంలో తగిన గుణపాఠం చెప్పాలన్నారు. రానున్న ఎన్నికల్లో కాంగ్రెస్ పార్టీ అధికారంలోకి రావడం ఖాయమని దీనికి కాంగ్రెస్ పార్టీ పట్ల పెరుగుతున్న ఆదరణతో పాటు, టిడిపి ప్రభుత్వ ప్రజావ్యతిరేక విధానాలు కూడా కారణాలు అని ఆయన తెలిపారు. కాంగ్రెస్ పార్టీ అధికారంలోకి వచ్చిన మరుక్షణమే మున్సిపల్, పంచాయతీ ఉద్యోగులు, కార్మికుల సమస్యలను పరిష్కరిస్తుందని ఆయన హామీ ఇచ్చారు.

సిపిఎం రాష్ట్ర కార్యదర్శి బి.వి.రాఘవులు మాట్లాడుతూ వారం రోజుల పాటు టివి ఛానల్లో ఆపద్ధర్మ ముఖ్యమంత్రి హోదాలో దర్శనం ఇచ్చి అది చేశాం ఇది చేశాం అంటూ రెండు కోట్ల రూపాయల ప్రజాధనాన్ని ప్రచారం కోసం ఖర్చు చేశారని అన్నారు. గ్రామ పంచాయతీలు, మున్సిపల్ ఉద్యోగులకు కనీస వేతనాలు, సకాలంలో జీతభత్యాలు


ఇవ్వాలని కోరితే స్పందించని ప్రభుత్వానికి మరోసారి అధికారంలోకి వచ్చే అర్హతలేదని అన్నారు. పరిశుభ్రత పేరుతో నగరాన్ని సుందరంగా తీర్చిదిద్దడానికి పాటు పడి అవార్డులు రావడానికి దోహదపడిన ఉద్యోగులు, కార్మికుల సమస్యల పరిష్కరించడంలో నిర్లక్ష్యం తగదని అన్నారు.

సిఐటియు రాష్ట్ర ప్రధాన కార్యదర్శి ఎస్.వీరయ్య మాట్లాడుతూ ప్రపంచబ్యాంక్ ఆదేశాలతో రాష్ట్రంలో అమలు జరుగుతున్న వినాశకరమైన సంస్కరణలను తీవ్రంగా వ్యతిరేకించారు. ప్రతి పని రాష్ట్రంలో ప్రపంచ బ్యాంక్ ఆదేశానుసారం అమలు జరగడాన్ని ప్రజలు వ్యతిరేకించాలని అన్నారు.

ఈ కార్యక్రమంలో ఆంధ్రప్రదేశ్ మున్సిపల్ వర్క్స్ అండ్ ఎంప్లాయిస్ ఫెడరేషన్ అధ్యక్షుడు ప్రధాన కార్యదర్శులు జి.రాములు, పాలడుగుభాస్కర్, ఫెడరేషన్ గౌరవాధ్యక్షులు కొండ్రగుంట వెంకటేశ్వర్లు, పంచాయతీరాజ్ ఎంప్లాయిస్ సర్వీస్ అసోసియేషన్ రాష్ట్ర కన్వీనర్ బుచ్చిరాజు, వ్యవసాయ కార్మిక సంఘం ప్రధాన కార్యదర్శి బి.వెంకట్, ఐదవ నాయకురాలు పుణ్యవతి, తదితరులు ప్రసంగించారు.

బహిరంగసభలో ఫిబ్రవరి 24న దేశ్యాప్తంగా సమ్మె హక్కు రక్షణ కోసం జరిగే సార్వత్రిక సమ్మెలో మున్సిపల్, పంచాయతీ ఉద్యోగ, కార్మికులు పాల్గొనాలని తీర్మానించారు. బహిరంగ సభ అనంతరం రాష్ట్ర ప్రతినిధుల వర్గం డైరెక్టర్ ఆఫ్ మున్సిపల్ అడ్మినిస్ట్రేషన్, పంచాయతీ రాజ్ కమిషనర్ గార్లకు వినతి పత్రాలను సమర్పించారు. గ్రామ పంచాయతీలలో పని చేస్తున్న తాత్కాలిక ఉద్యోగులను 212,112 జి.వో.ల ప్రకారం రెగ్యులరైజ్ చేస్తామని పంచాయతీరాజ్ కమిషనర్ హామీ ఇచ్చారు. మున్సిపాలిటీలలో పనిచేస్తున్న కాంట్రాక్టు కార్మికులకు జి.వో. 524 ప్రకారం కనీసవేతనాలు అమలుపరచేందుకు, పెండింగ్ సమస్యల పరిష్కారానికి చర్యలు తీసుకుంటామని హామీ ఇచ్చారు.

ఆర్టీసీ రాష్ట్ర సదస్సు



“ఆర్టీసీ భవితవ్యం - రాజకీయ పార్టీల వైఖరులు” అంశంపై ఆర్టీసీ స్టాఫ్ అండ్ వర్కర్స్ ఫెడరేషన్ 23.01.2004న హైదరాబాద్ సుందరయ్య విజ్ఞాన కేంద్రంలో సదస్సు నిర్వహించింది. ఎం.ఎన్.రెడ్డి అధ్యక్షతన వహించారు. వివిధ పార్టీ నేతల ప్రసంగించారు.

ఎస్డబ్ల్యుఎఫ్ రాష్ట్ర ప్రధాన కార్యదర్శి ఆర్.లక్ష్మయ్య ప్రవేశపెట్టిన తీర్మాన పాఠం: ఎపిఎస్ఆర్టీసీ అప్పలు, నష్టాలు కలిపి 1023 కోట్లకు చేరుకున్నాయి. రాష్ట్ర ప్రభుత్వం విధానాలే ఇందుకు కారణం.

■ పన్ను పోటు : 1995 దాకా బస్సుకు, సంవత్సరానికి సగటు రూ.80వేల రూపాయలు పన్ను ఆర్టీసీ చెల్లించగా నేడు ఆ మొత్తం రూ. 2 లక్షలకు చేరుకుంది. ఈ ఏడు సంవత్సరాలలో రూ.1258 కోట్లు ఆర్టీసీ ఆదాయం రాష్ట్ర ప్రభుత్వ ఖజానాకు తరలింది. నేటికి ప్రైవేటు బస్సులకు పాత పద్ధతిలోనే పన్నులు వసూలు చేస్తున్నారు.

■ రాయితీల భారం : రాష్ట్ర ప్రభుత్వం ప్రకటించిన రాయితీల భారాన్ని ఆర్టీసీ మీద నెడుతున్నది. గత ఏడు సంవత్సరాలలో ఈ రాయితీల భారం మొత్తం రూ.1,273 కోట్లు అయింది. పై రెండు భారాలు కలిపి రూ.2,531 కోట్ల రూపాయలు ఆర్టీసీ నష్టపోయింది. ఈ నష్టాలు లేకపోతే ఆర్టీసీ నేటికి రూ.1408 కోట్లు లాభాలలో వుండేది.

■ అక్రమ రవాణా : రాష్ట్రంలో 3వేల ప్రైవేట్ బస్సులు, చట్టవ్యతిరేకంగా స్టేజిక్యారియర్స్ గా నడుస్తూ ఆర్టీసీ ఆదాయాన్ని కొల్లగొడుతున్నాయి. వారిపై ఎలాంటి చర్య తీసుకోలేదు పైగా పట్టిచ్చిన యూనియన్ కార్యకర్తలపై లాఠీఛార్జి, అరెస్టులు, అక్రమంగా కేసులు నమోదు చేశారు.

■ డీజిల్ పన్ను: రైల్వేలు వాడే డీజిల్ పై 4శాతం మాత్రమే పన్ను వసూలు చేస్తూంటే, ఆర్టీసీ వాడుతున్న డీజిల్ పై రాష్ట్ర ప్రభుత్వం 19 శాతం అమ్మకం పన్ను వసూలు చేస్తున్నది. సాలీనా రూ.150 కోట్ల రూపాయలు నష్టం జరుగుతున్నది..

■ రోడ్ల అభివృద్ధి నిధి : కేంద్ర ప్రభుత్వం లీటరు డీజిల్ పై రూ. 1.50 పైలు, రాష్ట్రం ప్రతి 80 కి.మీ. దూరానికి బస్సుకు రోజుకి రూ.220/-లు చొప్పున టోల్ టాక్స్ వసూలు చేస్తున్నారు. కొత్త బస్సుల కొనుగోలు, విస్తరణకుగాను కేంద్ర, రాష్ట్ర ప్రభుత్వాలు ఎపిఎస్ఆర్టీసీకి 1:2 నిష్పత్తిలో ఇవ్వవలసిన మొత్తాన్ని 1988 నుండి రెండు ప్రభుత్వాలు దీన్ని నిలిపివేశాయి.

■ కక్షసాధింపులు : సర్వీసులో వుండి చనిపోయిన ఉద్యోగుల కుటుంబాలలో సుమారు 1200 మంది అభాగ్యులు కంపాసినేట్ ఉద్యోగాల కోసం నిరీక్షిస్తున్నారు. నారమ్మ కుదించి పని భారం పెంచారు. కార్మికులపై వేధింపులు, డిపో స్పేర్లు, న స్పెన్సర్లు, రిమూవల్స్ సర్వసాధారణమైనాయి. మానసిక వేధింపులకు గురిచేస్తున్నారు. ఆర్టీసీలోని డిపోగ్యారేజీ పనులన్నీ ప్రైవేట్ ఏజెన్సీస్ కు కాంట్రాక్టుకిస్తున్నారు. టిక్కెట్లీచ్చే యంత్రాలను ప్రైవేట్ పట్టి డ్రైవరుతోనే కండక్టరు విధులు, సింగిల్ షిఫ్ట్ డ్యూటీలు అమలు చేస్తున్నారు. సిబ్బంది రోజులో 10 నుండి 12 అంతకంటే ఎక్కువ గంటలు పని చేయాల్సి వస్తున్నది.

■ 5 వేల మంది ఉద్యోగులు దినసరి వేతనంపై కండక్టర్లు, డ్రైవర్లుగా సంవత్సరాల తరబడి పనిచేస్తున్నారు. వయోపరిమితి దాటినా వీరిని రెగ్యులరైజ్ చేయలేదు.

“ఆర్టీసీ భవితవ్యం - రాజకీయ పార్టీల వైఖరులు”

ఈ సదసులో టి.డి.పి., బి.జె.పి. నాయకులు పాల్గొనలేదు. పాల్గొన్న నాయకుల సందేశాల సారాంశం.

వై.ఎస్.రాజశేఖర్ రెడ్డి కాంగ్రెస్ పార్టీ సెలెబ్రిటీ నాయకులు : కాంగ్రెస్ పార్టీ అధికారం వదులుకునే నాటికి ఆర్టీసీ లాభాల్లో ఉంది. ఆర్టీసీ నష్టాలు, కార్మికుల కష్టాలు తీరాలంటే చంద్రబాబు ప్రభుత్వం గద్దె దిగడమొక్కటే మార్గం. చంద్రబాబుని మట్టికరిపించాలి. కాంగ్రెస్ అధికారంలోకి వస్తే ఆర్టీసీని రక్షించి, కార్మిక శ్రేయస్సుకు పాటు పడతామని హామీనిస్తున్నాను.

బి.వి.రాఘవులు సిపిఐ(ఎం) రాష్ట్ర కార్యదర్శి: ప్రపంచబ్యాంకు వాళ్ళు ఈ రాష్ట్ర ప్రభుత్వాన్ని అద్దెకు తీసుకున్నారు. ముఖ్యమంత్రి చంద్రబాబు కుర్చీపై “హైర్ విత్ వరల్డ్ బ్యాంక్” అని ప్లీప్ అంటిస్తే సరిపోతుంది. రాష్ట్రంలో వున్న ప్రైవేటు బస్సుల వాళ్ళని ఆర్టీసీలాగా టాక్స్లు కట్టమనండి, రాయితీలు ఇవ్వమనండి, గిరిజన, కరువు ప్రాంతాలకు బస్సులు నడపమనండి. వారు అలా చేయరు. వాళ్ళకు లాభాలు వచ్చే రూట్లు కావాలి. నష్టాలు వచ్చే రూట్లలో ఆర్టీసీ బస్సులు తిరగాలి. ఇదీ చంద్రబాబు నీతి. ఈ రీతి మారాలంటే, ఆర్టీసీ, ఆర్టీసీ కార్మికులు రక్షించబడాలంటే టిడిపి ప్రభుత్వాన్ని ఇంటికి సాగనంపాల్సిందే. ఈ ప్రభుత్వం మారకపోతే మనకు ఆర్టీసీయే మిగలదు. ఇక ఆర్టీసీ కార్మికులుగా మీరు మిగలరు. ముందు తెలుగుదేశం ప్రభుత్వాన్ని సాగనంపండి. ఏ ప్రభుత్వమొచ్చినా సరే మీరు పోరాటపథాన్ని వీడొద్దు.

సురవరం సుధాకర్ రెడ్డి సిపిఐ రాష్ట్ర కార్యదర్శి : లాభాలు వచ్చే ఆర్టీసీని అమ్మేందుకు చంద్రబాబు సిద్ధంగా ఉన్నారు. మీరంతా పోరాడడం వల్ల తాత్కాలికంగా ఆర్టీసీ నిలబడింది. బిజెపి, టిడిపి నాయకులు దేశాన్ని ఏలడానికి పనికిరారు. వీళ్ళను సెన్సెక్స్ ఆఫీస్ దగ్గర పేర్లు అమ్ముకునే బ్రోకర్లుగా సాగనంపాలి.

నాయిని నల్లంపూరెడ్డి టిఆర్ఎస్ నాయకులు: ఆర్టీసీ కార్మికులను ఏడ్పించి తాను సంతోషించే శాడిస్తు చంద్రబాబు. ఈ సారి ఎన్నికల్లో ఆయనను గద్దె దించకుంటే భవిష్యత్తులో కనీసం సదస్సులు పెట్టుకునే అవకాశాన్ని కూడా మనం పోగొట్టుకుంటాం. కనుక బిజెపి, టిడిపిలను మీరు ఓడించాలి.

22 గంటల డ్యూటీ రద్దు కాగిం నెల్లూరులో పోరాటం

డి.దశరథరామయ్య

నెల్లూరు I డిపోలో గత 25 సంవత్సరాల నుండి కండక్టరుతో నడుపబడుచున్న నెల్లూరు- విజయవాడ సర్వీసులకు టిమ్మ ప్రవేశపెట్టి కండక్టర్లను తొలగించాలని మేనేజ్మెంటు నిర్ణయించింది.

మేనేజ్మెంటు చర్యను స్టాఫ్ & వర్కర్స్ ఫెడరేషన్ (సిఐటియు), ఎంప్లాయిస్ యూనియన్ (ఎఐటియుసి), స్టాఫ్ & వర్కర్స్ యూనియన్ (ఐఎన్ టియుసి) జాయింట్ యాక్షన్ కమిటీగా ఏర్పడి 2003, డిసెంబర్ 26 నుండి ఆందోళన కార్యక్రమాలు కొనసాగిస్తున్నాయి. ఎన్ఎంయు జాయింట్ యాక్షన్ కమిటీ నుండి జారిపోయి యాజమాన్య ప్రతిపాదనకు తలొగ్గింది.

ఎం.టి.దబ్బా. యాక్టు నిబంధనలకు వ్యతిరేకంగా యాజమాన్యం ఒక్క డ్రైవరుతోనే డ్రైవర్ వీధులు, కండక్టరు వీధులు చేయాలంటున్నది. అందుకు బలవంతంగా సినియర్ డ్రైవర్లను పంపింది. సినియర్ డ్రైవర్లు మాకు చదువు లేదు మేము టిక్కెట్లు ఇవ్వలేమంటే వారిపై కక్షగట్టి ఇతర డ్యూటీలకు పంపకుండా ఆఫ్ సెంటిజంలో ఉంచుతున్నారు. సదరు సర్వీసులను గతంలో నడుపుతున్న 30 సం॥ల సర్వీసుగల 27 మంది సినియర్ డ్రైవర్లను ఇతర డిపోలకు బదిలీ చేశారు. నెల్లూరు నుండి విజయవాడకు నడుస్తున్న 11 సర్వీసులలో 4 సర్వీసులను కావలి, గూడూరు డిపోలకు బదిలీ చేశారు.

దూర ప్రాంతాలకు వెళ్ళే సర్వీసులకు సినియర్ కార్మికులను పంపాలనే నిబంధనలు సర్క్యులర్ నెం.04/2(23)/2002 ఉన్నప్పటికీ యాజమాన్యం క్యాజువల్ కార్మికులను రంగంలోకి దింపి వారి చేత టిమ్మ ఆపరేట్ చేయించడానికి ప్రయత్నించింది. క్యాజువల్ కార్మికులకు కూడా నెల్లూరు- విజయవాడ సర్వీసులను ఒక్క డ్రైవరు టిమ్మతో నడపలేమని నిరాకరించడంతో వారిని ఉద్యోగాల నుండి తొలగిస్తామంటూ షోకాజ్ నోటీసులు జారీ చేసింది.

ఆర్టీసి స్థానిక అధికారులు టిమ్మ ప్రవేశ పెట్టడం రాష్ట్ర పాలసీ. దీనికి గుర్తింపు యూనియన్ అంగీకారం ఉన్నది. హెడ్ ఆఫీసు నిర్ణయాన్ని మేము అమలు చేయాల్సిందే

తప్పు మార్చే అధికారం మాకు లేదని చేతులు ఎత్తేయడం విచారకరం. వాస్తవ పరిస్థితులను పరిశీలిస్తే టిమ్మ ప్రవేశపెట్టిన సర్వీసులకు ఆదాయాలు పడిపోయేయన్నది యదార్థం.

రాష్ట్ర ప్రభుత్వం ఆర్టీసినీ నిర్వీర్యం చేసి ప్రైవేటు వ్యక్తులకు ధారాదత్తం చేయడానికి పన్నిన పన్నాగమే ఈ సంస్కరణలు ప్రభుత్వ విధానాలే ఆర్టీసి నష్టాలు పాలుకావడానికి కారణాలు.

కార్మికుల చేత రోజుకు సాధారణంగా 8 గంటలు పని చేయించుకోవాలని చట్టం చెబుతున్నా ఆర్టీసి యాజమాన్యం చట్టాలను దిక్కురించి రోజుకు 12 గంటలు పని చేయిస్తున్నారు. నెల్లూరు నుండి విజయవాడ 540 కి.మీ. రానూపోను నెల్లూరు నుండి తిరుపతి 360 కి.మీ. రానూపోను. మొత్తం 900 కిమీ.

రెగ్యులర్ డ్రైవరు సగటు రోజు వేతనం రు.350 నుండి రు.400 వరకు వున్నది. క్యాజువల్ డ్రైవర్లకు రు.141 మాత్రమే ఇస్తూ 22 గంటలు వెట్టిచాకిరి చేయించుకుంటున్నారు. ఈ క్రమంలో ప్రమాదాలు జరిగి ప్రాణాలకు ముప్పువస్తే అందుకు ప్రభుత్వానిదే బాధ్యత.

ఇద్దరు డ్రైవర్లు కలిసి టిమ్మతో సర్వీసు నడపాలని యాజమాన్యం డిమాండ్ చేస్తున్నది. దీనికి కనీసం 22 గంటలు సమయం పడుతుంది. ఒక్కరోజులో 22 గంటల డ్యూటీ చేయాలంటున్నది యాజమాన్యం.

యాజమాన్య నిరంకుశ చర్యలకు కార్మికులు మానసిక వత్తిడికి గురై తీవ్ర అనారోగ్యానికి గురై మరణించటం కూడా ఈ మధ్యకాలంలో ఎక్కువైంది.

పోరాడుతున్న కార్మికుల డిమాండ్లు :

1. విజయవాడ, తిరుపతి మార్గంలో ప్రవేశపెట్టదలచిన 22 గంటల రన్నింగ్ టైం ఉంటే సర్వీసులను తక్షణం ఉపసంహరించుకోవాలి.

2. ట్రైనింగ్ పేరుతో స్పేర్లో ఉన్న రెగ్యులర్ డ్రైవర్లను తక్షణం ఇతర డ్యూటీలకు పంపించాలి.

3. నెల్లూరు I డిపో నుండి ఇతర డిపోలకు బదిలీ చేయడాన్ని మానుకోవాలి.

సిఐటియులో చేరిక

గుంటూరు జిల్లా తెనాలి పట్టణంలోని డాల్మిల్ డ్రైవర్స్ 30 మంది సిఐటియులో చేరారు. ఈ సందర్భంగా జనవరి 16న జనరల్ బాడీ సమావేశం వై.సత్యనారాయణ అధ్యక్షతన జరిగింది. ఇప్పటికే డాల్మిల్ రంగంలో ముఠా కార్మికులు మరియు మహిళా కూలీలు సిఐటియు సంఘంలో వున్నారు. డ్రైవర్స్ కూడా సంఘంలో చేరారు.

నూతన కమిటీ : గౌరవాధ్యక్షులు కె.ఉమామహేశ్వరరావు (సిఐటియు డివిజన్ కార్యదర్శి), అధ్యక్షులు వై.సత్యనారాయణ, ఉపాధ్యక్షులు ఎన్.కె.రజాక్, ప్రధాన కార్యదర్శి జె.సుబ్బారావు, సహాయ కార్యదర్శి రామ్ గోపాల్ ప్రసాద్, కోశాధికారి రవి కుమార్ లతో పాటు మొత్తం 11 మందితో నూతన కమిటీ ఏకగ్రీవంగా ఎన్నికైనది.

అంగన్వాడీ జనరల్ బాడీ

అంగన్వాడీ వర్కర్స్ అండ్ హెల్పర్స్ యూనియన్ (సిఐటియు) కొల్లూరు మండల జనరల్ బాడీ సమావేశం డిసెంబర్ 28న శ్రీమతి శౌరి ఆదిలక్ష్మి అధ్యక్షతన కొల్లూరు లో జరిగింది.

జనవరి 18న చేబ్రోలు సెక్టార్ జనరల్ బాడీ సమావేశం శ్రీమతి షేక్.సలీమా అధ్యక్షతన చేబ్రోలులో జరిగింది. ఈ సమావేశాలలో సంఘం డివిజన్ కన్వీనర్ శ్రీమతి కె.ధనలక్ష్మి, సిఐటియు డివిజన్ కార్యదర్శి కె.ఉమామహేశ్వరరావు, చేబ్రోలు మండల కన్వీనర్ డి.వెంకటేశ్వర రావు, ఎ.పి.మెడికల్ హెల్త్ అండ్ వైద్య విధాన పరిషత్ ఎంప్లాయిస్ యూనియన్ డివిజన్ ఉపాధ్యక్షులు ఎం.బాలబ్రహ్మచారి తదితరులు పాల్గొని ప్రసంగించారు.

గమనిక

కార్మికలోకం చందాదారులకు,

సంవత్సర చందాలు పూర్తయిన వారు తిరిగి రూ.50/-లు చెల్లించి చందాను పునరుద్ధరించుకోకపోతే పత్రిక పంపబడదు.

బకాయిలు చెల్లించనిదే ఏజెన్సీ పత్రికలు పంపబడవు.

చందాదారులను చేర్చించి పత్రికను ప్రోత్సహించండి.

మేనేజర్, 'కార్మికలోకం'

జూనియర్ డాక్టర్ల చారిత్రిక సమ్మె

మరో రెండు రోజుల్లో జూనియర్ డాక్టర్ల సమ్మె ముగియనుండగా డా॥వైఆర్కె వ్రాసిన వ్యాసంలోని కొన్ని భాగాలను ఇస్తున్నాం.

వైద్య విద్యార్థులు, జూనియర్ వైద్యులు కోర్కెల సాధన కోసం 42 రోజులు సమ్మె చేసి నైతిక విజయం సాధించారు. ఈ సమ్మె రాష్ట్ర ప్రజల దృష్టిని, అలాగే వివిధ రాజకీయ పార్టీల, అంతకుమించి మీడియా దృష్టిని ఆకర్షించడంలో ఎంతగానో సఫలమైంది.

ప్రైవేటీకరణకు సంబంధించిన తన వైఖరిని సమర్థించుకోవడానికి ముందు ప్రభుత్వం ప్రయత్నించింది. మరికొద్ది రోజులు గడిచాక జూనియర్ వైద్యులు లేవనెత్తిన కొన్ని సమస్యలు వారి పరిధిలోకి రావని, వారికి ఆ హక్కులేదని వాదించడం మొదలెట్టింది. ఈ సమ్మె వెనక ప్రతిపక్షాల హస్తం వుందని కొన్ని రోజులు, నక్సలైట్లు ఉన్నారని మరికొన్ని రోజులు, సంఘ వ్యతిరేక శక్తులు చొరబడ్డాయని ఇంకొన్ని రోజులు ఇలా పొంతలేని వాదనలు ప్రారంభించింది. ఈ వాదనలు పూర్తిగా అసంబద్ధం, అవాస్తవికమైనట్టివి. వారు లేవనెత్తిన అంశాలు పూర్తిగా సమర్థనీయమైనవి.

జూనియర్ డాక్టర్లపై ప్రభుత్వం నిర్బంధ కాండకు దిగింది. నస్సెన్సన్లు, అరెస్టులకు పాల్పడుతోంది. మరో వైపు నుంచి విద్యా సంవత్సరం కోల్పోవలసి వస్తుందని వైద్య విద్యార్థులను బెదిరిస్తోంది. ఎస్మాను ప్రయోగించే విషయాన్ని కూడా అది ఆలోచిస్తోంది.

జూనియర్ డాక్టర్ల కోర్కెలు

1. ప్రభుత్వ కళాశాలల్లో వైద్య విద్యకు సంబంధించినవి
2. ప్రైవేటు మెడికల్ కాలేజీలకు ఇబ్బడి ముబ్బడిగా ప్రభుత్వం అనుమతులివ్వడాన్ని వ్యతిరేకించేవి.
3. ప్రజారోగ్యాన్ని ప్రైవేటీకరణ చేసేందుకు ఉద్దేశించిన జీ.వో. 90ని వెంటనే ఉపసంహరించుకోవాలన్నది. ఇన్నాళ్లుగా ప్రభుత్వానుపత్రులంటే ధర్మానుపత్రులని పేరుండేది. ఈ జీ.వో. 90 ద్వారా ధర్మానుపత్రులకు ప్రైవేటు ఆసుపత్రులకు మధ్య తేడా చెరిగిపోతున్నది. 1997లో ప్రపంచబ్యాంకుతో కుదుర్చుకున్న

ఒప్పందంలో భాగంగానే ఈ యూజర్ ఛార్జీలను ప్రభుత్వం ప్రవేశపెట్టింది. దీన్నే ఎపి ఫస్ట్ రిఫరల్ హాస్పిటల్ సిస్టమ్ (ఎపిఎఫ్ఆర్హెచ్ఎస్) అంటారు. ప్రపంచబ్యాంకు, డిఎఫ్ఐడి ఇచ్చిన సుమారు 600 కోట్ల రూపాయల అప్పుతో జిల్లా మరియు ఏరియా ఆసుపత్రులను అభివృద్ధి చేసే ప్రణాళిక ఇది. ఈ అప్పు ఇచ్చేందుకు వారు పెట్టిన షరతులలో భాగమే యూజర్ ఛార్జీల వసూళ్లు.

ఇటీవల సెంటర్ ఫర్ ఎకనామిక్ అండ్ సోషల్ (సెస్) వారు ప్రకటించిన ఒక విశ్లేషణ స్థూలంగా ఇలా వుంది. “మన రాష్ట్రంలో సంపన్నులు, రాజకీయ నాయకులు, ప్రభుత్వ బడా ఉద్యోగస్థులు, కార్పొరేట్ ఆసుపత్రులకు వెళుతున్నారు. మధ్యతరగతి వారు సాధారణ, ప్రైవేటు ఆసుపత్రులకు వెళ్తున్నారు. కేవలం పేదలు మాత్రమే పూర్తిగా ప్రభుత్వ ఆసుపత్రుల సేవలపై ఆధారపడుతున్నారు. అయినా ప్రభుత్వానుపత్రులన్నీ వసతుల లేమితో మూలుగుతున్నాయి.” అంటే ఇప్పటికీ పేదల అవసరాలు తీర్చే స్థాయిలో కూడా ప్రభుత్వ ఆసుపత్రులు లేవు. ఇక యూజర్ ఛార్జీల భారం వారి మీద పడితే వారి గతి ఏమి కానున్నదో ఊహకందని విషయం.

పరిష్కార సూచనలు

ప్రభుత్వం ప్రతిష్టకు పోకూడదు. అహంభావం మంచిది కాదు. ‘మైండ్ సెట్’ మార్చుకోవాలని అందరికీ చెప్పే ప్రభుత్వం ఇప్పుడు తన మైండ్ సెట్ మార్చు కుంటే ఈ రాష్ట్ర ప్రజలకు ఎంతో మేలు చూకూరుతుంది.

1. నమ్మకదారులు 16 కోర్కెలలో పదమూడింటిని ఆమోదించామని ప్రభుత్వం చెబుతోంది. వాటి అమలుకు ఒక నిర్దిష్ట కాల ప్రణాళికను ప్రకటిస్తే బాగుంటుంది.
2. ప్రభుత్వానుపత్రుల, కళాశాలల మౌలిక సదుపాయాలను మెరుగుపర్చడం ద్వారా 270 సీట్లను కాపాడుకోవడం కష్టం కాదు. దీనికి కూడా కొంత కాలపరిమితిని ప్రకటించవచ్చు.
3. ప్రభుత్వ కళాశాలల్లో ఎంబిబిఎస్ కోర్సు

లో 3శాతం, పిజి కోర్సుల్లోని 25 శాతం సీట్ల అమ్మకాన్ని నిలిపేయవచ్చు.

4. ప్రైవేటు వైద్య కళాశాలల సమస్య నిజానికి వీటన్నిటినీ ప్రభుత్వం తీసుకోవడం సరైన చర్య అవుతుంది. తెలుగుదేశం ప్రభుత్వం అధికారంలోకి వచ్చిన ప్రారంభ దశలో విజయవాడ సిద్ధార్థ మెడికల్ కాలేజీని ప్రభుత్వం తీసుకున్న వాస్తవం గుర్తుచేసుకోవచ్చు. కనీసం ఇక ముందైనా కొత్త కాలేజీల స్థాపనకు అనుమతి పత్రాలివ్వడం ఆపేయాలి. ఇది ప్రభుత్వ చేతుల్లోని పని. ఇప్పుడు ప్రారంభంలో వున్న వైద్య కళాశాలల్లో మౌలిక సదుపాయాలు అధ్వాన్న స్థితిలో వున్న మాట వాస్తవం. వీటిని మెరుగుపరి చేందుకు పూర్తిగా ఎంసిఐ మీదనే ఆధార పడలేము అని స్పష్టమవుతోంది. అరకొర వసతులతో సరైన సమాజానికి కూడా నష్టం. కనుక ఈ ప్రమాణాల మెరుగుదలను పరిశీలించడానికి ఒక ప్రత్యేక కమిటీని నియమించవచ్చు. ఆ కమిటీలో న్యాయ, వైద్య రంగాల నిపుణులు ఉండాలి. ఒక సంవత్సరం లోగా ఈ ప్రమాణాలన్నిటినీ మెరుగుపర్చేందుకు ఆ కళాశాలల యాజమాన్యాలపై ఈ కమిటీ అజమాయిషీ చేస్తుంది.

5. రెండు మూడు మాసాలలో ఎన్నికలు రాబోతున్నాయి. తరువాత కొత్త ప్రభుత్వం ఏర్పడుతుంది. అప్పటి వరకు జీ.వో. 90ని ఉపసంహరించుకోవచ్చు. తరువాత ఏర్పడే ప్రభుత్వం కొత్త అసెంబ్లీలో చర్చించి దీనిపై తుది నిర్ణయం తీసుకోవచ్చు.

6. జెఎసితో చర్చించాల్సింది ప్రజా ప్రతినిధులు. బ్యూరోక్రాట్లు కాదు. బ్యూరోక్రాట్లకు సహజంగా ఉండే అహంభావం పరిష్కారానికి ప్రతిబంధకం. ప్రజానందోళనలకు సానుకూలంగా స్పందించడం, ఇచ్చి పుచ్చుకునే ధోరణి రాజకీయ నాయకులకే సాధ్యం. ప్రభుత్వ నాయకులే చర్చలకు చొరవ చూపాలి. పాల్గొనాలి. ప్రతిపక్ష పార్టీల అభిప్రాయాలను, సహకారాన్ని కోరడం ప్రభుత్వానికి మంచిది. ప్రతిష్టకన్నా ప్రజా శ్రేయస్సు మిన్న.

“సైకిల్ బీటు మాకొద్దు”

అనకాపల్లి ఎంఎం ఇంగ్లీషు మీడియం హైస్కూలు ఆవరణలో జనవరి 10-13 తపాలా ఇడి ఉద్యోగుల సంఘ ద్వైవార్షిక మహాసభలు జరిగాయి. ఈ సమావేశానికి రాష్ట్ర నలుమూలల నుండి 135 మంది ప్రతినిధులు 400 మంది సౌహార్ద ప్రతినిధులు హాజరైనారు. జనవరి 10న జరిగిన బహిరంగసభలో సోదర సంఘాల నాయకులు ఆర్.శివన్నారాయణ, ఎస్.కె. హుమయనాన్, సి.హెచ్.నాగభూషణం, డి.రామసుబ్బారెడ్డి గార్లు ఇడి ఉద్యోగులు తమ సమస్యల సాధనకై చేసే పోరాటాలకు మద్దతు తెలిపి ఐక్య ఉద్యమాల అవసరాన్ని తెలిపారు. అఖిల భారత తపాలా ఇడి ఉద్యోగుల ప్రధాన కార్యదర్శి కా||ఎస్-ఎస్ మహదేవయ్య గారు ప్రారంభించారు. మూడు లక్షల ఇ.డి. ఉద్యోగులను ప్రభుత్వ ఉద్యోగులుగా గుర్తించబడి, పెన్షన్ సౌకర్యాలు

పొందేంత వరకు నిరంతర పోరాటాలను కొనసాగించగలన్నారు. సిఐటియు రాష్ట్ర కార్యదర్శి వై.సిద్ధయ్య మాట్లాడుతూ దేశవ్యాపితంగా వున్న మూడు లక్షల మంది ఇడి ఉద్యోగులను ప్రభుత్వం కట్టుబానిసలుగా చూస్తుందన్నారు. ఇడి ఉద్యోగులు తమ సమస్యల పరిష్కారం కొరకు చేసే ప్రతి పోరాటానికి సిఐటియు తన మద్దతును అందించి, కలసిపోరాడుతుందని మద్దతు తెలిపారు.

సమస్యలు-వాటి పరిష్కారం- ప్రభుత్వ విధానాల మొదలగు సమస్యలపై చర్చలలో దాదాపు 40 మంది పాల్గొని ఐక్య పోరాటాలే సమస్యలను పరిష్కరించగలవన్నారు.

అనంతరం ఈ క్రింది ప్రధాన తీర్మానాలను సభ ఏకగ్రీవంగా ఆమోదించింది.

1. ఇడి ఉద్యోగ ఖాళీలను రద్దు చేయకుండా, “కాలినడక పద్ధతిన” కాలం లెక్కించి

జీతాలను నిర్ధారించాలి.

2. ఇడి ఉద్యోగులకు బ్రేడ్ యూనియను హక్కులు ఇవ్వాలి.

3. ఇడి ఉద్యోగులను ప్రభుత్వ ఉద్యోగులుగా గుర్తించి పెన్షన్ మొదలగు సౌకర్యాలను ఇవ్వాలి.

4. చనిపోయిన ఉద్యోగు పిల్లలకు ఉద్యోగవసతి కల్పించాలి.

5. సైకిల్ బీట్ పేరుతో జీతాలపై విధించిన కోతను రద్దు చేయాలి.

6. ఫిబ్రవరి 24న జరుగు దేశవ్యాపిత సమ్మేలు జయప్రదం చేయాలి.

7. జూనియర్ డాక్టర్ల పోరాటానికి పూర్తి మద్దతు తెలిపి, సంఘీభావంగా వారి పోరాటంలో పాల్గొనాలి.

తదుపరి రాష్ట్ర సంఘానికి బి.వి.రావు (తెనాలి) అధ్యక్షులుగాను, పి.పాండురంగ రావు (గూడూరు) కార్యదర్శిగాను, వై.వి.ఎల్.ఎన్.స్వామి (సికింద్రాబాదు) కోశాధికారి గాను మరికొంత మందితో నూతన కార్యవర్గం ఎన్నుకోబడింది.

ఎస్.వేణుగోపాల్ చారి, యం.పి. ఆదిలాబాద్ గారి సహాయ సహకారాలతో వ్యవసాయ మార్కెట్ కమిటీ నిర్మల్ అభివృద్ధి కార్యక్రమాలు

వ్యవసాయ మార్కెట్ కమిటీ నిర్మల్ ఆధ్వర్యంలో అభివృద్ధి పనులు



ఎస్.వేణుగోపాల చారి
ఎం.పి., ఆదిలాబాద్

1. మార్కెట్ యార్డులో సిమెంట్ ఫ్లాట్ ఫారం నిర్మాణం	రూ 9.00 లక్షలు
2. మార్కెట్ యార్డులో ప్రహరీ గోడ నిర్మాణం	రూ 4.00 లక్షలు
3. మార్కెట్ యార్డులో పశువుల సంత కొరకు షెడ్ నిర్మాణం	రూ 4.00 లక్షలు
4. మార్కెట్ యార్డులో 600 మెట్రిక్ టన్నుల గోదాం నిర్మాణం	
5. మార్కెట్ యార్డులో 1000 మెట్రిక్ టన్నుల గోదాం నిర్మాణం	రూ 21.00 లక్షలు
6. బంగాళాపేట్ చెరువు నుండి జాతీయ రహదారి ఫార్వేషన్ రోడ్డు నిర్మాణం	రూ 10.00 లక్షలు
7. సముందర్ పల్లి నుండి గుండంపల్లి వరకు రోడ్డు నిర్మాణం	రూ 1.60 లక్షలు
8. సాంగ్లీ నుండి సిద్ధలకుంట వరకు రోడ్డు నిర్మాణం	రూ 1.60 లక్షలు
9. మాదాపూర్ లో సి.సి. రోడ్డు నిర్మాణం	రూ 2.50 లక్షలు
10. కద్దాల్ లో సి.సి. రోడ్డు నిర్మాణం	రూ 2.00 లక్షలు
11. మామడలో సి.సి. రోడ్డు నిర్మాణం	రూ 1.70 లక్షలు
12. కూచన్ పల్లి (లక్ష్మన్ చాందా మండలం) సి.సి. రోడ్డు నిర్మాణం	రూ 1.80 లక్షలు
13. వివేకానందా చౌక్ నుండి మార్కెట్ యార్డు వరకు ఒక లేయర్ రోడ్డు నిర్మాణం	రూ 14.00 లక్షలు
14. పశువుల ర్యాంప్ నిర్మాణం	రూ 0.63 లక్షలు
15. మార్కెట్ ఫైడ్ మరియు సివిల్ సప్లై నుండి రైతుల ఉత్పత్తి, కొనుగోలు కేంద్రాల ఏర్పాటు	



కె. ఆనంద్,
చైర్మన్
నిర్మల్ వ్యవసాయ
మార్కెట్ కమిటీ

విశాఖ ఎస్ఇజడ్లో కార్మిక హక్కుల రక్షణకు ఐఎల్ఓ సిఫార్సులు



విశాఖ 'స్పెషల్ ఎకనామిక్ జోన్' కార్మికులు కనీస హక్కుల కోసం గత సంవత్సరం సిఐటియు నేతృత్వంలో సుదీర్ఘ సమరశీల పోరాటం జరిపారు. మనరాష్ట్ర ప్రభుత్వం విదేశీ యాజమాన్యం పక్షం వహించి కార్మిక పోరాటాన్ని పోలీసు జులుంతో అణచేసే యత్నం చేశారు. కార్మికుల పౌరహక్కులను మంటగలిపారు. యూనియన్ ఆఫీసుల ఆక్రమణ, అక్రమ అరెస్టులు, తప్పుడు కేసులుతో భయానక పరిస్థితులు సృష్టించిన విషయం పాఠకులకు తెలుసు.

ఐఎల్ఓ కు ఫిర్యాదు.

విశాఖ ఎస్ఇజడ్లో జరిగిన కార్మిక హక్కుల అణచివేతను అంతర్జాతీయ కార్మిక సంస్థ (ఐఎల్ఓ)కు సిఐటియు ఫిర్యాదు చేసింది. ఐఎల్ఓ 2228 కేసును నమోదు చేసింది. ఫిర్యాదు చేసిన యూనియన్ ను భారత కేంద్ర ప్రభుత్వాన్ని, యాజమాన్యాన్ని వివరాలు కోరింది. పూర్తి వివరాలు అందిన తరువాత 2003 డిసెంబరులో సిఫార్సులను కేంద్ర ప్రభుత్వానికి, సిఐటియుకి పంపింది.

ఐఎల్ఓ సిఫార్సులు

ఐఎల్ఓ సిఫార్సుల ద్వారా కేంద్ర ప్రభుత్వం, రాష్ట్ర ప్రభుత్వం పోలీసులు, యాజమాన్యాల వైఖరిని పూర్తిగా తప్పుపట్టింది. యూనియన్ ఫిర్యాదును బలపరిచింది. ఇది కార్మికవర్గానికి అపూర్వ విజయం. ఎస్ఇజడ్లో కార్మికుల గురించి ఎవ్వరు ఏమీ చేయలేరు అనే నిరాశ ఉండేది. అంతర్జాతీయ స్థాయికైనా వెళ్ళి సాధించగలం అని సిఐటియు నిరూపించింది. సిఐటియు కృషిని కార్మికులు అభినందించారు. ఈ కార్మికుల పోరాటానికి ఐఎన్టీయుసి, టియన్టీయుసి మినహా అన్ని సంఘాలు సంఘీభావం తెలిపాయి. సంఘీభావం తెలిపిన సంఘాలన్నింటికి సిఐటియు ధన్యవాదాలు తెలియజేసింది. ఐఎల్ఓ సిఫార్సుల్లో మొత్తం ఘటనను స్వతంత్ర సంస్థతో విచారణ జరిపించమని కోరింది. ఈ విచారణలో దోషులని తేలిన వారిపై కఠిన చర్యలను తీసుకోవాలని కూడా కోరింది. మళ్ళీ ఇటువంటి ఘటనలు పునరావృతం కాకుండా ఉండాలని ఐఎల్ఓ సిఫార్సు చేసింది. ముఖ్యంగా పోలీసులు క్రూరంగా వ్యవహరించడాన్ని, సిఐటియు ఆఫీసులో జరుగుతున్న సమావేశాన్ని అడ్డుకోవడాన్ని, సిఐటియు ఆలిండియా కార్యదర్శి సమావేశానికి హాజరై వెళ్ళుతుండగా మధ్యలో అరెస్టు చెయ్యడాన్ని, కార్మికులను అరెస్టు చేసి బెడీలు వేయడాన్ని, లాఠీచార్జి

■ సి. హెచ్.నర్సింగరావు

అధ్యక్షులు, సిఐటియు ఎ.పి

చేయడాన్ని పూర్తిగా దర్యాప్తు చేయాలని కోరింది. సిఐటియు ఆలిండియా అధ్యక్షులు పాంధే కేంద్ర కార్మిక మంత్రికి హైకోర్టు న్యాయమూర్తితో విచారణ జరిపించాలని లేఖ వ్రాశారు.

సిఫార్సులోని ముఖ్యమైన అంశాలు:


1. విశాఖ ఎస్ఇజడ్లో జరుగుతున్న ఘటనలపై ప్రభుత్వం ఒక స్వతంత్ర సంస్థతో విచారణ జరిపించాలి. సిఐటియు సహకారం తీసుకోవాలి.

2. యూనియన్ కార్యక్రమంలో పాల్గొనందుకు కక్షసాధింపు చర్యగా డిస్మిస్ చేసిన కార్మికులందరినీ పనిలో పెట్టుకోవాలి. 3. సస్పెన్షన్కు గురైన, జరిమానాలు విధించిన కార్మికులందరికీ నష్టపరిహారం చెల్లించాలి. 4. సమ్మెకాలంలోను, సమ్మె తర్వాత, 'వరల్డ్వైడ్ డైమండ్స్'లో డిస్మిస్ చేసిన 14 మంది కార్మికులను తిరిగి పనిలో పెట్టుకునేలా ప్రభుత్వం చర్యలు చేపట్టాలి. మొత్తం కాలానికి జీతం కూడా చెల్లించాలి. 5. సమ్మెపై ప్రభుత్వ దుర్మార్గ అణచివేత చర్యలపైన, వందల సంఖ్యలో కార్మికుల అరెస్టులపైన, కేంద్ర నాయకులను నిర్బంధించడం పైన, ఆఫీసులు కూడా మీటింగుకు అనుమతించకపోవడం పైన, కార్మికులకు గొలుసులు వేసి బాధించిన పోలీసు జులంపైన, కార్మికుల ఇళ్ళకు వెళ్ళి పనిలోకి వెళ్ళమని పోలీసులు బెదిరించడం వంటి విషయాలపై సమగ్ర దర్యాప్తు జరపాలి. ఆరోపణలు నిరూపించబడితే దోషులైన అధికారులపై చర్యలు తీసుకోవాలి. భవిష్యత్తులో ఇలాంటివి పునరావృతం కాకుండా చూడాలి. 6. సమ్మెలో పాల్గొన్న కార్మికులపై ఎటువంటి కక్షసాధింపు చర్యలు చేపట్టనని 'వరల్డ్వైడ్ డైమండ్స్' యాజమాన్యం ఇచ్చిన హామీ అమలయ్యేలా చూసేటట్లు జిల్లా కలెక్టరు, పోలీసు కమిషనరు, పరిశ్రమల శాఖ మంత్రులతో చర్చించాలి. 7. 'వరల్డ్వైడ్ డైమండ్స్'లో ప్రస్తుత చర్యల పరిస్థితులపైన, ఒప్పందాల పైన అన్ని విషయాలను వెంటనే తెలపాలి.

8. కార్మిక సమస్యలపై 'డెవలప్మెంట్ కమిషనరు'కు ప్రస్తుతమున్న అధికారాలను ఆయన నుండి తీసివేయాలి. కార్మికులు అందరికీ ఆమోదయోగ్యులైన వ్యక్తి లేదా సంస్థకు ఆ బాధ్యత అప్పగించాలి.

9. లేబరుశాఖ అధికారులను జోన్లోకి అనుమతించాలి. అవసరమైతే ఈ విషయంలో చట్టాలను మార్చాలి.

10. మొత్తం సంఘటనపై ఆంధ్రరాష్ట్ర ప్రభుత్వం నుండి వివరణ కోరాలి. 11. ఈ సిఫార్సులపై తీసుకున్న చర్యలను వెంటనే తెలపాలి. ప్రపంచంలోనే అత్యున్నత సంస్థ అయిన ఐఎల్ఓ చేసిన పై సిఫార్సుల ద్వారా కార్మికులపై ప్రభుత్వం ఎంత దుర్మార్గానికి ఒడిగట్టిందో నిరూపించబడింది. పోలీసులు మానవ హక్కులను ఎలా ఉల్లంఘించారో కూడా సమాజానికి తెలిసింది. కార్మికులు చేసిన సమ్మె ఎంత న్యాయ సమ్మతమైనదో ప్రపంచంలోని ఇపిజడ్ కార్మికులకు స్ఫూర్తిదాయకంగా నిలిచింది.



24 సాంస్కృతిక సమ్మేళనం జయప్రదం చేయండి

సమ్మేళనాన్ని కై ఫిబ్రవరి 24న జరుప తలపెట్టిన ఒకరోజు దేశవ్యాప్త సాంస్కృతిక సమ్మేళనం జయప్రదం చేయాలని ఉద్యోగ, కార్మిక, ఉపాధ్యాయులకు జనవరి 30న హైదరాబాద్ జరిగిన రాష్ట్రస్థాయి సదస్సులో ప్రసంగించిన కార్మిక సంఘాల జాతీయ నాయకులు పిలుపు నిచ్చారు.

ఫిబ్రవరి 24న దేశవ్యాప్త సాంస్కృతిక సమ్మేళనం అనేక కార్మిక, ఉద్యోగ, ఉపాధ్యాయ సంఘాలు సంయుక్తంగా రాష్ట్రస్థాయి సదస్సును ఏర్పాటు చేశాయి.

సదస్సుకు వి.వి.రామారావు (ఎఐటియుసి), ఎస్.నరసింహారెడ్డి (సిఐటియు), డి.పి.ఆర్.పిళ్లై (హెచ్ఎంఎస్), ఎస్.వెంకటేశ్వరరావు (ఇప్పు), బి.వి.సుబ్బా రావు (ఎపిఎన్జిఓ), రాజన్బాబు (ఎపియుటిఎఫ్)లు అధ్యక్షవర్గంగా వ్యవహరించగా, ఎఐటియుసి రాష్ట్ర ప్రధాన కార్యదర్శి పొట్లూరి నాగేశ్వరరావు వందన సమర్పణ చేశారు.

సిఐటియు జాతీయ అధ్యక్షులు డా॥ ఎం.కె.పాంధే మాట్లాడుతూ సమ్మేళనాన్ని స్వాతంత్ర్య పోరాటం ఫలితంగా లభించిందని గుర్తు చేశారు. మన జాతీయ నాయకులు గాంధీ, నెహ్రూ, సుభాష్ చంద్రబోస్ లాంటి వారు ఆకాలంలో అనేక సమ్మేళనాలకు నాయకత్వం వహించారని అందుకే సమ్మేళనం మన జన్మహక్కుని ఆయన ఉద్ఘాటించారు. సమ్మేళనాన్ని ప్రశ్నించటంమాని, ఐఎంఎఫ్ ప్రపంచబ్యాంకుకు దేశాన్ని తాకట్టు పెడుతున్న వాజ్ఞేయ ప్రభుత్వాన్ని నిలదీయాలని సుప్రీంకోర్టుకు సలహా ఇచ్చారు. ప్రైవేటీకరణను ఆపగలగట్టి తమకు వుందని 'నాల్కో' కార్మికవర్గం నిరూపించిందన్నారు. కీలకమైన ఎలక్ట్రిసిటీ, ఆయిల్ కోల్, రవాణా, ఆర్థికరంగం, టెలికం,

పోస్ట్, ఉద్యోగులు, ఉపాధ్యాయులు, అసంఘటిత రంగం వారంతా కలవాలని, పోరాటం పట్ల అపారవిశ్వాసంతో సమ్మేళనం జయప్రదం చేయాలని ఆయన కోరారు. ఆంధ్రప్రదేశ్లో సమ్మేళనానికి నూరుపాళ్ళు జయప్రదం కావాలని కాంక్షించారు. భవిష్యత్లో ఏ ప్రభుత్వం వచ్చినా కార్మికశక్తిని నిలువరించలేదన్నారు.

ఎఐటియుసి ప్రధాన కార్యదర్శి గురుదాస్ గుప్తా మాట్లాడుతూ ప్రశ్నించే శక్తి కార్మికవర్గానికి లేదని కేంద్ర, రాష్ట్ర ప్రభుత్వాలు భ్రష్టుతున్నాయన్నారు. పాలకుల మెడలు వంచి సమ్మేళనం సాధించుకునే సత్తా తమకుందని కార్మికవర్గం సమ్మేళనాన్ని నిరూపించాలని ఆయన కోరారు.

సదస్సులో ఐఎఫ్టియు జాతీయ ప్రధాన కార్యదర్శి డి.వి.కృష్ణ, అఖిల భారత రాష్ట్ర ప్రభుత్వ ఉద్యోగుల సమాఖ్య ఉపాధ్యక్షులు జి.పూర్ణచందర్ రావు, జీవిత బీమా ఉద్యోగుల సంఘం జాతీయ ప్రధాన కార్యదర్శి వేణుగోపాల్, హెచ్ఎంఎస్ అధ్యక్షులు నాయని నర్సింహారెడ్డి, ఎస్టియు నాయకులు అనంతరాములు, కేంద్ర ప్రభుత్వ ఉద్యోగుల సమాఖ్య రాష్ట్రశాక ప్రధాన కార్యదర్శి వి.నాగేశ్వరరావు, ఎపియుటిఎఫ్ నాయకులు ఎస్.నారాయణ, ఎపిఎన్జిఓ నాయకులు సుబ్బారావు, టిఎన్జిఓ నాయకులు డి.సుధాకర్, కేంద్ర ప్రభుత్వ రంగ సంస్థల ఉద్యోగుల సంఘం నగర శాఖ కన్వీనర్ వి.ఎస్.బోస్, రాష్ట్ర ప్రభుత్వ రంగ సంస్థల ఉద్యోగుల సంఘం నాయకులు జనార్థన్రెడ్డి, విశ్వవిద్యాలయాల ఉద్యోగ సంఘం నాయకులు భరద్వాజ్, శ్రీమతి విజయ (ఎపిఎన్జిఓ మహిళా విభాగం)లతో పాటు వివిధ సంఘాల నాయకులు ప్రాముఖ్యతను వివరించారు.

మహాసభ దిశగా మెడికల్ రిప్స్

ఒకవైపు నకిలీ మందులకు వ్యతిరేకంగా, మరోవైపు ఉద్యోగ రక్షణ కోసం మెడికల్ అండ్ సేల్స్ రిప్రజెంటేటివ్లు ఉద్యమిస్తున్నారు. తమ పోరాటాలను సమీక్షించుకుని, భవిష్యత్ కర్తవ్యాలను రూపొందించుకునేందుకు ఫిబ్రవరి 9 నుండి 12వ తేదీ వరకు హైదరాబాద్లో ఫెడరేషన్ ఆఫ్ మెడికల్ అండ్ సేల్స్ రిప్రజెంటేటివ్స్ అసోసియేషన్ ఆఫ్ ఇండియా (ఎఫ్ఎంఆర్ఐఐ) 20వ అఖిల భారత మహాసభలు జరగబోతున్నాయి. మూకుమ్మడి డిస్కంసేల్స్, వృత్తిపరమైన ఇబ్బందులకు నిరసనగా నవంబర్లో భద్రతా దినం పాటించారు. నకిలీ, నాసిరకం మందులకు నిరసనగా 2001 లోనే నెల రోజుల దేశ వ్యాప్త రిలే సమ్మేళనం



నిర్వహించారు. నాలుగు సంవత్సరాల క్రితం పార్లమెంటు ముందు 20వేల మందితో ధర్నా నిర్వహించారు. 2003లో మే 8 నుండి జూన్ 25 వరకు 45 రోజుల దేశవ్యాప్త రిలే సమ్మేళనం నిర్వహించారు. సంతకాల సేకరణ జరిపారు. రాష్ట్రంలో కూడా దీనికి సంబంధించి అనేక ఉద్యమాలు జరిగాయి. అయినప్పటికీ కేంద్ర ప్రభుత్వం నకిలీ మందులపై ఎటువంటి చర్యలు తీసుకోవడం లేదు. మరోవైపు పేదలకు వైద్య సేవలందించే బాధ్యత నుండి ప్రభుత్వాలు క్రమంగా తప్పుకుంటున్నాయి. అమెరికా, బహుళజాతి సంస్థలు కబళించడానికి వీలుగా 1970 పేటెంట్ చట్టాన్ని మార్చడానికి ప్రభుత్వం రంగం సిద్ధం చేస్తోంది. దీనికి వ్యతిరేకంగా కూడా మెడికల్ రిప్స్ అనేక పోరాటాలు చేస్తున్నారు.



ప్రపంచీకరణ వల్ల ఆర్థిక రంగాల్లో స్త్రీలకు అవకాశాలు పెరుగుతాయన్న ఆశ పేదరికం పెరుగుదలతో నీరుకారి పోతున్నది. ప్రపంచవ్యాప్తంగా స్వయం ఉపాధి విషయంలో పురుషులతో పోలిస్తే స్త్రీలు తక్కువగా వున్నారు. వేతనం లేని కుటుంబ శ్రమలో మాత్రం వారి సంఖ్య అత్యధికం. ఆసియా, పసిఫిక్, సబ్ సహార దేశాల్లో వ్యవసాయ శ్రమలో, సంప్రదాయక పరిశ్రమల రంగంలోనూ స్త్రీల సంఖ్యే అధికం. ప్రపంచ శ్రామిక శక్తిలో స్త్రీలు 45 శాతం. అయినా ప్రపంచ జనాభాలో 70 శాతం స్త్రీలు పేదరికంలో మగ్గుతున్నారు. అభివృద్ధి చెందిన దేశాల్లోని స్త్రీలు వారానికి సగటున 60 నుంచి 90 గంటల వరకు శ్రమ చేస్తున్నారు. వ్యవసాయేతర శ్రమలో అయితే పురుషుల సంపాదనలో వారు 75 శాతం సంపాదిస్తున్నారు. వేతనాలలో లింగ వివక్ష దీనికి కారణం. అన్ని దేశాల్లోనూ పురుషుల కంటే మహిళా కార్మికులకు తక్కువ వేతనాలిస్తున్నారు.

వివక్ష సుడిగుండంలో మహిళా కార్మికులు

ప్రపంచీకరణ వల్ల మూడవ ప్రపంచ దేశాల స్త్రీలు భారీగా నష్టపోతున్నారు. పేదరికం పెరుగుదల స్త్రీల పై చూపుతున్న ప్రభావ ఫలితమిది.

మన దేశంలో పొలాల్లో ప్రత్యక్షంగా పురుషులతో సమానంగా శ్రమించే స్త్రీలు అధిక సంఖ్యలో వున్నారు. వ్యవసాయ రంగంలో సాంకేతిక పరికరాల ఉపయోగం స్త్రీల ప్రవేశాన్ని నిరోధిస్తున్నది. స్త్రీలు ఎంతో అనుభవంతో, పరిజ్ఞానంతో చేపట్టే విధులన్నీ యంత్రాలు చేయడం వల్ల స్త్రీల ఆదాయ మార్గాలు మూసుకుపోతున్నాయి. పనిలేక కొందరు, తక్కువ వేతనాలతో మరికొందరు సతమతమవుతున్నారు.

దేశంలో పాడి పరిశ్రమ సంగతి తీసుకుంటే ఇందులో ఉపాధి పొందుతున్న వారికి 93 శాతం మంది స్త్రీలే. 10 కోట్ల మంది స్త్రీలు ఈ రంగంలో ఉపాధి పొందుతున్నారు. సహకార సంఘాల ద్వారా లభిస్తున్న పాడి గేదెల సంరక్షణ, అధునాతన పద్ధతులు, సాంకేతిక సదుపాయాల్ని పొందుతున్న వారిలో పురుషులదే పైచేయి. అందువల్ల పాడి పరిశ్రమకి నడుం వంచి కష్టపడే స్త్రీ తన కష్టానికి తగిన ఫలితాన్ని అందుకోవడం లేదు. ఎగుమతి రంగంలో పనిచేసే స్త్రీలు తక్కువేమీ కాదు. ఈ రంగంలోని 270 లక్షల మంది శ్రామికుల్లో 29 శాతం మంది స్త్రీలే కాగా వీరిలో అత్యధికులు 16 నుంచి 25 యేళ్ళ మధ్య వయసువారు. స్త్రీలు ఎక్కువ ఆసక్తి చూపే రెడీమెడ్ గార్మెంట్స్ కి అంతర్జాతీయంగా మంచి గిరాకీ వుంది. ఇక ఆభరణాల తయారీలోనూ స్త్రీలే ముందున్నారు. అయితే 2001లో కేంద్ర ప్రభుత్వం అనేక వస్తువులపై దిగుమతి ఆంక్షలు ఎత్తివేయడంతో ఆయా వస్తువులు చౌకగా దిగుమతి అవుతున్నాయి. వాటితో ఇక్కడి స్త్రీలు నష్టాలకు గురవుతున్నారు.

మహిళా కార్మికుల శ్రమ చౌకగా లభిస్తుందనే కారణం వల్లా, ఎప్పుడంటే అప్పుడు వారికి ఉద్వాసన చెప్పే వీలుంటుందని యాజమాన్యాలు వీరిని పనిలోకి తీసుకుంటున్నాయి. క్యాజువల్ కార్మికులుగా, సబ్ కాంట్రాక్టు పనుల్లో తాత్కాలిక లేదా గృహ పరిశ్రమల కార్మికులుగా స్త్రీలు శ్రమ చేస్తున్నారు. తాత్కాలిక కార్మికులుగా వీరిని తీసుకుంటుండటం చేత వీరికి అత్యధిక శాతం కార్మిక హక్కులు, ప్రయోజనాలు అందకుండా పోతున్నాయి. ఫిలిప్పీన్స్ లోని ప్రధాన పారిశ్రామిక ప్రాంతాల్లోని కార్మికుల్లో 70 నుంచి 73 శాతం మహిళా కార్మికులే వున్నారు. వారంతా నాసిరకం వేతనాలు, ఉపాధి అభద్రతలతో బాధపడుతున్నారు. వారి ఆరోగ్యం, భద్రత నిర్లక్ష్యానికి గురవుతున్నాయి. ప్రాన్సులో ఉన్నత స్థాయి మేనేజరు ఉద్యోగాల్లో స్త్రీలు 15 శాతం వున్నారు. అయితే అక్కడ స్త్రీ-పురుష వేతనాల్లో 30 శాతం వ్యత్యాసం వుంది. అభివృద్ధి చెందిన జపాన్ వంటి దేశంలో అనేక మంది మహిళా కార్మికులు వివాహానంతరం ఉద్యోగాలకు రాజీనామా చేస్తుండటం గమనార్హం. స్త్రీలలో నిరుద్యోగం ఎన్నడూలేనంతంగా పెరిగింది. స్త్రీలను గృహిణులుగానే అక్కడ పరిమితం చేస్తున్నారు. పురుషుల వేతనాలతో పోలిస్తే స్త్రీల వేతనాలు అక్కడ 1979లో 62.5 శాతం వుండగా 99 నాటికి 76.5 శాతానికి మాత్రమే పెరిగాయి. దక్షిణాఫ్రికాలోని ఉపాధి అవకాశాల్లో వర్గ వివక్ష, లింగ వివక్ష... రెండూ వుంటున్నాయి.




మహిళాలోకం

వ్యవసాయ రంగంలోనే మహిళా కార్మికులు అధికం కనుక ఆ రంగంలో ఆధునికీకరణ వల్ల ఉపాధి కోల్పోతున్న స్త్రీలకు ఇతరత్రా ఉపాధి కలిగించేందుకు ప్రభుత్వాలు కృషి సల్పాలి. అందుకోసం వ్యవసాయ రంగానికి అనుబంధంగా వున్న ఉపాధి రంగాల్లోనూ, వ్యవసాయోత్పత్తుల మీద ఆధారపడి సాగే పారిశ్రామిక రంగంలోనూ స్త్రీల ప్రవేశాన్ని ముమ్మరం చేయాలి. ఎగుమతి రంగంలోని స్త్రీలకి ఆర్థిక సాయంతో పాటు తగిన శిక్షణ ఇవ్వడంతో పాటు మార్కెటింగ్ లోనూ, ఎగుమతిలోనూ మెలకువలు నేర్పి, మధ్యవర్తుల బెడద లేకుండా చేస్తే ఆ రంగంలో స్త్రీలు మరింత పురోగమిస్తారు. అన్నిటికీ మించి వేతనంలో వివక్ష పాటించకుండా పురుషులతో సమానంగా వారిని పరిగణించాలి.

ఏ రంగంలోనూ పురుషులకి స్త్రీలు తీసి పోరనడానికి ఓ ఇందిరా గాంధీ, ఓ బచ్చేంద్రి పాల్, ఓ కల్పనా చావ్లా వంటివారు ఉదాహరణలు. అందువల్ల శ్రమ శక్తిలో లింగ వివక్షకీ, వేతన వివక్షకీ వ్యతిరేకంగా పోరాడాల్సిన అవసరం ఎంతో ఉంది.

ఏ రంగంలోనూ పురుషులకి స్త్రీలు తీసి పోరనడానికి ఓ ఇందిరా గాంధీ, ఓ బచ్చేంద్రి పాల్, ఓ కల్పనా చావ్లా వంటివారు ఉదాహరణలు. అందువల్ల శ్రమ శక్తిలో లింగ వివక్షకీ, వేతన వివక్షకీ వ్యతిరేకంగా పోరాడాల్సిన అవసరం ఎంతో ఉంది.



వనదేవతలైన శ్రీసమ్మక్క సారలక్కల గద్దెలు

సమ్మక్క సారలక్క జాతర 2004, మేడారం

ఫిబ్రవరి 6 నుండి 9 వరకు తెలంగాణ ప్రాంతంలోని వరంగల్ కు 110 కిలోమీటర్ల దూరంలో ఉన్న మేడారంలో సమ్మక్క సారలక్క జాతర జరుగుతుంది. వరంగల్ జిల్లా తాడువాయి మండలంలోని మేడారంలో జరిగే ఈ జాతరకు యేడాదికేడాది ఆదరణ పెరుగుతోంది. ఖమ్మం, వరంగల్, కరీంనగర్, ఆదిలాబాద్ జిల్లాల నుండే కాక, రాష్ట్రంలోని ఇతర ప్రాంతాల నుండి కూడా లక్షలాది మంది ప్రజలు జాతరకు తరలివస్తున్నారు. గిరిజనులతో పాటు సాధారణ ప్రజానీకం కూడా జాతరకు విచ్చేస్తున్నారు. సమ్మక్క సారలక్కలు తమ కోర్కెలు ఈడేర్చే దేవతలుగా భావించి ప్రజలు నీరజనాలందిస్తున్నారు. గిరిజన దేవతలైన సమ్మక్క సారలక్క జాతర ఇంతగా ప్రసిద్ధి చెందడంతో ప్రభుత్వ పర్యాటక శాఖ కూడా దీనిని గుర్తించి, జాతర సందర్భంగా ప్రత్యేక ఏర్పాట్లు చేస్తోంది.

స్థల విశేషం

మానవులు అనాదిగా నదీతీర ప్రాంతాల్లో ఆవాసాలు ఏర్పరచుకుని సంచరించేవారు. భారతదేశంలోని దక్షిణ భాగంలో గల తెలంగాణ ప్రాంతం పురాతన, నవీన శిలాయుగపు కాలాల నుండి ఎంతో చరిత్ర కలిగి ఉంది. దీనికి సంబంధించిన

చారిత్రకాధారాలన్నీ లభించాయి. గోదావరి పరివాహక ప్రాంతంలోని ఆదిలాబాద్ జిల్లాలో డైనోసార్స్ అవశేషాలు కనుగొన్నారు. అలాగే ఆదిలాబాద్, ఖమ్మం, విశాఖపట్నం అటవీ ప్రాంతాల్లో పురాతన, నవీన శిలాయుగపు అవశేషాలన్నీ నేటికీ పుష్కలంగా లభిస్తున్నాయి. అరకులోయలోని బొర్రాగుహలు, ఖమ్మం జిల్లా వాజేడు మండలంలో లభించిన శిలావశేషాలు మనకు వీటిని రుజువు చేస్తున్నాయి. వీటన్నింటి వల్ల నేటి గిరిజనులే ఈ ప్రాంతపు ఆదివాసులని రుజువువుతోంది. నాటి నుండి నేటి వరకు వీరి జీవన గమనాన్ని నిశితంగా పరిశీలిస్తే వీరి అభివృద్ధి చాలా మందకొడిగా నత్తనడకతో సాగిందని నిస్సందేహంగా చెప్పవచ్చు. ఇప్పటికీ వీరిలోని అత్యధికులు నిరక్షరాస్యులే. లిపిలేని భాష వీరిది. అందువల్లనే మరుగు పడిన విలువైన వీరి చారిత్రక వాస్తవాలను పరిశోధించి వెలికి తీయాలి. అలనాటి పూర్వ రాజుల పాలనలోకాని, బ్రిటిష్ సామ్రాజ్య వాదుల పాలనలో కాని, నేటి ప్రజాస్వామ్య ప్రభుత్వ కాలంలోనూ వీరి అభివృద్ధిలో లెక్కించదగిన మార్పేమీ కనపడటం లేదు. అందువల్ల పాలకులెవరైనా దోపిడీ స్వభావం మాత్రం ఒకేరకంగా ఉంటుందని కూడా చరిత్ర రుజువు చేస్తోంది. కాకతీయులు, చాళుక్యులు,

పల్లవులు, రాష్ట్రకూటులు, నైజాం ప్రభువులు, బ్రిటీషు వారు వగైరా రెందరో పరిపాలించినా నేటికీ వీరి పరిస్థితి చూస్తే కనిపించే సత్యమిదే. అయితే మారవలసింది వర్గపాలన, వర్గ దృక్పథం తప్ప వేరేమీ కాదు.

ఆదివాసీ నాగరికత - ఉత్పత్తి

ఈ అటవీ ప్రాంత ప్రజలు ప్రకృతి మాత ముద్దుబిడ్డలు. వీరిది సహజమైన, స్వచ్ఛమైన ప్రాకృతిక జీవనం. ఇచ్చట దున్నుకున్న వానిదే భూమి, కోసుకున్న వానిదే పండు. వేటాడిన వానిదే జంతువు. గీసిన వానిదే చెట్టు. అంతకు తప్ప వీరికి ప్రత్యేక ఆస్తి హక్కు చట్టాలు లేవు. కాకపోతే నాటి గిరిజన తెగల పరిపాలనలో కూడా తాము సముపార్జించుకున్న దానిలో కొద్ది భాగం పన్నుగా పాలనా నిర్వహణకు చెల్లించే వారు. మారుతున్న పరిణామక్రమంలో ఆధునిక నాగరికత ముందు నిలబడలేక భౌగోళిక చిత్రపటాలన్నీ మారిపోయాయి. అదే క్రమం ఇక్కడా చూడవచ్చు.

నేటి చత్తీస్ ఘడ్ లోని బస్తర్ ప్రాంతం మొదలుకొని విదర్భ ప్రాంతంలోని నాగపూర్, ఆంధ్రప్రదేశ్ లోని ఆదిలాబాద్, కరీంనగర్, వరంగల్, ఖమ్మం, తూర్పుగోదావరి, పశ్చిమ గోదావరి, విశాఖపట్నం, విజయనగరం, శ్రీకాకుళం అటవీ ప్రాంతమంతటా గిరిజన

తెగలపరిపాలన కొన్ని వందల సంవత్సరాలు కొనసాగింది. తమ కన్నా ఆయుధ సంపత్తి, యుద్ధనైపుణ్యం ఉండి, రాజ్య విస్తరణ(దోపిడి) కోసం దాడి చేసిన పూర్వదల్ రాజరిక పరిపాలకుల ధాటికి గిరిజన తెగల రాజ్యాలు ముక్కచెక్కలయ్యాయి. పూర్వదల్ ప్రభువుల పాదాక్రాంత మయ్యాయి. యుద్ధాలకు మూలకారణం దోపిడియే. ఇది నిత్యసత్యం. ఈరోజు అత్యంత సంపన్నమైన అమెరికన్ సామ్రాజ్యవాదం ఇరాక్, ఆఫ్ఘనిస్థాన్లపై బాంబుల వర్షం కురిపించి, అక్కడి పాలకులను పాదాక్రాంతం చేసుకున్నదంటే అది దోపిడి లక్ష్యంతో కాదా? ఇరాక్ మాజీ అధ్యక్షుడు సద్దాం హుస్సేన్ ఈ విదేశీ అమెరికన్ పరిపాలకులకు బందీగా చిక్కి జైల్లో మగ్గుతున్నాడంటే ఈ సత్యం నిరూపించడం లేదా? ఈ యుద్ధానికి కారణం ఇరాక్ లో ఉన్న అపార పెట్రోలియం నిల్వలే కదా! అలాగే అపార అటవీ సంపద కలిగిన ఈ గిరిజన ప్రాంతంపై అలనాటి రాజులు, ప్రభువులు కన్నేసి గిరిజన తెగలను అణచి, తమ పాదాక్రాంతం చేసుకున్నారు.

శాతవాహనుల పరిపాలన అంతరించిన తరువాత 12వ శతాబ్దంలో కాకతీయ ప్రభువుల పాలన ప్రారంభమైంది. వీరికి రాజధాని నాటి ఓరుగల్లు, నేటి వరంగల్. వీరు స్థానిక గిరిజన తెగ పాలకుల నుండి కప్పంగా కొంత పన్ను వసూలు చేసే వారు. ఆ పన్ను సక్రమంగా చెల్లించకపోతే ఈ ప్రాంతాన్ని ఆక్రమించుకునే వారు. తమ స్వపరిపాలనలో చేర్చుకునే వారు. ఈ కథ జరిగే నాటికి మూడు నాలుగు సంవత్సరాల ముందు ప్రకృతి వైపరీత్యం వల్ల కరువు లేర్పడ్డాయి. ప్రజలు పలు ఇబ్బందులకు గురయ్యారు. సామ్రాట్టులకు తాము కప్పం చెల్లించలేమని స్థానిక గిరిజన పాలకులు మొరపెట్టుకున్నారు. అది ధిక్కారంగా భావించి కాకతీయులు వీరిపై యుద్ధం చేశారు. ఓడించారు. ఇదే సమృద్ధి సారలక్కల వీరగాథ.

మనం గమనించవలసింది, పోల్చి చూసు కోవలసింది ఒకటుంది. నేడూ కరువులతో, కాటకాలతో మన రాష్ట్రం తల్లడిల్లుతూనే ఉంది. మహబూబ్ నగర్, అనంతపురం వగైరా జిల్లాల్లో నిత్యం కరువు విలయతాండవం చేస్తోంది. బ్యాంకు అప్పులు సైతం చెల్లించలేని దుస్థితిలో తమకు పనులు కల్పించి ఆదుకోవాలని, విత్తనాలు, రుణాలు ఇప్పించాలని ప్రజలు మొరపెట్టుకున్నా చలించని ప్రభుత్వ వైఖరిని

మనం చూస్తూనే ఉన్నాం. జప్తులు చేసి, ఇంటి తలుపులు పీకి, రైతులను బజారుకు లాగి అవమానాలు చేస్తున్న పాలక వర్గాలను నేడు చూస్తూనే ఉన్నాం. ఈ పరిస్థితుల్లో దిక్కుతోచని వందలాది మంది మన కళ్లముందే అవమాన భారం భరించలేక ఆత్మహత్యలు చేసుకుంటున్నారు. ఇది మనకళ్లముందున్న నగ్నసత్యమే. కాకపోతే ఆనాటి వారు పూర్వదల్ ప్రభువులు. నేటి వారు ప్రజాస్వామ్యమనే పేరుతో ప్రజా వ్యతిరేక పరిపాలన వెలగబెడుతున్న పెద్దలు. ఇదే తేడా! నేడు ప్రపంచబ్యాంకు నుండి అప్పులు తీసుకుని వారి షరతులకు తలొగ్గి సబ్సిడీలు రద్దు చేసి, నీటి తీరువా పెంచి, విద్యుత్ ఛార్జీలు, యూజర్ ఛార్జీలు దండు కుంటూ ప్రభుత్వ భారాన్నంతా సామాన్య ప్రజలపై నెట్టి సంపదను ధనిక వర్గాలకు కట్టబెట్టే పాలనా ధోరణి నేడు మనకి ప్రత్యక్షమవుతున్నది కదా. ఇదే విధంగా నాడు కాకతీయ పరిపాలకులు తమ సామంతులైన గిరిజన తెగల పాలకులను ప్రజలను దండుకుని తమకివ్వవలసిన సుంకం చెల్లించమని వత్తిడి చేశారు. దీనికి వారు నిరాకరించారు. తాము ఓడిపోతామని తెలిసి ప్రజల కోసం యుద్ధం చేసి, ఆ యుద్ధంలో బలయ్యారు సమృద్ధి సారలక్కలు. అలా అమరులై ప్రజల గుండెల్లో నిలిచిపోయారు. **అదే ఈ పవిత్ర చరిత్ర.**

సమృద్ధి సారలక్కల చరిత్ర

గోదావరి తీరాన దట్టమైన కీకారణ్యం ప్రాంతంలో ఉన్న మేడారం ప్రాంతాన్ని కోయ రాజులు కాకతీయ రాజులకు సామంతులుగా ఉంటూ పరిపాలిస్తున్నారు. ఆ రాజులు ఒక రోజు వేటకు వెళ్లగా ఒక పసిపాప కనిపించింది. ఆమెను తీసుకువచ్చి పెంచి పెద్దచేశారు. ఆమె పేరే సమృద్ధి. యుక్త వయస్సు వచ్చిన తరువాత ఆమెను కరీంనగర్ రాజ్యాన్ని పాలించే మేడరాజు మేనల్లుడు పగిడిద్దరాజుకిచ్చి వివాహం చేశారు. వారికి సారలమ్మ, అనగులమ్మ, జంపన్న జన్మించారు.

కాకతీయ పాలకులు సామంతునిగా ఉంటున్న పగిడిద్దరాజుకు మేడారం వశమైంది. ఆ కాలంలో వరుసగా నాలుగేళ్ల పాటు కరువు ఏర్పడింది. ప్రజలు తిండి తిప్పలకు అల్లాడిపోసాగారు. ఈ పరిస్థితుల్లో సుంకాలు చెల్లించలేకపోయారు. అనావృష్టితో ప్రజలు కుంగిపోవడంతో పగిడిద్దరాజు చలించిపోయాడు. సామ్రాట్టులకు కప్పం చెల్లించలేనని కాకతీయ రాజు ప్రతాప

రుద్రునికి తెలియజేశాడు. దీనిని తిరస్కారంగా భావించిన ప్రతాపరుద్రుడు ప్రధానమంత్రి యుగంధురుని సారధ్యంలో మేడారం పగిడిద్దరాజు పైకి సైన్యాన్ని పంపాడు. కోయ, కాకతీయ సైన్యాలు సంపెంగ వాగు వద్ద భీకర యుద్ధం చేశాయి. కాకతీయుల ఆయుధ సంపత్తి ముందు కోయసేనలు నిలువకలేకపోయాయి. అయినప్పటికీ ధైర్యసాహసాలతో కాకతీయులను ఎదురొడ్డి పోరాడారు. కోయరాజు పగిడిద్దరాజుతో పాటు కూతుళ్లు నాగులమ్మ, సారలమ్మ, అల్లుడు గోవిందరాజు యుద్ధ రంగంలో వీరమరణం పొందారు. కాకతీయ సేనలు మేడారంలో ప్రవేశించకుండా అడ్డుకునేందుకు జంపన్నను నియమించారు. ఆయన యుద్ధంలో గాయపడి సంపెంగవాగు లో వీరమరణం పొందారు. సంపెంగవాగు లో ఆయన రక్తం పారినందున ఆ తరువాత ఆ వాగు జంపన్న వాగుగా ప్రసిద్ధికెక్కింది. ఈ పరిస్థితుల్లో తన రాజ్యాన్ని కాపాడుకునే కర్తవ్యాన్ని సమృద్ధి తన భుజాలకెత్తుకుంది. అపరకాళిలా కాకతీయ సైన్యాలపై విరుచుకు పడింది. చురకత్తిలా విరుచుకుపడుతున్న సమృద్ధిను చూసి కాకతీయ సైన్యం అచ్చెరువొందింది. ఒక సైనికుడు ఆమెను దొంగచాటుగా బల్లెంతో పొడిచాడు. గాయం నుండి రక్తం ధారగా కారుతుండగా ఆమె గాయాన్ని అదిమిపట్టి మేడారానికి ఈశాన్యం దిశగా ఉన్న చిలకలగట్టు త్రోవకు వెళ్ళసాగింది. దారి పొడవునా రక్తం చిమ్మిపడింది. ఆ తరువాత ఆమె అదృశ్యమైంది. ఎంత వెతికినా ఆమె జాడ కనిపించలేదు. ఆమె అదృశ్యమైన నెమిలినారవృక్షం వద్ద అప్పటి నుండి ప్రతి రెండేళ్లకు ఒకసారి సమృద్ధి సారలక్క పేర్లతో జాతర నిర్వహిస్తున్నారు.

తమ కోసం చివరికంటా పోరాడి ప్రాణాలర్పించిన ఆ వీరవనితలను గిరిజన ప్రజలు నాటి నుండి దేవతలుగా కొలుస్తున్నారు. వారిని మాజిస్తే తమ కోర్కెలు ఈరేడుతాయని నమ్ముతున్నారు. తమ గుండెల్లో దాచుకుంటున్నారు. క్రమం తప్పకుండా ప్రతి రెండేళ్ల కొకసారి సమృద్ధి సారలక్కల పేరుతో మాఘ శుద్ధ పౌర్ణమి నుండి తదియ వరకు మూడు రోజుల పాటు ఘనంగా జాతర నిర్వహించి, వారిని స్మరించుకుని స్ఫూర్తిని పొందుతున్నారు.



“స్వాతంత్ర్యం వచ్చి ఇన్ని సంవత్సరాలు గడిచినా దేశంలో ఉన్న అనేక ప్రభుత్వ, ప్రైవేటు రంగాల్లోని పరిశ్రమలు, సంస్థలు, ఫ్యాక్టరీలు, ఆఫీసులు, సర్వీసులలో కాంట్రాక్టు కార్మికులను ఉపయోగించి శ్రమ దోపిడీకి గురి చేస్తూ, బానిస విధానాన్ని అమలు చేస్తున్నారు.” పై మాటలు ఒక విప్లవకర ట్రేడ్ యూనియన్ నాయకుడు చెప్పినవి కావు. సాక్షాత్తు భారత సుప్రీంకోర్టు ఒక తీర్పునిస్తూ చేసిన వ్యాఖ్యలు. దోపిడీకి ఇంకా అడ్డంకులు ఉన్నాయని వాటిని తొలగించడానికి కాంట్రాక్టు లేబర్ (రెగ్యులేషన్ & అబాలిషన్) చట్టం 1970లో మార్పులు చేయాలని ప్రపంచ బ్యాంకు ఆదేశించింది. కేంద్రం ఈ చట్టం మార్పు చేయాలంటే పార్లమెంటు ఆమోదం పొందాలి. దాన్ని ప్రతిపక్షాలు అడ్డుకుంటాయి. రాష్ట్రాల్లో మార్పులు చేసుకోవచ్చని వాజ్ పేయి నర్కారు తెలిపింది.

చంద్రబాబు గారి ప్రభుత్వానికి పై అవకాశం “కోతికి కొబ్బరి కాయ” దొరికినట్లైంది. కార్మిక వర్గం పోరాడి సాధించిన

కాంట్రాక్టు లేబర్ చట్టం 1970లో ఉన్న కొద్దిపాటి అరకొర సౌకర్యాలను కాలరాస్తూ తేది: 19.06.2003 న నోటిఫికేషన్ నెం. 12 జారీ చేసింది. దీని మూలంగా కాంట్రాక్టు లేబర్ (రెగ్యులేషన్ & అబాలిషన్) చట్టం 1970లోని సెక్షన్స్ 3,4,5లను తొలగించ బడ్డాయి. సెక్షన్స్ 2,10,31,35 లకు మార్పులు చేసింది.

సెక్షన్స్ 3,4,5 తొలగింపు

ఈ సెక్షన్స్ ప్రకారం కేంద్రంలో, రాష్ట్రంలో కాంట్రాక్టు లేబర్ అడ్వైజరీ బోర్డులు ఉండేవి. వీటిలో కార్మిక సంఘాల ప్రతినిధులు, యాజమాన్యాల ప్రతినిధులు, కార్మికశాఖ అధికారులు ఉండేవారు. కాంట్రాక్టు లేబర్ చట్టానికి విరుద్ధంగా ఎక్కడైనా కార్మికులతో పనులు నిర్వహిస్తే దాన్ని నిషేధించమని ప్రభుత్వాన్ని సిఫార్సు చేసేవి. ఈ అడ్వైజరీ బోర్డుల సలహా మేరకు ప్రభుత్వాలు వివిధ సంస్థల్లో కాంట్రాక్టు కార్మికులను నిషేధించడంతో అక్కడ పనులుచేసే వారు పర్మినెంటు అయ్యారు.

ఇప్పుడు అడ్వైజరీ బోర్డులను రద్దు చేయడం మూలంగా కాంట్రాక్టు కార్మికుల నిషేధం తొలగిపోయి విచ్చలవిడిగా కాంట్రాక్టీ

కరణ పెరుగుతుంది. కాంట్రాక్టు కార్మికుల కనీసవేతనాలు సవరించేటప్పుడు జోక్యం చేసుకునే అవకాశం కూడా లేకుండా పోయింది. ఇది అత్యంత ప్రమాదకరం.

సెక్షన్ 2 మార్పులు

ఇంతకు ముందు సెక్షన్లో ముఖ్యమైన పని, ముఖ్యం కాని పని అనే నిర్వచనం లేదట. ముఖ్యంగాని పనుల (నాన్ కోర్ జాబ్స్) లిస్టు రాసారు. అవి శానిటేషన్, స్వీపింగ్, క్లీనింగ్, క్యాంటీన్, లోడింగ్ అన్ లోడింగ్, సర్వీస్ రంగాలు, సెక్యూరిటీతో సహా, హాస్పిటల్స్, విద్యా సంస్థలు, ట్రైనింగ్, ఇన్స్టిట్యూట్స్, గెస్ట్ హౌస్, క్లబ్స్, కారియర్ సర్వీస్ లాంటివి, సివిల్ కట్టడాలు, మెయింట్ నెన్స్, గ్రెండింగ్ మెయింట్ నెన్స్, ట్రాన్స్ పోర్టు సర్వీసులు, అంబులెన్స్ తో సహా. కార్మిక సంఘాల ఒత్తిడి మేరకు పైవన్న శాశ్వత స్వభావం గల పని స్థలాలు కాబట్టి కాంట్రాక్టు పద్ధతిని నిషేధిస్తూ

తొలగించారు.

సెక్షన్ 31 మార్పులు

ఈ సెక్షన్ ప్రకారం ఏదైనా సంస్థకు ఎమర్జెన్సీలో చట్టం నుండి మినహాయింపు నిచ్చే అధికారం ప్రభుత్వానికి ఉండేది. ప్రస్తుత మార్పుల వల్ల ప్రజా ప్రయోజనాల పేరుతో చట్టం నుండి యజమానులకు మినహాయింపు నిచ్చి కాంట్రాక్టు లేబర్ శ్రమను కారుచౌకగా దోచుకోవడానికి ప్రభుత్వం హక్కు పొందింది. ఇది మొత్తం కాంట్రాక్టు లేబర్ చట్టాన్ని తొలగించడమే. భవిష్యత్తులో కాంట్రాక్టు ఉద్యోగాలు తప్ప పర్మినెంటు ఉద్యోగాలు ఉండవని చెప్పుతున్న పాలకులు దాన్ని చట్టరూపంగా మార్చారు.

చట్ట మార్పులు చేయడాన్ని ఉద్దేశించి రాస్తూ ప్రపంచంలో వస్తున్న మార్పులు ఎల్వీజి విధానాల మూలంగా వస్తున్న పోటీని తట్టుకుని మనం పారిశ్రామికంగా ముందుకు వెళ్ళాలంటే ఉద్యోగ ఉపాధి అవకాశాలు కల్పించి, నిరుద్యోగాన్ని పారద్రోలడానికి చేస్తున్నామని మన పాలకులు చెప్పుకున్నారు. ప్రపంచబ్యాంకు కనుసన్నల్లో

వరిపాలన సాగినా, పేద సామాన్య ప్రజానీకానికి చేటును తెచ్చే విధానాలు అనుసరిస్తున్న వారి నుండి ఇంతకంటే వేరే ఏమి ఆశించగలం.

రాష్ట్రంలోని పరిశ్రమాధిపతులు హైద్రాబాద్ లో కాంట్రాక్టు లేబర్ చట్టంలో మార్పుల పై వివరించేందుకు ఒక సెమినార్ ఏర్పాటు చేసారు. ఇందులో యాజమానుల సంఘాల నాయకులు మార్పులను ఆహ్వానించడమే గాక కేంద్రంలో కూడా మార్పులు చేయాలని సూచించారు. రెండవ లేబర్ కమిషన్ సిఫార్సులను అమలు చేయాలని కోరారు.

కాంట్రాక్టు లేబర్ కు సెలవులు, పి.ఎఫ్. ఇఎస్ఐ, సమాన పనికి సమాన వేతనం, గ్రాట్యుటీ, నష్టపరిహారం చెల్లింపు లాంటివి తొలగించాలని తెలిపారు. ఈ సౌకర్యాల వల్ల తక్కువ ఖర్చుతో ఎక్కువ ఉత్పత్తి చేయడానికి అడ్డంకులుగా ఉన్నాయని వాపోయారు. కేంద్ర, రాష్ట్ర ప్రభుత్వాలు అనుసరిస్తున్న వినాశకర కార్మిక వ్యతిరేక విధానాల వల్ల కార్మిక చట్టాల్లో మార్పులు ఎంత ప్రమాదకరంగా ఉంటాయో దీన్ని చూస్తే అర్థమౌతుంది.

■ ఎం.ముత్యంరావు

సిబిటియు రాష్ట్ర కమిటీ సభ్యుడు

పర్మినెంటు ఉద్యోగాలను నిషేధించే కాంట్రాక్టు లేబర్ చట్టం (1970)లో మార్పులు

గతంలో రాష్ట్ర ప్రభుత్వం నోటిఫికేషన్ ఇచ్చింది. దాని నుండి తప్పించ దానికి ఇప్పుడు ఈ మార్పులు చేసింది.

సెక్షన్ 10లో మార్పులు

ఈ సెక్షన్ కాంట్రాక్టు కార్మికుల విధానాన్ని నిషేధం కోసం ఉద్దేశించబడింది. కార్మికుడు చేస్తున్న పని ప్రధానమైనదా కాదా, దాన్ని సాధారణంగా పర్మినెంటు కార్మికులు చేస్తున్నారా, ఆ పని నిరంతరం కొనసాగేదా, లేదా ఎక్కువ కాలం కొనసాగేదా అని పరిశీలించి పై అంశాలలో ఏ ఒక్కటి ఉన్న అక్కడ కాంట్రాక్టు పనిని నిషేధించే అవకాశం ఉండేది. సెక్షన్ 10 ప్రకారమే మన రాష్ట్రంలోని ఎపిఎస్ ఇబి తమిళనాడు రాష్ట్రంలో విద్యుత్ బోర్డులలోని వేలాది మంది కాంట్రాక్టు కార్మికులు పర్మినెంటు అయ్యారు. ఎయిర్ ఇండియా, సేల్ తదితర సంస్థలో కాంట్రాక్టులను నిషేధించడం మూలంగా అప్పటికే అక్కడ పని చేస్తున్న వారు పర్మినెంటు అయ్యారు.

సెక్షన్ 10ని నేడు రాష్ట్ర ప్రభుత్వం పూర్తిగా మార్చివేసింది. ఈ మార్పుల వల్ల ముఖ్యమైన పనిలో కూడా (కోర్ పనులు) కాంట్రాక్టు వారిని ఉపయోగించే అవకాశం ఏర్పడింది. అంటే ఆచరణలో కాంట్రాక్టు లేబర్ నిషేధం సెక్షన్ ను



పి.నరసింహులు

లోక్ సభ, అసెంబ్లీ రద్దె త్వరలో జోడి ఎన్నికలు జరగబోతున్నాయి. దీంతో రాజకీయ పార్టీల హడావుడి ప్రారంభమైంది.

వివిధ కుల సంఘాలు కూడా తమ కార్యకలాపాలను ముమ్మరం చేశాయి. ఆ సంఘాల ప్రధాన డిమాండ్లు తమ తమ కులాలకు అసెంబ్లీలో ఇన్ని సీట్లు కావాలనే. సంఘాల నాయకులు చెప్పేదాని ప్రకారం తమ కులానికి అసెంబ్లీలో ప్రాతినిధ్యం దొరికితే సమస్యలన్నీ తీరిపోతాయని. ఇందులో ఎంత వాస్తవముంది? ఇప్పటికే ముదిరాజ్, వడ్డెర, బ్రాహ్మణ, ఇతర బీసీ కుల సంఘాల పేరుతో సభలు నిర్వహించి, వేలాది మంది జనాన్ని సమీకరించి పెద్ద ఎత్తున బహిరంగ సభలు నిర్వహించారు. వీటికి భిన్నంగా చేతివృత్తుల సంఘాలు కూడా ఆందోళనలు నిర్వహించాయి. టిడిపి తమకు 20 సీట్లు కేటాయిస్తానని చెప్పిందని, టిఆర్ఎస్ 10 సీట్లు ఇస్తోందని ఒక కుల సంఘం నాయకులు చెబుతున్నారు. వివిధ కులాల పేరుతో సంఘాల నడుపుతున్న వారు తమకు ఇన్ని సీట్లు కావాలని డిమాండ్ చేస్తున్నారు.

ఆయా కులాలకు అసెంబ్లీలో, లోక్ సభలో ప్రాతినిధ్యం ఉండాలని కోరుకోవడంలో తప్పు లేదు. కాని దానితోనే సమస్యలు తీరిపోతాయా? ఏ కులానికైనా ఆధారం చేతి వృత్తులే. ప్రపంచంలో ఎక్కడా లేని కుల వ్యవస్థ మన దేశంలోనే ఉంది. ఆ కుల వ్యవస్థ కూడా వృత్తుల పైనే ఆధారపడి ఉంది. కాని నేడు చేతివృత్తుల పరిస్థితి ఎలా ఉందో కుల సంఘాలు ఆలోచించడం లేదు. తమ కులానికి ఆధారమైన చేతివృత్తులు కునారిల్లుతున్నాయి. రాష్ట్రంలో వందలాది చేతి వృత్తులు నేటి ప్రభుత్వ విధానాల వల్ల క్రుశించి పోతున్నాయి. వందలాది మంది చేనేత కార్మికులు ఆకలి చావులకు, ఆత్మహత్యలకు గురవుతున్నారు. ఇందుకు కారణం మన దేశంలోని వస్త్ర మార్కెట్ ను బహుళజాతి కంపెనీలు ఆక్రమించడం. చేనేత కార్మికులు ఉపయోగించే నూలుపై పన్నులు పెంచడం.


విద్యుత్ చార్జీలు పెరగడం, నేతన్నలు నేసిన వస్త్రాలను కొనుగోలుచేసే ఆప్కా వంటి ప్రభుత్వ సంస్థలను నాశనం చేయడం. ఇవన్నీ కూడా నూతన ఆర్థిక విధానాల్లో భాగంగా వచ్చిన అంశాలే. చేనేత కార్మికులే కాదు కరువు కారణంగా క్షౌర, రజక, మత్స్యకార వృత్తులు కూడా దెబ్బతింటున్నాయి. మేరలు రాక క్షౌర, రజక వృత్తిదారులు ఆకలిచావులకు గురైన సంఘటనలూ ఉన్నాయి. ఆంధ్రప్రదేశ్ ముఖ్యమంత్రి చంద్రబాబు నాయుడు తన అభివృద్ధికి చిహ్నంగా చెప్పుకుంటున్న రోడ్లు, ప్లైవర్లు ఎంత మంది వడ్డెరలకు పని చూపించాయో ఒక్కసారి ఆలోచించాలి. పేదవాని ఫ్రిజ్ గా పేరుగాంచిన మట్టికుండలకు

నేటి రిజర్వేషన్లు కాని, ఇంకా ఏవైనా ప్రభుత్వ సౌకర్యాలు గాని కొద్ది మందికైనా అందుతున్నాయా? ఉన్న వాటిని రక్షించు కోవడానికైనా కులసంఘాలు ప్రయత్నిస్తున్నాయా అంటే అదీ లేదు. కేవలం ఎన్నికల సమయంలో హడావుడి చేయడం తప్ప, మిగిలిన నాలుగు సంవత్సరాలు ఏమీ చేయడం లేదనే చెప్పాలి. అటువంటి కుల సంఘాలు వృత్తుల రక్షణ కోసం పోరాడుతున్న వృత్తిదారుల సంఘాలకైనా మద్దతు నివ్వాలి. ఆ పని జరగడం లేదు.

ఒక కుల సంఘం నాయకులు చెబు తున్నట్లుగా ఏ పార్టీ అయినా ఒకటే తమకే సీట్లే ముఖ్యమన్నట్లు ఈ సంఘాలు

సీట్లకోసమే కాదు


వృత్తుల కోసమూ పోరాడాలి!



వ్యవహరిస్తున్నాయి. విధానాలతో నిమిత్తం లేకుండా ఏ పార్టీని బడితే ఆ పార్టీ వెంట పోవడం వల్ల ఎవరికి ప్రయోజనం కలుగు తుందో ఆలోచించాలి. మన జీవనానికి మూలమైన చేతివృత్తిని కాపాడుకునేందుకు నిలబడాలి

చేతి వృత్తిదారులు సమస్యలు ప్రభుత్వ విధానాలతో ముడిపడి ఉన్నాయి. ప్రభుత్వ విధానాలు మారితేనే వివిధ కులాల్లో అట్టడుగున ఉన్న వృత్తిదారుల సమస్యలు పరిష్కారమవుతాయి. చేతివృత్తులను పాతర వేసే ప్రపంచబ్యాంకు విధానాలనే నేటి టిడిపి, బిజెపి ప్రభుత్వాలు భుజాన మోస్తున్నాయి. మళ్లీ ఎన్నికలలో ఆ పార్టీలనే గెలిపిస్తే ఇవే విధానాలను అవలంబిస్తాయి. ఎదురయ్యే పరిణామా లేమిటో ఇప్పటికే చవిచూస్తున్నాం. ఈ విధానాలు మారాలంటే ప్రస్తుతం ఉన్న ప్రభుత్వాలను ఓడించడం ప్రధానం. అటు వంటి కృషికి కులసంఘాలు తమ మద్దతు నివ్వాలి. వృత్తుల రక్షణ కోసం నిరంతరం పోరాడాలి. ప్రస్తుత ప్రపంచ బ్యాంకు విధానాలకు వ్యతిరేకంగా పోరాడుతున్న కార్మిక సంఘాలతో, శక్తులతో కలసి ముందుకు సాగాలి.

ఆదరణ కొరవడి, కుమ్మరి వాములు అంతరించి పోతున్నాయి. విదేశాల నుండి యంత్రాలు దిగుమతి కావడంతో స్వర్ణకారులకు పని కరువై ఆత్మహత్యలు చేసుకుంటున్నారు. ఇలా ప్రతి వృత్తి కూడా సమస్యలతో అల్లకల్లోల మవుతోంది. కాని ఇటువంటి సమస్యలపై కులసంఘాలు గళమెత్తడం లేదు. ఇందుకు కారణమైన ప్రభుత్వ విధానాలను ప్రశ్నించడం లేదు.



జాతకం

లో ఒక మంచి సంబంధం ఉందని చెప్పి, వాళ్ళకి నీ ఫోటో ఇచ్చారు. వాళ్ళకి నువ్వు నచ్చావుట. పెళ్ళిచూపులకి వస్తారట. వాళ్ళకి జాతకాలంటే నమ్మకం. నీ జాతక చక్రం కావాలంటున్నారట. అందుకని” అడిగాడు ప్రకాశరావు.

“నువ్వు జాతకాలు నమ్మవు కదా? మరి ఎందుకు చక్రం వేయించి ఇవ్వడం?” అంది సుగుణ.

“ఎవరి నమ్మకం వాళ్ళది. వాళ్ళు నమ్మి అడిగితే మనం ఇవ్వనడం ఎందుకు?”

అలా అంటూన్న ప్రకాశరావుని చూస్తున్న సుగుణకి ఎందుకో కన్నీళ్ళు వచ్చాయి. అవి ప్రకాశరావు కంటపడ్డాయి.

“ఎందుకు తల్లీ ఏడుస్తున్నావు?” అంటూ దగ్గరికి తీసుకుని తల నిమిరసాగాడు.

“నాన్నా నాకు పెళ్ళి చేయడం కోసం నువ్వు నీ నమ్మకాలని వదులుకుంటున్నావు కాదా?” అని అడిగింది సుగుణ.


“పిచ్చిపిల్లా - పెళ్ళి చెయ్యడమంటే మాటలా? వాళ్ళూ మనమూ ఒకరి నమ్మకాలని ఒకరు గుర్తించాలి. గౌరవించాలి. వాళ్ళు చెప్పినట్లు మనం చెయ్యాలా అని బెట్టు చేసుకుని కూచుంటే పనులు అవుతాయా చెప్పు.”

“మనం వాళ్ళ నమ్మకాలను గౌరవిస్తాం. వాళ్ళు చెప్పినవన్నీ వింటాం. వాళ్ళు మన మాట అలా వింటారా?”

“ఏ పరిస్థితి వస్తుందని నేను ఇన్నాళ్ళూ భయపడుతూ ఉన్నానో అదే వచ్చింది. నా కోసం నువ్వు నీ నమ్మకాలనేకాదు - నీ ఆత్మాభిమానాన్ని కూడా వదిలేసుకోవల్సి వస్తోంది. నన్ను కన్న పాపానికి నువ్వు ఓ మగపిల్లాడిని కన్న వాళ్ళ దగ్గర భయపడుతూ - వాళ్ళ కోరికల్ని తీరుస్తూ - వాళ్ళు చెప్పినట్లు చేస్తూ తలుచుకునే కొద్దీ నాకు” అని అంటున్న సుగుణ కళ్ళలో నీళ్ళూ, గొంతులో బాధా పెల్లుబుకాయి.

అలా సుగుణని చూస్తున్న ప్రకాశరావుకీ దుఃఖం ఆగలేదు.

“నువ్వలా అనకమ్మా. నువ్వు నా కడుపున పుట్టడమే నా అదృష్టం అని నేను అనుకుంటున్నాను. అలాంటి దాన్ని ఖర్చుని ఎలా అనుకోగలనమ్మా? నా బాధ అదికాదు. ఇన్నాళ్ళూ నువ్వు ఏది కావాలని కోరుకున్నా నేను నీకు



వెళ్ళిపోయాడు రాఘవరావు.

దార్లీ సుగుణ జాతకచక్రం వేయించుకుని, నెమ్మదిగా ఇంటికి చేరి, హాల్లో సోఫాలో కూచుని -

“అమ్మా - సుగుణ” అంటూ పిలిచాడు ప్రకాశరావు. ఆ పిలుపులో ఎంతో ఆప్యాయత, అభిమానం వినిపించాయి. ప్రకాశరావు ఎప్పుడు సుగుణని పిలిచినా అలాగే పిలుస్తాడు.

“ఏంటి నాన్నా?” అంటూ తండ్రి దగ్గరికి వచ్చింది సుగుణ. సుగుణ చంక అనందంగా చూసాడు ప్రకాశరావు. సుగుణని ఎప్పుడు చూసినా ప్రకాశరావు అలాగే చూస్తాడు. జీవితంలో తనకి దొరికిన గొప్ప పెన్నిధి సుగుణలా అనిపిస్తుంది అతనికి.

“కంప్యూటర్ మీద నీ జాతకచక్రం వేయించి తెచ్చానమ్మా లోపలపెట్టు” అన్నాడు ప్రకాశరావు.

“నా జాతకమెందుకు నాన్నా ఇప్పుడు?” అని అడిగింది సుగుణ.

“నీకు సంబంధాలు చూడమని రాఘవ రావు గారికి చెప్పానమ్మా. ఆయన తన ఎరిక

“నాకు పెళ్ళి చూపుల వ్యవహారం ఏమీ తెలియదు. ఆ సమయానికి మీరూ చెల్లమ్మా వచ్చి అన్నీ చూసుకోవాలి” అన్నాడు ప్రకాశరావు.

“మీరు ఇంత చెప్పాలా? సుగుణ మీకెంతో మాకు అంతేకాదా? వేం చూసుకుంటాలెండి. ఐతే ఆ సమయంలో మాత్రం మీ చాదస్తాలు మీరు వదిలేయాలి మరి. పెళ్ళి చూపులంటే ఆడపిల్లకి ఎంతో అవమానంగా ఉంటుంది లాంటి ఆలోచనలు పెట్టుకోకండి. మగపిల్లాడి తల్లిదండ్రులైనంత మాత్రాన మనల్ని అవమానించేటట్లు ఉండాలా అని అనుకోకండి. మన పిల్లకోసం మనం కాస్త కష్టపడతాం అనుకోండి - సరేనా?” అని అడిగాడు రాఘవరావు.

“సరేనండీ - మీరెలా చెప్తే అలానే చేస్తానన్నాగా. సుగుణ సుఖంకన్న నాకు కావాల్సింది ఏముంది?” అన్నాడు ప్రకాశరావు.

“మీకో సంగతి చెప్పడం మర్చిపోయాను. వాళ్ళకి జాతకాలంటే మహా నమ్మకం. సుగుణ జాతకచక్రం ఒకటి ఇవ్వండి. ఇప్పుడు సిద్ధంగా ఉంటే సరే, లేకపోతే ఒకటి వేయించి ఉంచండి. పెళ్ళిచూపుల నాటికన్నా మనం దాన్ని వాళ్ళకి ఇవ్వాలి. వాళ్ళు వాళ్ళకి తెలిసిన ఎవరికో చూపించుకుంటారట. సరేనా?”

“రాఘవరావుగారూ - మీకు తెలుసుగా నేను జాతకాల్ని నమ్మను. అందుకే సుగుణకి చక్రం వేయించలేదు. ఇప్పుడు కూడా” అని ప్రకాశరావు అంటూండగా రాఘవరావు అందుకుని -

“అయిందేదో అయిపోయింది. ఇప్పుడు జాతకచక్రం వేయించడమెంత పని? కంప్యూటర్ మీద చక్రం వేసి ఇచ్చేవాళ్ళు వీధికొకరు ఉంటున్నారు. వేయించి ఉంచండి. మీ నమ్మకాలని పక్కనపెట్టండి. ముందు ఇవ్వలేకపోయినా - పెళ్ళిచూపుల రోజునైనా వాళ్ళకి ఇద్దాం. వీలైనంత తొందరగా పెళ్ళి చూపులకి ఏర్పాటు చేసేస్తాను సరేనా?” అని ప్రకాశరావు సమాధానం కోసం చూడకుండా

ఇవ్వగలిగాను. ఈ రోజు నీ పెళ్ళి విషయం లో నేను నీకు కావల్సినట్లో, నాకు కావల్సినట్లో చెయ్యలేకపోతున్నాను. అదేనమ్మా నా బాధ. ఇంత అపురూపంగా పెంచుకున్న నిన్ను, ఎవరికో ఒకరికిచ్చి పెళ్ళి చేసి పంపించడమే కష్టం. అలాంటిది- ఆ పెళ్ళి కొడుకుని నువ్వు కోరుకున్నట్లుగా తేగలనా అనే భయపడు తున్నాను. ఈ సమాజం ఆడపిల్ల తండ్రిని ఎంత అశక్తుడిని చేస్తుందో చూస్తోంటే బాధగా ఉంది తల్లీ” అంటూ తన ఆవేదనని ఆపుకో లేకపోయాడు ప్రకాశరావు.

తండ్రి ఏడుపుని చూసిన సుగుణ తన ఏడుపుని తగ్గించుకుంది. “చూద్దాం నాన్నా అంతా మనకి కావల్సినట్లే జరుగుతుందేమో. నాకు పెళ్ళి చేసుకుని వెళ్ళిపోవాలని పెద్ద కోరిక ఏమీలేదు. మనకి నచ్చినట్లైతే సరేసరి. అలా కాకపోతే మాత్రం ఏముంది? నాకు ఉద్యోగం ఉంది. నా కాళ్ళమీద నేను నిలబడ గలను. నాకు నీతోడూ ఎలానూ ఉంది. నువ్వు పెళ్ళిమాట ఎత్తితే నేను కాదనకుండా ఉండడా నికి ముఖ్యకారణం నిన్ను బాధపెట్టకూడదనే. కూతురు పెళ్ళి చెయ్యకుండా ఉన్నాడు- వాడేం తండ్రి అని నలుగురూ అంటారు. నిన్ను ఎవరైనా అలా అంటూ ఉంటే భరించడం కష్టం. అందుకే నీ ప్రయత్నాన్ని నేను ఆపడం లేదు. ఏమవుతుందో ఏం చెప్పగలం? నువ్వు మాత్రం నా గురించి బాధపడకు. సరేనా?” అని అడిగింది సుగుణ.

“నాకు నా గురించి కాదమ్మా బెంగ- నీ గురించే” అని అన్నాడు ప్రకాశరావు.

పెళ్ళిచూపుల కార్యక్రమాన్నంతా కూడా రాఘవరావు, భార్య నడిపారు. మాట్లాడా ల్పిందంతా కూడా వాళ్ళే మాట్లాడారు. తన్ని అడిగిన ప్రశ్నలకి క్లుప్తంగా సమాధానాలు చెప్పింది సుగుణ. ఆ అవసరం కూడా రాలేదు ప్రకాశరావుకి.

“హైదరాబాద్ లో మంచి ఉద్యోగంలో ఉన్నావు- మరి పెళ్ళియ్యాక బెంగుళూరు వెళ్ళాల్సివస్తే ఏం చేస్తావు” అని పిల్లాడి తండ్రి తన్ని అడిగినప్పుడు- అదే ప్రశ్న తన తండ్రి పిల్లాడిని అడగలేకపోతున్నాడే అని తనలో తాను అనుకుందే తప్ప ఏమీ సమాధానం చెప్పలేదు సుగుణ. రాఘవరావు పిల్ల చదువుకి బెంగుళూరులో కూడా మంచి ఉద్యోగం వస్తుందని సర్ది చెప్పేసాడు.

వెళ్ళడానికి లేస్తూ- “పిల్ల నచ్చిందీ- ఏ విషయమూ తొందరలోనే తెలియచేస్తాం” అని అంది పిల్లాడి తల్లి.

వెళ్ళబోతూ- “మాకు పిల్ల నచ్చడం ఒక ఎత్తు. అంతకన్న ముఖ్యం జాతకాలు కుదరడం. మీరు పిల్ల జాతకం ఇస్తే మేం మాకు నమ్మకమైన ఒకాయన ఉన్నారు. ఆయనకి చూపిస్తాం. ఆయన జాతకాలు కుదిరాయంటే కానీ” అని అన్నాడు పిల్లాడి తండ్రి.

“నిన్ననే వేయించి ఉంచాను. తెస్తానుం డండి” అంటూ ప్రకాశరావు కదలబోయాడు.

“ఉండండి నేను తెస్తాను” అని సుగుణ లోపలికి వెళ్ళి జాతకం వేసి వున్న కాగితంతో వచ్చింది. వచ్చి తన తండ్రితోనే, పిల్లాడి తండ్రితోనో కాకుండా నేరుగా పిల్లాడినే

“మీకు జాతకాలంటే అంత నమ్మకమా?” అని అడిగింది.

పెళ్ళిచూపులు జరుగుతున్నంతసేపూ ఎవరితోనూ తనంత తాను మాట్లాడని సుగుణ, పిల్లాడిని అలా అడిగేసరికి అందరికీ ఆశ్చర్యం కలిగింది. తన్నలా ‘జాతకాలంటే మీకు అంత నమ్మకమా?’ అని సుగుణ అడగగానే ఏం చెప్పాలో తెలియక తండ్రి వంక చూసాడు పిల్లాడు.

“అవునమ్మా” అంటూ పిల్లాడి తండ్రి ఏదో చెప్పబోయేంతలో-

“మీకు నమ్మకం ఉందని నాకు తెలుసు. రాఘవ మావయ్య చెప్పారు. నేను అడుగు తున్నది మీ అబ్బాయిని” అంది సుగుణ. అలా అంటున్న సుగుణ కంఠంలో స్థిరత్వం ధ్వనించిందే తప్ప మర్యాద లోపించలేదు.

ఇంక తప్పదన్నట్లు పిల్లాడు- “మన నమ్మకమే కాదుగా- మనపెద్దవాళ్ళ నమ్మకాలు కూడా” అంటూ ఏదో చెప్పడం మొదలెట్టి ఏంచెప్పాలో తెలియక ఆగిపోయాడు.

“నాకూ, మా నాన్నకీ కూడా జాతకాల మీద నమ్మకం లేదు. ఐనా మీరు అడిగారు కాబట్టి ఇస్తాం. అలాగే మాకూ” అని సుగుణ ముగించేలోగానే.

“మీకు కావల్సి వస్తే మీరూ తీసుకోండి నా జాతకం. మీరు మీకు కావల్సిన జ్యోతిష్యుడికి చూపించుకోండి” అని అన్నాడు పిల్లాడు.

“మాకు కావల్సింది ఈ జాతకం కాదు.

ఇది ముందు జరగబోయే విషయాలు చెప్తుందని మీ నమ్మకం. మీ నమ్మకాన్ని నేను కాదనడం లేదు కూడా. ఐతే నాదే కాకుండా నాకు పుట్టబోయే పిల్లల ఆరోగ్యమూ, సుఖమూ దీని మీద ఆధారపడి ఉంటుందని నేననుకోను. ఆ విషయం తెలుసుకుందుకు కావల్సింది ఇంకోటి ఉంది. నాకు అది కావాలి”

“మీరు అడుగుతున్నది ఏమిటో నాకు తెలియడం లేదు.

నేనిలా అడుగుతున్నానని నేను మిమ్మల్ని అవమానిస్తున్నానని మాత్రం అనుకోకండి. అది నా ఉద్దేశం కాదు. భార్యభర్తలు కలిసి బావుండడానికి జాతకాలు కలవడం ముఖ్యం అనుకుని నా జాతకం అడుగుతున్నారు మీరు. ఐతే అంతకన్న ముఖ్యంగా మీరు అడగాల్సింది తెలుసుకోవల్సింది నా ఆరోగ్య పరిస్థితి. అందులోనూ ముఖ్యమైంది నాకు ఎయిడ్స్ ఉందో లేదో తెలిపే హెచ్ఐవి రిపోర్ట్” అని సుగుణ చెప్తుండగానే-

“మీకు ఎయిడ్స్-” అని ఆగాడు పిల్లాడు.

“నాకు ఎయిడ్స్ లేదు. ఇదిగో నా రిపోర్ట్. అలాగే నాకు మీ హెచ్ఐవి రిపోర్ట్ కావాలి. సంసార జీవితం సుఖంగా ఉండాలంటే ముందుగా చూసుకోవల్సింది ఈ రిపోర్ట్ అని నానమ్మకం. అందుకని మీరు పరీక్ష చేయించుకుని ఆ రిపోర్ట్ మాకు ఇవ్వండి. నిజానికి నా ఉద్దేశంలో అదే మాకైనా, మీకైనా, పుట్టబోయే పిల్లలకైనా అవసరమైన జాతకచక్రం.”

చివరో మాట:

సుగుణ ఆ మాటలు అన్న తర్వాత ఏం జరిగిందో రచయితకి తెలియదు. కానీ ఏం జరిగి ఉంటుందో ఊహించగలడు. ఐతే ఆ ఊహ పాఠకుడు కూడా చెయ్యగలడు. అంతేకాదు. పాఠకుల్లో కొందరికి ఆ తర్వాత ఏం జరిగిందో తెలిసి కూడా ఉండవచ్చు.


అందుకే తను రాసిన కథను ఎక్కడ కావల్సి వస్తే అక్కడ ఆపేసుకునే స్వేచ్ఛను వాడుకుంటూ-

ఆ తర్వాత ఏమయిందో, ఏవైతే బాగుంటుందో ఎవరన్నా చెప్తే బావుండునని అనుకుంటూ-

ఈ కథకి ఇక్కడే ముగింపు కాకపోయినా ఇక్కడ ఆపేస్తున్నాడు రచయిత.

■ వార్త సౌజన్యంతో

కాంట్రాక్ట్ కార్మిక వ్యవస్థకు నాంటి గేతం



కేంద్రంలో ఔరంగజేబు మరణించగానే, పన్ను వసూలు చేసే పాలెగాండ్లు తామే రాజులమని ప్రకటించుకున్నారు. ఈ ప్రకటనలతో, రాజులు కావాలనుకునే వారి మధ్య ఘర్షణలు ప్రారంభమైనాయి. ఈ ఘర్షణలలో పై చేయి సంపాదించేందుకు ఈస్టిండియా కంపెనీ సహాయం కోరసాగారు. అది వ్యాపార సంస్థ. వ్యాపార సంస్థ ఆస్తులను కాపాడుకునేందుకు స్వంత సైనిక బలగాలను ఏర్పాటు చేసుకున్నారు. ఇవి ఆధునిక ఆయుధాలు గల సాయుధ బృందాలు. దేశంలో ఏర్పడ్డ ఆంతరంగిక ఘర్షణలను గూడ వారు లాభదాయకమైన వ్యాపారంగా మలుచుకున్నారు. ఎక్కువ ప్రతిఫలం ముట్టజెప్పిన వారికి తమ సాయుధ బలగాలను అండగా నిలిపారు. ఒప్పుకున్న ప్రతిఫలం డబ్బు రూపంలో చెల్లించలేని వారు, బాకీ వసూలుకు తమ అధికార ప్రాంతంలో వున్న భూ భాగంలో కొంత భాగంలో పన్ను వసూలు చేసుకునే అధికారం కంపెనీకి దఖలు పరచసాగారు. ఆంతరంగిక ఘర్షణలతో బలహీనపడిన పాలకులు క్రమేపీ ఆర్థికంగా మరింత కృంగిపోయారు. ఈ ఘర్షణలలో ప్రజలకు ఎలాంటి ప్రవేయం లేదు. వారి ప్రయోజనాలకు ఈ యుద్ధాలలో స్థానం లేదు. ప్రకృతి మీద ఆధారపడి, భూమి మీద శ్రమించి, బ్రతుకుకు కావలసిన పంటలు పండించుకొని బ్రతకడం, పంటలో భాగం రాజుకు చెల్లించడం అదే చట్రంలోనే సాధారణ ప్రజల జీవితం గడిచిపోయేది. రాజు ఎవరైనా ఒకటే. పంటలో “రాజభాగం” వసూలు చేసేవాడు ఒకడే. అందువల్ల రాజుల రాకడ-పోకడలతో ప్రజలకు సంబంధం లేదు. ప్రజల మీద ఆధారపడి ఘర్షణలు పరిష్కరించుకునే సాంప్రదాయమూ లేదు. అందువల్ల బలం గల విదేశీయుడే ఘర్షణల ఫలితాలను తారుమారు చేసేవాడైనాడు.

బెంగాల్ ఘర్షణలను ఎగద్రోసి, పెరిగే ఆ కక్షలలో ఎవరు ఎక్కువ “లాభం” చూపితే వారితో చేరి, యుద్ధాలలో అందరినీ దివాలా తీయించి “అప్పు” తీర్చేందుకు పన్ను వసూలు అధికారం (దివానీ అనేవారు) చేజిక్కించుకొని క్రమేపీ వారే ప్రభువులైనారు కంపెనీ వారు. ఆ విధంగా ఈనాటి బీహార్, అస్సాం, తూర్పు,

పశ్చిమ బెంగాల్ లు విస్తరించి వున్న భూభాగం ఆనాడు 1757 ప్లాసీ యుద్ధంతో కంపెనీ అధికారంలోకి వచ్చింది.

అలా కంపెనీ చేతిలోకి అధికారం రావడం భారత దేశ సామాజిక జీవితాన్నే తారుమారు చేసింది.

ఇది వరకే వివరించినట్లు మన శాస్త్ర, సాంకేతిక పరిజ్ఞానం సామాజిక ఉత్పత్తి శక్తుల పురోగతికి తోడ్పడలేదు. వ్యవసాయానికి పనికి వచ్చే చేతివృత్తులు గ్రామాల్లో, ఆ సామాజిక జీవితంలో భాగంగా మనుగడ సాగించేవి. పాలకులుగా వుండే వారి యుద్ధ అవసరాలకు, విలాస జీవితానికి అవసరమైన చేతివృత్తులు రాజాస్థానాల చుట్టూతా, పట్టణాలకు పరిమితమైనాయి. స్థానిక రాజ్యాలు కూలిపోగానే వీటికి అక్కర తీరి పోయింది. పల్లె పట్టణాల్లో గూడ వీటికి ఆదరణ లేదు. ఫలితంగా ఈ వృత్తులో వుండిన కార్మికులంతా పని లేని వారైనారు. తిరిగి వ్యవసాయం మీద ఆధారపడవలసి వచ్చింది.

బ్రిటిష్ వారు కేవలం పన్ను వసూలు దారులుగా ఆగిపోలేదు. పాలకులు పాలకులైనారు. సామాజిక జీవితాన్ని తారుమారు చేశారు.

భూమి యాజమాన్యంలో మార్పులు, అందులో ఒకటి అప్పటి వరకు భారత దేశంలో భూమి మార్కెట్లో వుండే సరుకు కాదు. గ్రామ జీవితంలో సేద్యం చేయడానికి అర్హులు అందరూ భూమిని పొందగలిగేవారు. అది వారి జన్మహక్కు. భూమి చేతులు మారేది. అయితే ఈ మార్పు సేద్యం చేసే కుటుంబాల మధ్యనే సాగేది. సేద్యంలో లేని వారు రాజ భాగంలో భాగస్వాములే తప్ప, భూమి మీద కాదు. రాజుకు చెల్లించే పన్ను పంటలో భాగమే తప్ప, భూమి మీద పన్ను లేదు. గ్రామ కంఠాలు, పశువుల బీళ్లు, నీటి వనరులు గ్రామ

సమిష్టి అనుభవంలో వుండేవి. వ్యవసాయ అవసరాలు చేతి వృత్తుల వారు తీరుస్తే, వారి అవసరాలను వ్యవసాయదారులు తీర్చేవారు. ఆ విధంగా వ్యవసాయం - పరిశ్రమలు ఒకటికొకటి ఆధారంగా, సమ్మిశ్రితమై జీవితం సాగేది.

ఇది ఆదర్శవంతం కాదు. కుల వివక్ష, ఆ రూపంలో విభిన్న రూపాలలో దోపిడీ, అజ్ఞానం శ్రమజీవులు అనుభవించారు. కాని నిరుద్యోగం, పేదరికం తప్ప, ఆకలి బాధలు వుండేవి కాదు. ఈ స్వయం పోషకత్వంవారిని విడివడి జీవించే చిన్న రాజ్యాలను చేసింది. ఉత్పత్తి క్రమంలో, అందుమూలంగా జీవితం చక్రవాకంలా ఎదుగూ, బొదుగూ లేకుండా గానుదెద్దు చందమైంది.

ఈస్టిండియా కంపెనీ ఈ పద్ధతి మార్చింది. పంట భాగం స్థానే, భూమి మీద పన్ను వేశారు. అదీ డబ్బులో కట్టవలసి వచ్చింది. దాంతో తమ ఉత్పత్తులు అమ్ముకునే మార్కెట్ లేదు గాని, డబ్బు అవసరం ఏర్పడింది. డబ్బుగల వాడు అప్పిచ్చి ఆదుకున్నట్లే, అప్పు తీర్చలేనప్పుడు రైతు జీవితానికి ఆధారమైన భూమిని స్వాధీనం చేసుకోసాగారు. సేద్యం అంటే ఏమిటో తెలియని సంపన్నులకు భూమి దఖలు పడిపో సాగింది. తన భూమిలో తనే కౌలుదారు అయినాడు. కౌలు ఎవరు ఎక్కువినే, వారిని వారు కౌలుదారుగా ఎంచుకోసాగారు. భారత దేశ రైతు మొదటిసారి పని లేక బజారు కెక్కాడు.

న్యాయ వ్యవస్థలో మార్పు మరొక ముఖ్యమైన మార్పు. అప్పటి వరకు గ్రామంలో వచ్చిన తగదాలు గ్రామపెద్దలే పరిష్కరించే వారు. కులంలో తగాదాలు కులపెద్దలు

తీర్చేవాళ్లు.

తెల్లవారు భూమిపై ప్రైవేట్ యాజమాన్యం ప్రవేశపెట్టడంతో, ఆ ఆస్తి హక్కులను కాపాడే కొత్త సివిల్ ప్రొసీజర్ కోడ్ ప్రవేశపెట్టారు. ఆ కేసులు నడిపే తీరుకు సాక్ష్యాలు ప్రధానం. ఎవిడెన్స్ యాక్ట్ తెచ్చారు. ఈ ప్రైవేట్ హక్కులను ఉల్లంఘిస్తే శిక్షలు వేసేందుకు పీనల్ కోడ్ ప్రవేశపెట్టారు. వీటన్నిటినీ నిర్వహించేందుకు కోర్టులు, లాయర్లు ఒక కొత్త వ్యవస్థ ఏర్పడింది. న్యాయం కొనుక్కోవలసిన అంగడి సరుకు అయింది. పంట పండించే రైతు కౌలుదారుడై నాడు. ఆ కౌలు నిలబెట్టుకు నేందుకు లిటిగెంట్ కావలసి వచ్చింది.

(శ్రమ జీవని ఇంతటి దౌర్భాగ్య స్థితికి నెట్టిన ఆ చట్టాలే ఈనాటికే స్వతంత్ర భారత దేశాన్ని పాలిస్తున్నాయి. బ్రిటిష్ వారు ప్రయోగించిన ఆస్తి హక్కుల వ్యవస్థను పుణికి పుచ్చుకున్నారు భారత పాలకులు. ఆ వ్యవస్థతో పాటు ఆ చట్టాలు స్వంతం చేసుకున్నారు. వాటిలో చేసిన మార్పులు వాటికి మరింతగా శ్రమ జీవులకు వ్యతిరేకంగా పదును పెట్టేందుకే చేశారు. అందుకే ఈ చట్టాలను, దానికి మూలమైన వ్యవస్థను రుద్దు చేసుకుంటే తప్ప శ్రమజీవులకు విముక్తి లేదని సిఐటియు చెప్తోంది. అదే ఇతర ట్రేడ్ యూనియన్లకు సిఐటియుకు వుండే కీలకమైన తేడా)

ఈ మార్పులతో భూమి కోల్పోయిన మనిషి బ్రతుకు బజారున పడింది. ఇతరులతో మార్పిడి చేసుకునేందుకు తన కండబలం తప్ప మరొకటి లేని మానవుడు బజారున పడ్డాడు. తన శ్రమశక్తిని కొనుక్కునే షాపుకారును వెతుక్కుంటూ బజారున పడ్డారు.

ఇలా భూమి కోల్పోయి కేవలం శ్రమ చేయగల వారు రోడ్డుకెక్కడం ఐరోపాలోనూ జరిగింది. ఇంగ్లండు వంటి దేశంలో బలవంతంగా భూముల నుండి రైతులను వెళ్లగొట్టారు. కాని ఆదేశాలు పారిశ్రామికంగా అభివృద్ధి కాసాగాయి. భూమి కోల్పోయిన రైతులకు కొత్తగా తలెత్తే పరిశ్రమలు ఆశ్రయం ఇచ్చాయి. దేశ పారిశ్రామికీకరణ శ్రమ జీవుల శ్రమశక్తికి మార్కెట్ను, ఈ శ్రమ దోపిడీతో లాభాలు, మరింత పారిశ్రామికీకరణ ఒక క్రమంగా సాగింది.

అలా ఇంగ్లండ్లో పెరిగే పరిశ్రమలు ఉత్పత్తి చేసే వస్తువులకు మార్కెట్ కావాలి గదా! తమ సరుకులకు మార్కెట్ను ఏర్పర్చు

కునేందుకు అప్పటికే తమ పాలన విస్తరించిన భారతదేశం వంటి దేశాలలో వున్న సాంప్రదా యక పరిశ్రమలను సహితం నాశనం చేశారు. వస్త్రాల ఎగుమతిదారైన భారతదేశం ఈ క్రమంలో దిగుమతిదారు అయింది. చేతి వృత్తులు మూలపడ్డాయి. భూములు కోల్పోయిన రైతులకు తోడు, వీరూ భుక్తి కోసం బజారున పడ్డారు. ఉన్న పరిశ్రమలు మూత పడ్డాయి. కొత్త పరిశ్రమలు లేవు. భుక్తికరువైన ఈ నిరాధార ప్రజలకు దేశం వదిలి, ప్రవాసులుగా ఇతర దేశాలలో కూలీలుగా పోవడం తప్ప మరొక మార్గం లేదు.

అర్థాకలితో మలమలలాడే ఈ నిస్సహాయులను మధ్యవర్తులు డబ్బు ఇచ్చి ప్రలోభపెట్టేవారు. విదేశీయానాలు సంపాదనకు అపారమైన అవకాశాలను కలిగిస్తుందని ఆశలు పెట్టారు.

1834లో బ్రిటిష్ వలసలలో దాస్యం రద్దు అయింది. అక్కడ బానిసల స్థానంలో పని చేసే

ఈలోగా ఇంగ్లండ్లో అనేక మార్పులు వచ్చాయి. పారిశ్రామిక గుత్తాధిపత్యం పెరిగింది. అక్కడ పెట్టుబడిగా వినియోగించు కోలేనంత పెట్టుబడులుగా శ్రమజీవులు సృష్టించిన అదనపు విలువ గుత్తాధిపతుల దగ్గర పోగుపడింది.

అప్పటి వరకు తమ సరుకులకు మార్కెట్ గా, తమ పారిశ్రామిక ముడిసరుకుల అవసరాలను తీర్చే ముడిసరుకుల ఉత్పత్తి దారులుగా వున్న భారత దేశానికి తమ పెట్టుబడులను ఎగుమతి చేయసాగారు.

దానితో భారత దేశంలో రైల్వేలు, వాటికి అనుసంధానంగా బొగ్గు పరిశ్రమ, యంత్ర నిర్మాణ పరిశ్రమ ప్రారంభమైంది.

బ్రిటిష్ పరిశ్రమలకు అవసరమైన జూట్ ఉత్పత్తులను తయారు చేసేందుకు బెంగాల్లో బ్రిటిష్ పెట్టుబడితో జూట్ పరిశ్రమ ఏర్పడ్డది.

అస్సాంలో బ్రిటిష్ మార్కెట్ అవసరాలను తీర్చేందుకు తేయాకు తోటల్లో బ్రిటిష్ వారు

1842- 1870 మధ్య ఈ క్రింది విధంగా వలసలు జరిగాయి.

వలస పేరు	పురుషులు	స్త్రీలు	పిల్లలు	మొత్తం
మార్షరీస్	2,43,853	63459	44089	351401
బ్రిటిష్ గయానా	53,323	16983	9385	79691
ట్రీనిడాడ్	28,030	9280	5209	42519
జమైనా	10,169	32333	1914	15169
బ్రిటిష్ వెస్టిండీస్				7021
ఫ్రెంచి వలసరీ యూనియన్				15005
ఫ్రెంచి వెస్టిండీస్				16341
దక్షిణాఫ్రికాలో నాటాల్కు				6648
మొత్తం				533595

కార్మికులు అవసరమైనారు. నిస్సహాయులై వీధికెక్కిన ఈ భూమి, వృత్తి లేని వారు అక్కడికి తరలివెళ్లేలా పరిస్థితులు ఏర్పడ్డాయి.

ఫ్రెంచి వలసగా వుండిన ఇసెల్డీ బౌర్బన్కు 1830లో మొదటి బ్యాచ్ వెళ్లడంతో ఈ వలసలకు నాంది పడింది.

బ్రిటిష్ కాలనీలలో బానిసత్వం రద్దుతో ఈ వలసలు ప్రవాహంగా మారాయి.

ఆ శతాబ్దం ముగిసేసరికి వలస కూలీలు 70 లక్షలైనారు.

పేద ప్రజలను ఆకర్షించి, వలస కూలీలుగా మార్చేందుకు అనేక ఏజెన్సీలు ఏర్పడ్డాయి. ఒక దానితో ఒకటి పోటీ పడ్డాయి.

భారత దేశంలో వీరు మొదటి కాంట్రాక్ట్ కార్మికులు.

పెట్టుబడులు పెట్టారు.

అదే సమయంలో మహారాష్ట్రలో ఆ దేశంలోని సంపన్నులు పెట్టుబడిదారులుగా ప్రత్తి జొలి పరిశ్రమ ఏర్పడింది. గ్రామాలు వదిలి బజారున పడ్డావారికి ఈ పెరిగే పరిశ్రమలు బ్రతుకునిచ్చాయి. ఆ అవకాశాలు కొద్ది మందికే కావడంతో వృత్తులు కోరే వారిలో వుండే పోటీని తమకు అనుకూలంగా మలుచుకున్నారు.

ఇలా మలచుకునే సమయంలో ఈ అమాయకులను “జాబర్లు” అనబడే మధ్యవర్తుల ద్వారా కార్మికులను చేర్చుకునే వారు. ఇదే భారత దేశంలో నిజమైన కాంట్రాక్ట్ వర్కర్ల వ్యవస్థకు నాందీ గీతం పాడింది.



ప్రారంభ సమావేశంలో పాల్గొన పబ్లినాజీ, లక్ష్మీసెహగల్, అరుంధతీరాయ్

సోషలిజం ప్రత్యామ్నాయం డబ్ల్యు.ఎస్.ఎఫ్ 2004 ముంబయి

■ పి.అజయ్ శర్మ

ప్రపంచ సామాజిక వేదిక 2004 సమావేశాలకు ఆరోజులలో జరిగిన సదస్సులు, సభలు, చర్చాగోష్ఠులు తలమానికంగా నిలిచినవి.

ప్రతిరోజు 300 సదస్సులు నాలుగు రోజులపాటు జరిగిన ఈ సదస్సులలో వివిధ దేశాల అనుభవాలు, మేధావులు అభిప్రాయాలు సరళీకరణ వాదాన్ని ఎండగట్టాయి- సామ్రాజ్యవాదాన్ని ఓడించవలసిన అవసరాన్ని బోధించాయి.

వివిధ దేశాల నుండి వచ్చిన సంస్థలు వారు తమకు కేటాయించిన తేది, సమయం, హాలులలో ఈ సదస్సులు జరిపారు. 120 పేజీల టైంట్ బులును నిర్వాహకులు ప్రతినీధులకు అందచేసారు. దీనిలోని వివరాలను బట్టి తమకు నచ్చిన సెమినారుకు హాజరయ్యే వీలు కల్పించారు.

ఉదయం 9 నుండి 12, మధ్యాహ్నం 1 నుండి 4, సాయంత్రం 5 నుండి 8 గంటల వరకు 4 రోజుల పాటు ఈ సెమినార్లు నిరాకాటంగా జరిగాయి.

మేధావులు, ప్రముఖులతో నిండిన సదస్సు వేదికలు : ప్రపంచ ప్రఖ్యాతిగాంచిన సామాజిక, ఆర్థిక వేత్తలు, వివిధ రంగాలకు చెందిన అభ్యుదయవాద ప్రముఖులనేక మందితో వేదికలు నిండుతనాన్ని సంతరించుకున్నాయి.

ప్రముఖ సంఘసేవకులు షబానాజీ,

శాంతపటేల్, అరుంధతీరాయ్లతో, బ్రెజిల్, పాలస్తీనా, ఇరాన్, ఇరాక్, బ్రిటన్ దేశాల ప్రముఖులు ప్రారంభసభలో ప్రసంగించారు. ఈ సభకు లక్ష్మీసెహగల్ అధ్యక్షత వహించారు.

ప్రపంచ ప్రసిద్ధ ఆర్థికవేత్తలు జోసెఫ్ స్టిగ్లిట్జ్ (నోబుల్ బహుమతి గ్రహీత, అమెరికా), సమీర్ అమన్ (ఈజిప్టు), లారా ట్రావరిస్ (బ్రెజిల్), ఆంటోనియో టుజాన్ (ఫిలిప్పీన్స్) (ఈమెను విధానాలను వ్యతిక్తిస్తున్నందున ఆ ప్రభుత్వం జైల్లో పెట్టింది), బెనడిక్ట్ మార్టిన్జెజ్ (మెక్సికో) లతో పాటు మనదేశం నుండి ప్రభాత్ పట్నాయక్, జయతీ ఘోష్, ధామన్ ఇస్సాక్ వంటి మేధావులు పాల్గొన్నారు.

వామపక్ష నాయకులు ప్రకాష్ కరత్, డి.రాజా, సీతారాం ఏచూరి వంటి మన దేశ నాయకులతో పాటు అమెరికా, బ్రిటన్, జపాన్, ఫ్రాన్స్, వంటి దేశాల నాయకులు వివిధ సెమినార్లలో ఉపన్యసించారు.

మహిళా ఉద్యమ నాయకులు వినీ మండేలా (దక్షిణాఫ్రికా), సునీల అభయశ్యేర (శ్రీలంక), దీతాసారి (ఇండోనేషియా), మెథా పట్కర్ (ఇండియా) లతో పాటు ఐదవ నాయకులు బృందాకరత్, సుభాషిణి ఆలీ వంటి వారు వీటిలో పాల్గొన్నారు.

ప్రముఖ జర్నలిస్టులు యన్.రామ్ (ఇండియా), ముచ్కుంద్ దూబే, ఆగస్టో బోల్ (బ్రెజిల్), రిచర్డ్ స్టాల్మేన్ (అమెరికా), ఫెర్నాండో మార్టిన్జెజ్ (క్యూబా) వంటి

ప్రముఖులు సదస్సులలో ప్రసంగించారు.

విభిన్న అంశాలపై చర్చలు : అణుబాంబు నుండి ఆదివాసిల బాధల వరకు అనేక అంశాలపై ఈ సెమినార్లలో చర్చలు జరిగాయి. వివిధ దేశాలపై సామ్రాజ్యవాద పెత్తనం, సరళీకరణ విధానాల దుష్ప్రభావాలు, వివిధ తరగతులపై ప్రపంచీకరణ ప్రభావం, వంటి అంశాలపై అనేక అనుభవాలతో కూడిన చర్చ జరిగింది.

నీటీ ప్రైవేటీకరణ పై యూరోపియన్ దేశాల ప్రతినిధులు ఏర్పాటు చేసిన సదస్సు లో వక్తలు ఆదేశాలలో ప్రజలపై ప్రైవేటీకరణ ప్రభావం, ప్రతిఘటన వివరిస్తున్నప్పుడు మన రాష్ట్ర ప్రభుత్వం ప్రపంచబ్యాంకు ఆదేశానుసారం చేస్తున్న నీటీ వ్యాపారం భాగోతం ఎలాంటి దుష్ప్రభుత్వాలనిస్తుందో కళ్ళకు కట్టినట్లు తెలిసింది.

సిబిటియు, ఇతరులతో కలిసి సెమినార్లను నిర్వహించింది. కా||ఎం.కె. పాండే, హేమలత, దేవ్ రాయ్లు ఇందులో పాల్గొన్నారు.

యూత్ క్యాంప్ : విద్యార్థి, యువజనులకు వేరే ప్రాంతంలో (వడాలా) సదస్సులు జరిగాయి. స్థలా భావం వల్ల నిర్వహకులు ఈ ఏర్పాటు చేసారు. ప్రధాన సదస్సుకు హాజరైన అన్ని దేశాల నుండి 5వేల మంది ప్రతినీధులకు పైగా హాజరయ్యారు.

అత్యంత ఉత్సాహంగా 21న జరిగిన ముగింపు ప్రదర్శన, సభ జరిగాయి.

ప్రతిరోజు సమావేశ ప్రాంగణంలోని 12 ప్రాంతాలలో నిత్యం సాంస్కృతిక కార్యక్రమాలు జరిగాయి. అభ్యుదయ సినిమాలు ప్రదర్శించారు.

సమావేశాల నిర్వహణ బాధ్యత 200 సంస్థలతో కూడిన కౌన్సిల్ చేపట్టింది. సిబ్బటియు నుండి డబ్ల్యు.ఆర్.వరదరాజన్ సభ్యులుగా వున్న 57 మందితో ఏర్పడిన ఆర్గనైజింగ్ కమిటీ సక్రమంగా సాగే అన్ని ఏర్పాట్లను సమన్వయంతో చేసింది.

మిని ప్రపంచాన్ని తలపించిన ప్రపంచ సామాజిక వేదిక 2004

ప్రపంచ సోషల్ ఫోరం 2004, 4వ అంతర్జాతీయ సమావేశాలు జనవరి 16 నుండి 21 వరకు ముంబాయి మహానగరంలో అత్యంత ఉత్సాహపూరిత వాతావరణంలో జరిగాయి.

'మరో ప్రపంచం సాధ్యమే' నినాదంతో సాగిన ఈ సమావేశాలు సామ్రాజ్యవాద పెత్తనం, నయా సరళీకరణ విధానాలను వ్యతిరేకిస్తూ సాగాయి. భిన్నత్వంలో ఏకత్వాన్ని ప్రతిబింబిస్తూ ప్రపంచంలో అన్ని ఖండాల నుండి వందకుపైగా దేశాల నుండి ప్రతినిధులు వివిధ సంస్థలకు ప్రతినిధ్యం వహిస్తూ హాజరయ్యారు. వివిధ మతాలు, జాతులు, భాషలకు చెందిన 70వేల మంది ప్రతినిధులతో సమావేశాల ప్రాంగణం 'ప్రపంచమంతా అక్కడేవుందా' అని అనిపించేటట్లుగా మారింది.

సంబరాల సాగిన సమావేశాలు : సమావేశాల వేదికైన "గోరెగావ్, నెస్కో గ్రౌండ్స్"లోనికి అడుగుపెడితే చాలు అంతా కోలాహలమే. ఉదయం 9 గంటల నుండి రాత్రి 8 గంటల వరకు కొన్ని వేలా మంది ఏదో కార్యక్రమాలో నిమగ్నమైన వారే.

వివిధ దేశాల నుండి వచ్చిన సాంస్కృతిక బృందాలు నిత్యం ప్రదర్శనలు ఇస్తూనే వున్నారు. సుమారు 40 మందితో కూడిన జపాన్ కళాకారులు సాంప్రదాయక దుస్తులతో బాజాలు మోగిస్తూ చేసిన ప్రదర్శన విశేషంగా ఆకట్టుకుంది. అనేక వ్యయ ప్రయాసలకోర్చి, మొత్తం సరంజామాతో అంతదూరం నుండి వీరురావడం ప్రతినిధులను నివ్వెరపరచింది. ఒడిస్సి మహిళా నృత్యం, ఛత్తీస్ఘర్ ధింస నృత్యాలలో విదేశీ ప్రతినిధులు కూడా కలవడం చూస్తే అవి ఎంత ఆకట్టుకున్నాయో



అర్థమవుతుంది. అన్ని దేశాల నుండి ఇలాంటి బృందాలు ప్రదర్శనలు ఇచ్చాయి. ఒక దానిని మించి మరొకటి వుండడంతో అన్ని ప్రదర్శనలూ చూడాలనే ఉత్సాహం కలిగింది.

సమన్వయంతో చేసిన భారీ ఏర్పాట్లు : సమావేశాలలో అనేక సెమినార్లు, చర్చాగోష్టులు, వర్క్ షాపులు, బహిరంగ సభలు, సాహార్య సమావేశాలు అన్ని రోజులూ జరిగాయి. వీటి నిర్వహణ కోసం 136 హాలులను షామియాలతో ఏర్పాటు చేసారు. ఒక్కొక్క హాలులో 1200 నుండి 400 మంది వరకు కూర్చునేటట్లు, కుర్చీలు, వేదికలు ఏర్పాటు చేసారు. ఇవికాక భారీ సభలు జరపడానికి 5 హాలులను ఏర్పాటు చేసారు. ఒక్కొక్క హాలులో 2వేల నుండి 8వేల మంది కూర్చునే ఏర్పాట్లు చేసారు. 25వేల మంది కెపాసిటీ గల 'ఒపెనెయిర్ థియేటర్' ఏర్పరిచారు. అన్నిచోట్ల ఏకకాలంలో కార్యక్రమాలు జరిగేటట్లు నిర్వాహకులు పగడ్బందీగా ఏర్పాట్లు చేసారు.

'వేదికప్లాన్'ను తెలుతూ అనేకచోట్ల బోర్డులు పెట్టి ప్రతినిధులు సులువుగా తాము వెళ్ళవలసిన హాలును చేరుకునే అవకాశం కల్పించారు. అన్ని ప్రధాన ప్రాంతాలలోను 'సహాయక బూత్'లను ఏర్పరిచారు.

విభిన్న అలవాట్లు, అభిరుచులు కలిగిన వివిధ దేశాల వారికి నచ్చే ఆహార ఏర్పాట్లకు నాలుగు వేర్వేరు ప్రాంతాలు కేటాయించారు. ఇవన్నీ వేదిక గ్రౌండ్స్లోనే ఏర్పరిచారు. ఇడ్లీ, సాంబారు మొదలుకొని చైనీస్, అరబిక్ వంటకాల వరకు అన్ని రకాల దొరికేటట్లు 100 స్టాల్స్ వరకు ఏర్పాటు చేసారు.

70వేల మందికి సరిపోయేలా మంచినీరు, టాయ్లెట్లు ఏర్పరిచారు.

మన దేశంలోని అన్ని రాష్ట్రాల నుండి హాజరైన ప్రతినిధుల నివాసం కొరకు దగ్గరలో ని వేరే గ్రౌండ్స్లో షామియానాలలో గదులు నిర్మించారు. ఒక మిసా పట్టణంలా దీన్ని మార్చారు. తాత్కాలిక బాత్ రూములు,

టాయ్లెట్లు మహిళలకు, పురుషులకు వేర్వేరుగా ఏర్పాటు చేసారు. ఈ ప్రాంగణంలో కూడా ప్రత్యేక ఆహార ఏర్పాట్లు చేసారు.

సందేశాత్మక ఎగ్జిబిషన్లు : ప్రపంచంలోని వివిధ సమస్యలు, ప్రజల కడగండ్లు, ఆఫ్రికా ఆకలి, అమెరికా యుద్ధోన్మాదం, వియత్నాం, చైనా, క్యూబాల సోషలిస్టు పయనం, బ్రెజిల్ ప్రజల పోరాటం, పాలస్తీనా ప్రజల బాధలు, ఆప్టన్ అంతర్యుద్ధం వంటి విభిన్న అంశాలతో ఏర్పరిచిన అన్ని ఎగ్జిబిషన్లు, పోస్టర్లు విశేషంగా ఆకట్టుకున్నాయి.

విభిన్న బుక్ ఎగ్జిబిషన్లు, అభ్యుదయ సామ్రాజ్యవాద వ్యతిరేక సాహిత్యం, సరళీకరణ విధానాలకూ వ్యతిరేకంగా వివిధ దేశాలలో ప్రజల పోరాటాలకు సంబంధించిన పుస్తకాలకు ప్రతినిధులు విశేషంగా స్పందించారు.


ప్రజాభిప్రాయం తెలిపిన సెమినార్లు : రోజుకు సమారు 300 చొప్పున 4 రోజులలో జరిగిన 1200 సెమినార్లు, సభలు, వర్క్ షాపులు 'ప్రపంచ సామాజిక వేదిక' అసలు లక్ష్యానికి అద్దం పట్టాయి. సామ్రాజ్యవాద దాడిని త్రిప్పికొట్టి, మరో ప్రపంచాన్ని నిర్మించడం సాధ్యమేనని ప్రపంచ దేశాల అనుభవాలు సెమినార్లలో ప్రతిబింబించాయి.

ముంబయి నగరాన్ని ముంచెత్తిన ప్రజా సమూహాలు : 16న జరిగిన ప్రారంభ సభ 21న జరిగిన ముగింపు ప్రదర్శన సభలకు లక్షల సంఖ్యలో ప్రజలు తరలి వచ్చారు. మహానగరంలో ఎక్కడ చూసినా ఈ చర్చే. వత్రికలు ప్రముఖంగా ఈ వార్తలు ప్రచురించాయి. మన దేశంలోని అన్ని రాష్ట్రాలు, మన రాష్ట్రంలోని అన్ని జిల్లాల నుండి వివిధ సంస్థల తరపున ప్రజలుసభలకు హాజరయ్యారు. మన రాష్ట్రంలోని మారుమూల గిరిజన ప్రాంతాల నుండి మహిళలు కూడా హాజరయ్యారు.

స్ఫూర్తిదాయక గ్రామసేవకుల పోరాటం

పోరాటాలు

అది జనవరి 9, 2004 ఉదయం పది గంటల సమయం హైదరాబాద్‌లోని నాంపల్లి వద్ద రాష్ట్ర భూపరిపాలన కమిషనరేట్ కార్యాలయం గ్రామసేవకులతో నిండిపోయింది. 10వేల మందికి పైగా గ్రామసేవకులు కార్యాలయ ఆవరణలోకి చొచ్చుకుని వచ్చారు. అప్పటిదాకా ఆ కార్యాలయం ముందు అంత పెద్దఎత్తున ధర్నా ఎప్పుడూ జరగలేదు. ఇదే మొదటిసారి.



గ్రామసేవకులను ఉద్దేశించి మాట్లాడుతున్న సిపిఎం రాష్ట్ర నాయకులు పి.మధు, వేదికపై రాష్ట్ర నాయకులు దొంతుల రాజలింగం, రాష్ట్ర ప్రధాన కార్యదర్శి ఎన్.లక్ష్మీనారాయణ, నోముల నర్సింహయ్య, డి.వి.రాఘవులు, అంజయ్య, మద్దాల బాపూజి, రాష్ట్ర కార్యదర్శి ఎన్.సత్యనారాయణ

‘పోరాటం అంటే ఇది’ భూపరిపాలన కమిషనరేట్ కార్యాలయంలోని ఒక ఉద్యోగి వ్యాఖ్య.

‘మన జనరల్ బాడీ మీటింగు ఉదయం 10 గంటల కంటే సాయంత్రం నాలుగు గంటలకు గాని రాలేము. కాని ఎక్కడో శ్రీకాకుళం నుండి తెల్లవారేసరికి ఇక్కడ వాలారంటే వాళ్ల పట్టుదలను మెచ్చుకోవాల్సిందే. అదే కార్యాలయంలోని ఓ మహిళా ఉద్యోగి ప్రశంస.

ఇంకా ఇలాంటి స్ఫూర్తిదాయకమైన మాటలే ఆరోజు అక్కడి ఉద్యోగుల సంభాషణలో ఎక్కువగా చోటు చేస్తున్నాయి. పోలీసులను కూడా ముగ్గులను చేసిందా ఉద్యమం. అది గ్రామసేవకుల పోరాటం. తరతరాలుగా వెట్టిచాకిరికి మారు పేరుగా ఉన్న ఆ గ్రామసేవకులు, ఆ రోజు హైదరాబాద్ కు దండులా కదిలి వచ్చారు.


అది జనవరి 9, 2004 ఉదయం పది గంటల సమయం హైదరాబాద్‌లోని నాంపల్లి వద్ద రాష్ట్ర భూ పరిపాలన కమిషనరేట్ కార్యాలయం గ్రామసేవకులతో నిండిపోయింది. 10వేల మందికి పైగా గ్రామసేవకులు కార్యాలయ ఆవరణలోకి చొచ్చుకుని వచ్చారు. అప్పటిదాకా ఆ కార్యాలయం ముందు అంత పెద్దఎత్తున ధర్నా ఎప్పుడూ జరగలేదు. ఇదే మొదటిసారి.

రెవెన్యూ వ్యవస్థకు వందలాది సంవత్సరాలుగా

సేవలందిస్తున్న వారు ఆ శాఖ ప్రధాన కార్యాలయమైన భూపరిపాలన కమిషనరేట్ వద్దే తాడోపేడో తేల్చుకోవాలనుకున్నారు. ఆంధ్రప్రదేశ్ గ్రామసేవకుల సంఘం జనవరి 9న భూ పరిపాలన కమిషనరేటు వద్దకు సామూహిక రాయబరానికి పిలుపు నిచ్చింది. ఆ పిలుపు నందుకున్న గ్రామసేవకులు ఆరోజు తెల్లవారు జాముకే దండులా కదిలివచ్చారు. కమిషనరేట్ ఆవరణలోకి చొచ్చుకు ని వచ్చారు. ఉదయం 10 గంటల కల్లా ఆవరణంతా నిండిపోయింది. ఇంకా వందలాది మంది గ్రామ సేవకులు దండులాగే వస్తున్నారు.

కమిషనర్ కార్యాలయం ఎదురుగా ఎప్పుడూ రద్దీగా ఉండే రోడ్డు కూడా గ్రామసేవకులతో నిండిపోయింది. అంత మంది గ్రామసేవకులు తరలివచ్చినా ఎవ్వరూ క్రమశిక్షణ తప్పలేదు. తర్ఫీదు పొందిన సైనికుల్లాగా తమ వృత్తికి చిహ్నమైన పొన్నికర్రలను చేతబట్టి కమిషనర్ కార్యాలయ ఆవరణలోనే బైరాయించారు.

ఇంతకు ముందు అటువంటి పోరాటాన్ని ప్రతక్ష్యంగా చూసి ఎరుగని కార్యాలయ ఉద్యోగులు తమ పనులను ఆ రోజుకు పక్కన బెట్టి గ్రామసేవకుల ఆందోళనను జాగ్రత్త గా గమనించారు. పోరాటం చేస్తే ఇలానే చేయాలని అనుకున్నారు. పోరాటం భూపరిపాలనా ప్రధాన కమిషన్ ప్రకాష్ ఫార్మాక్ ను కూడా కదిలించింది. కార్యక్రమానికి వచ్చిన వారిలో మహిళలతో పాటు ఎక్కువ మంది 40 యేళ్ళకు పైబడినవారే ఉన్నారు. వారు వ్యవప్రయాసలకొర్చి శ్రీకాకుళం, ఆదిలాబాద్, అనంతపురం వగైరా దూరప్రాంత జిల్లాలతో సహా అన్ని జిల్లాల నుండి హైదరాబాద్ కు తరలిరావడం, పట్టుదలగా, క్రమశిక్షణగా కార్యాలయంలో బైరాయించడంతో కమిషనర్ కి వారి డిమాండ్లను అంగీకరించక తప్పిందికాదు. మధ్యాహ్నం ఒకటిన్నర గంటల ప్రాంతంలో నాయకులను చర్చలకు ఆహ్వానించారు.



సి.ఎల్.ఆర్. ఆఫీస్ను దిగ్బంధించిన గ్రామసేవకులు.

చర్చల తీరు

చర్చలలో ప్రభుత్వం తరపున భూ పరిపాలన శాఖ ప్రధాన కమిషనర్ ప్రకాష్ ఘరాక్, ఇతర అధికారులు పాల్గొనగా, ఆంధ్రప్రదేశ్ గ్రామసేవకుల సంఘం తరపున సంఘం రాష్ట్ర అధ్యక్ష, ప్రధాన కార్యదర్శులు దొంతుల రాజలింగం, ఎన్.లక్ష్మినారాయణ, గౌరవ కార్యదర్శి నోముల నర్సింహయ్య, గౌరవ నలహోదారు జి.రాములు, కార్యదర్శులు మద్దాల బాపూజీ, ఎన్.సత్యనారాయణ, సిఐటియు ప్రధాన కార్యదర్శి ఎస్.వీరయ్య, కాంగ్రెస్ మాజీ ఎమ్మెల్యేలు ఇంద్రకరణ్ రెడ్డి, కె.సురేష్ రెడ్డి, సిపిఐ నాయకులు కె.శ్రీనివాసు నాయక్ తదితరులు పాల్గొన్నారు.

చర్చలలో దాదాపు అన్ని డిమాండ్లను ఒప్పుకున్నారు. అయితే గ్రామసేవకులు డిమాండ్ చేస్తున్న 2600 రూపాయల వేతనం వద్దే కొంచెం చర్చ జరిగింది. గ్రామ సేవకులను శాశ్వత ఉద్యోగులుగా పరిగణించి, పంచాయతీరాజ్ శాఖలో చేరుస్తామని, తద్వారా ప్రభుత్వోద్యోగులు పొందే అన్ని సౌకర్యాలను వారు అనుభవించ వచ్చని కమిషనర్ ఘరాక్ ఒక ప్రతిపాదన చేశారు. అయితే ఒకరు రిటైరైన తరువాత ఆ స్థానాన్ని భర్తీ చేసేది లేదని చెప్పారు. మరో ప్రతిపాదనగా గ్రామసేవకులను రెవెన్యూ వ్యవస్థలోనే

పార్ట్ టైం ఉద్యోగులుగా ఉంచి, వేతనం పెంచే విషయం. త్వరలో గ్రామాల్లో రెవెన్యూ కార్యదర్శులుగా పార్ట్ టైం ఉద్యోగులను తీసుకునేందుకు ప్రతిపాదన పంపినట్లు ఘరాక్ తెలిపారు. ఆ ప్రకారం రెవెన్యూ కార్యదర్శులను సహాయ కారిగా గ్రామసేవకులను కూడా పార్ట్ టైం ఉద్యోగులుగా శాశ్వతంగా కొనసాగిస్తామని అన్నారు. దీనిపై ఆలోచించుకుని చెబుతామని సంఘం నాయకులు చెప్పడంతో 20వ తేదీకి వాయిదా పడ్డాయి. 20వ తేదీ చర్చలలో గ్రామసేవకులను రెవెన్యూ వ్యవస్థలోనే కొనసాగించేందుకు అంగీకారం కుదిరింది.

గ్రామసేవకుల వేతనం ప్రస్తుతం ఉన్న 900 రూపాయల నుండి 2600 రూపాయలకు పెంచేందుకు రాష్ట్ర ప్రభుత్వానికి సిఫారసు చేస్తున్నట్లు భూపరిపాలన శాఖ ప్రధాన కమిషనర్ సంఘం నాయకులకు తెలిపారు. కర్నూలు జిల్లాలోని నీరడీలకు ఇప్పటి వరకు సంవత్సరంలో ఆరు నెలలు మాత్రమే వేతనం ఇస్తున్నారు. ఇక నుండి సంవత్సరంమంతా వేతనం ఇచ్చేందుకు అంగీకరించారు.

సైకిల్ రుణాలు, ఇళ్ళ స్థలాలు, బంజరు భూములు ఇచ్చేందుకు అంగీకారం తెలిపారు. రాత్రిపగలు డ్యూటీలు రద్దు చేస్తున్నట్లు చెప్పారు.

గ్రాటుట్టీ అమలు చేసేందుకు, జి.వో.

295 ప్రకారం పంచాయతీ కార్యదర్శులుగా ప్రమోషన్ కల్పించేందుకు ఇప్పటికే జిల్లా కలెక్టర్లకు ఆదేశాలు జారీ చేసినట్లు ఘరాక్ తెలిపారు.

ఇతర సమస్యలను 15 రోజుల్లో పరిష్కరించేందుకు ఒప్పుకున్నారు.

వారిది సుదీర్ఘ పోరాటం

గ్రామసేవకుల పోరాటం జనవరి 9 ఒక్క రోజుదే కాదు అనే డిమాండ్ల పరిష్కారం కోసం వాళ్ళు రెండేళ్లుగా పోరాటం చేస్తున్నారు. 2002లోనే స్వయంగా ముఖ్యమంత్రి చంద్రబాబు హామీ ఇచ్చారు. అయినా ఏ ఒక్క సమస్య తీరలేదు. ముఖ్యమంత్రి హామీల అమలు కోసం రెండేళ్లుగా పలు రకాల ఆందోళనలు నిర్వహించారు. రెవెన్యూ మంత్రి అశోక్ గజపతి రాజును కలిశారు. ఆ సందర్భంగా ఆయన అన్న మాటలకు గ్రామసేవకులు షాక్ తిన్నారు. శతాబ్దాలుగా రెవెన్యూ వ్యవస్థను కంటికిరెప్పలా కాపాడుతున్న గ్రామసేవకులు తనకు తెలియదని, గ్రామ సేవకులంటే ఎవరని అనడంతో గ్రామసేవకులు అవాక్కయ్యారు. దీంతో ప్రత్యక్ష కార్యాచరణకు దిగడమే మేలని తలంచి భూపరిపాలన కమిషనరేట్ కు సామూహిక రాయబారం నిర్వహించాలని అనుకున్నారు. విజయం సాధించారు.



తనకో నీతి- పరులకో నీతి

ఇదే అమెరికా రీతి



అవుట్ సోర్సింగ్ నిషేధంతో ఆందోళనలో భారత యువత

అవుట్ సోర్సింగ్ ను నిషేధిస్తూ అమెరికా సెనేట్ ఈ మధ్య కాలంలో ఒక బిల్లును ఆమోదించింది. దీని ప్రకారం అమెరికా ప్రభుత్వ శాఖలు ఏదైనా అమెరికా కంపెనీకి పని అప్పగిస్తే, ఆ కంపెనీ దానిని వేరే దేశాలకు ఉపకాంట్లాక్టుకు ఇవ్వకూడదు. ప్రతిఏటా అమెరికా ప్రభుత్వ సంస్థలు 32,800 కోట్ల డాలర్లు (సుమారు 15 లక్షల కోట్ల రూపాయలు) మేర అవుట్ సోర్సింగ్ కు అవకాశం కల్పిస్తున్నాయి. దీనిపై ఆధారపడి చైనా, జపాన్ వంటి దేశాలతో పాటు భారత దేశంలోని వేలాది మంది నిరుద్యోగులు ఉపాధి పొందుతున్నారు. మన దేశానికి ప్రతిఏటా 1400 కోట్ల రూపాయల మేర అవుట్ సోర్సింగ్ వల్ల ఆదాయం లభిస్తోంది. ప్రస్తుతం అమెరికా తీసుకున్న నిర్ణయం వల్ల సాఫ్ట్ వేర్ రంగంలో ఉపాధి పొందుతున్న వేలాది మంది నిరుద్యోగులవుతారు. దక్షిణాఫ్రికా నుండి బ్రిటన్ లో భారత్ అవుట్ సోర్సింగ్ కు పోటీ ఎదురుకాబోతోంది. ఈశాన్య బ్రిటన్ లోని అనేక కంపెనీలు భారత్ కు అవుట్ సోర్సింగ్ ను అప్పగించాయి.

అయితే నాణ్యతాలోపం వల్ల ఇప్పటికే కొన్ని కంపెనీలు అవుట్ సోర్సింగ్ ను రద్దు చేస్తున్నాయి. మరోపక్క బ్రిటన్, భారత్ టైమ్ జోన్ వేర్వేరుగా ఉండటం కూడా ఒక సమస్యగా మారింది. దీనివల్ల భారత్ లో రాత్రివేళ పని చేయాల్సి వస్తోంది. అదే దక్షిణాఫ్రికా ఐతే పగటి వేళే పని చేయవచ్చు. అందువల్ల బ్రిటన్ కంపెనీలు దక్షిణాఫ్రికా వైపు మొగ్గు చూపుతున్నాయి. ఇది భారత్ ఐటీ పరిశ్రమకు మరో ఎదురుదెబ్బ కానుంది.

గత యేడాది ఈ రంగంలో 75వేల మంది ఉపాధి పొందగా, ఈ యేడు లక్షన్నర మందికి ఉపాధి అవకాశం లభిస్తుందని ప్రధాని వాజ్ పేయి ఈ మధ్యనే ప్రకటించారు. కాని ఆయన అమెరికా నిర్ణయం పై గొంతు పెగల్చలేకపోతున్నారు. దేశంలోని వందలాది సాఫ్ట్ వేర్ సంస్థలు, నిపుణులు అవుట్ సోర్సింగ్ నే ఆధారం చేసుకుని ఉపాధి పొందుతున్నారు. అమెరికా వీరందరి మీద వేటు వేయడానికి సన్నద్ధమవుతోంది. ఇది అమెరికా ద్వంద్వ నీతికి నిదర్శనం. స్వేచ్ఛ వాణిజ్యం పేరుతో ప్రపంచంలో ఎక్కడికైనా

వెళ్ళి వ్యాపారం చేసుకునేందుకు అవకాశం కావాలని అమెరికా దేశమే వట్టుబట్టి, డబ్బుటి ఓ వంటి సంస్థలను ఏర్పాటు చేయించింది. ప్రపంచవ్యాంకు, ఐఎంఎఫ్ వంటి సంస్థల ద్వారా బడుగు దేశాలపై అడ్డగోలుగా ఆంక్షలు విధించి, ఆ దేశాల్లో తమ దేశాల ఉత్పత్తులను, కంపెనీలను అమెరికానే బలవంతంగా రుద్దుతోంది.

దిగితేగాని లోతు తెలియదన్నట్లు ఇప్పుడు సమస్య తన కాళ్ళ దగ్గరకు వచ్చేసరికి అమెరికాకు తత్తరపాటు కలిగింది. ఆసియా దేశాల్లో కారుచౌకగా శ్రామిక శక్తి లభిస్తుందనే పేరుతో అమెరికానే అవుట్ సోర్సింగ్ ను ప్రారంభించింది. తమకు రావలసిన పనిని అమెరికా కంపెనీలు ఇతర దేశాలలో చేయించుకోవడంతో వారికి ఉపాధి తిరిగి పోతోంది. దీనిని వారు వ్యతిరేకిస్తున్నారు. ఈ యేడాది అమెరికాలో ఎన్నికలు జరగబోతున్నాయి. అవుట్ సోర్సింగ్ తనను ఎక్కడ దెబ్బతీస్తుందోననే భయం బుష్ ను వెంటాడుతోంది. అందుకోసమే సెనేట్ లో బిల్లును ఆమోదింప జేసుకుని నాటకం ఆడుతున్నారు. అమెరికా ద్వంద్వ నీతి ఒక్క అవుట్ సోర్సింగ్ లోనే కాదు ఇతర సందర్భాల్లోనూ వెల్లడైంది. తమ దేశంలో పనికిరాని వాటిని ఇతర దేశాల మీద రుద్దే అమెరికా, భారత్ లో తయారైన నాణ్యమైన వస్తువులను తమ దేశంలో మార్కెటింగ్ చేసుకునేందుకు ఎన్నో అడ్డంకులు కల్పించింది. గణేష్ బీడీలు, గార్మెంట్లు ఇందుకు చిన్న ఉదాహరణలు మాత్రమే. వాటిని బాలకార్మికులు తయారు చేస్తున్నారని, నిప్పు తగిలితే కాలిపోతున్నాయని చెప్పి మన దేశంలో తయారయ్యే వస్త్రాల దిగుమతిని అమెరికా నిషేధించింది.

మన ప్రభుత్వం లక్షలాది రూపాయలు వెచ్చించి విద్యాబుద్ధులను నేర్పించిన విద్యా వంతులను మాత్రం ఎగరేసుకుపోయి వారి దేశంలో కారుచౌకగా చాకిరి చేయించు కుంటోంది. ప్రతి యేటా వేలాది మంది భారతీయ ఉద్యోగస్థులు అమెరికా వెళ్తున్నారు. కాని అమెరికా తమ కంపెనీలు భారత్ లో ఉపాధి కల్పించడాన్ని అడ్డు కుంటోంది. ఈ ద్వంద్వ నీతిని ఖండించాల్సిన మన ప్రభుత్వాలు నిమ్మకు నీరెత్తినట్లు ఉంటున్నాయి.

■ పావెల్

దేశం వెలిగిపోతున్నదా? ఎక్కడ?

“యద్భావం తద్భవతి” అంటూ వేదాలు ఘోషిస్తున్నాయి. ‘నీవు ఏమనుకుంటే అదే జరుగుతుందని’ దాని తాత్పర్యం. అందుకేనేమో ‘అంతా బాగుంది!’... కాదు కాదు. ‘ఎంతో బాగుంది!’... “భారతదేశం వెలిగిపోతున్నది” ఇలాంటి నినాదాలతో బిజెపి, టిడిపి నేతలు మీడియాలో హోరెత్తిస్తున్నారు. వేదాక్షరాలా తమ చిలకపలుకులు నమ్మి తమను మరోసారి గద్దెనెక్కించమంటున్నారు.

బిజెపి వారికి అమెరికాయే ఆరాధ్యదైవం. ఇచ్చుకోవడం, పుచ్చుకోవడం కూడా వారి మధ్యే. ఎయిడ్స్, కంప్యూటర్ బగ్, ‘బర్డ్ ఫ్లూ’ వంటి ఖరీదైన విదేశీ వ్యాధులు దేశంలో ప్రబలిపోతున్నాయి. ‘అంతా బాగుంది’ నినాదం బిజెపి హైటెక్ బాబుల బుర్రలో పుట్టింది కాదట. అమెరికన్ ఎన్నికల్లో అక్కడ ప్రజలకు కుచ్చుటోపీ పెట్టేందుకు ‘బుష్ దొర’ బృందం ఈ నినాదాన్ని ట్యూన్ చేసిందట. దాన్ని సంఘపరివార్ హైటెక్ బాబులు కాపీకొట్టారట. వాజ్ పేయి గారి పాలనలో ‘అంతా బాగుండటం’ ఆ దశ ఎప్పుడో దాటాం. ‘ఎంతో బాగుంది!’ సీన్ లో వున్నామంటూ లేని గొప్పలు చెప్పుకుంటున్నారు వెంకయ్య నాయుడు గారు. జమిలి ఎన్నికలలో ఈ జంట నినాదాలలో దేశ ప్రజల చెవిలో పూలు పెట్టాలని కలలు కంటున్నారట.

ప్రచార ఆర్భాటం అంబరాన్ని తాకుతున్నది. నెలకు 15 లక్షల సెల్ ఫోన్లు పెరుగుతున్నాయట. బంగారం వెండి ధరలు బాగా తగ్గించాం. దిగుమతి పన్ను పూర్తిగా రద్దు చేశాం. విదేశీ మద్యం కారుచౌక దానిని సేవించి మత్తులో జోగి మెరుపుల స్వర్గం చూడమంటున్నారు. రికార్డు స్థాయిలో సంవత్సరాలకు సరిపడ 10వేల కోట్ల విదేశీ మారకద్రవ్యం నిల్వలు (ఎక్కువ వడ్డీకి విదేశీ అప్పులు) ఎగుమతుల ద్వారా సాధించింది కాదు. ప్రపంచంలోనే అతిపెద్ద నాలుగో ఆర్థిక వ్యవస్థగా భారత్ ఎదిగిపోయిందట. ప్రపంచానికే కాబూలీవాలా ఐఎంఎఫ్ అప్పు లిచ్చే స్థాయికి దేశం ఎదిగిందట.

ఇక పథకాలకు, ప్రతిపాదనలకు అంతేలేదు. “ఇంట్లో ఈగల మోత, బయట పల్లకీల మోతలా” వాజ్ పేయి పాలనలో దేశం దిగజారి పోతున్నది. 1997 తర్వాత ప్రభుత్వ రంగంలో ఉద్యోగాల కల్పన 15 శాతం క్షీణించింది. వీరి 7 సం||ల పాలనలో 45 లక్షల మంది ఉద్యోగాలు వూడగొట్టారు. ప్రైవేట్ రంగంలో 10 లక్షల వుద్యోగాలకు చరమగీతం పాడారు. ఉపాధి కరువై పట్టణ, గ్రామీణ నిరుద్యోగుల సంఖ్య 15 కోట్లకు చేరిందని అంచనా. 40 కోట్ల నిరక్షరాస్యులు, ఏటా 20 లక్షల శిశు మరణాలు, 2.33 కోట్ల మంది నిత్యం ఆకలితో డొక్కలెండే నిస్సహాయుల హాహాకారాలతో దేశం కృంగిపోతున్నది.

ఐక్యరాజ్య సమితి ప్రకారం మన అభివృద్ధిలో 127వ ర్యాంకులో వుంది. 70 కోట్ల మందికి మరుగుదొడ్లు లేవు. 25 కోట్ల మందికి రక్షిత కాదు, కనీసం త్రాగునీటి కరువు. 14 కోట్ల మంది ప్రాథమిక వైద్యానికి నోచుకోలేదు. రైతుల ఆత్మహత్యలు, వృత్తిదారుల ఆకలి చావులతో గ్రామీణ భారత విషాదం అలముకొంది. 2001 వరకు వున్న అభివృద్ధి రేటు 6.6 శాతం నుండి 02-03 సం||లకు నాలుగు శాతానికి దిగజారింది.

సినీ ప్రముఖులు, ఫైనాన్స్ కంపెనీల యజమానులు, అవినీతి



అధికారులు, విదేశీ కంపెనీల వారు వెలిగిపోతున్నారు.

అవును. ఇండియా దేదీప్యమానంగా వెలుగుతుంది. ఎప్పుడు? సరైన రాజకీయ, సైద్ధాంతిక వైఖరులను పాలకులు అవలంబించినప్పుడు. ఇది పాలకుల చిత్తశుద్ధిపై ఆధారపడి ఉంది. లౌకిక భావన, స్వేచ్ఛ, స్వాతంత్ర్యాల రక్షణే దేశ ఐక్యతకు గ్యారంటీ తెస్తాయి.

సంపన్నుల ముఖాలపై విరిసే చిరునవ్వులే అభివృద్ధికి కొలమానం కాదు. నిరుపేద కార్మికుడు, శ్రమజీవి దైన్యం నుండి బయటపడి ఆశావంగా జీవించిగలగాలి. వారికళ్ల వెలుగులే ఆశామయజ్యోతులై భారత్ వెలిగిపోతుంది.


వినిమయ ధరల సూచిక

(బేస్ 1982=100)

(1960=100)

సెంటర్ సీరిస్ అక్టోబర్ 2003 నవంబర్ 2003	లింకింగ్ ఫ్యాక్టర్
ఆలిండియా	4.93
హైదరాబాద్	5.23
గుంటూరు	5.60
గూడూరు	4.33
విశాఖపట్నం	-
వరంగల్	-
కొత్తగూడెం	-
రాష్ట్ర సీరిస్	-
విజయనగరం	-
రాజమండ్రి	1.81
విజయవాడ	-
ఆదోని	1.88
ఎన్ఎస్ఐ కాంప్లెక్స్	1.89
ఎంజిపి కాంప్లెక్స్	-
ఎ.పి	-

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.
డి లెబర్ బ్యూరో గవర్నమెంట్ ఆఫ్ ఇండియా



ముందస్తు విత్తులు- అధికారం కోసం జిత్తులు

ఇస్తా” అనంతవరం ఎన్నికల సభలో బాబు గారు సరికొత్త నినాదం ఇచ్చారు. పాపం శమించు గాక! “ఇప్పటికే

ప్రకటించాయి. ప్రతిపక్షాల ఓట్లు చీలకుండా చూస్తామన్నారూ. తమకు బలమున్న స్థానాలలోనే పోటీ చేసి... మిగిలిన చోట వామపక్ష, లౌకిక శక్తులను బలపరుస్తామని రాష్ట్ర సిపిఐ(ఎం) ప్రకటించటం ముదావహం. కాంగ్రెస్ తో ఎన్నికల పోత్తు, ఉమ్మడి వేదికలు తమ పార్టీకి వుండవని ఆపార్టీ ప్రకటించింది. కాంగ్రెస్ టిఆర్ఎస్ విషయంలో సిపిఐ తమతో కలసిరావాలని వారు కోరుతున్నారు.

సిపిఐ(ఎం) ఎన్నికలలో ప్రజల ఎజెండా చర్చకు రావాలని నిర్ణయించింది. కరెంటు, ఆర్టీసి పరిరక్షణ, గ్రామ సేవకులు, మున్సిపల్, గ్రామపంచాయితీ, ఉపాధి, భూసమస్య, డ్వాక్రా వగైరాలపై పలు సదస్సులు నిర్వహించారు. అన్ని ప్రతిపక్ష పార్టీలను ఆహ్వానిస్తున్నారు. వారి వైఖరులను వివరించేందుకు అవకాశం కల్పిస్తున్నారు. మీడియాలో ప్రజల ఎజెండా చర్చకు వస్తున్నది. ప్రతిపక్షాల ఐక్యతకు ఈ ప్రయత్నం బీజం వేస్తున్నది. పోరాడే ప్రజలలో విశ్వాసం కల్పిస్తున్నది.

తెలంగాణ రాష్ట్ర సమితి (టి.ఆర్.ఎస్) ప్రత్యేక తెలంగాణ రాష్ట్రం నినాదంతో ముందుకు వచ్చింది. ఎన్నికలలో చంద్రబాబు అండ్ కంపెనీని ఓడించటమే తమ ధ్యేయంగా ప్రకటించారు. ప్రత్యేక రాష్ట్రం నినాదం అంగీకరించిన వారితోనే తమ దోస్తానాగా ప్రకటించింది. కాంగ్రెస్, సి.పి.ఐలతో మంతనాలాడింది. తెలుగు దేశం, బిజెపి లను ఓడించటమే మా లక్ష్యం కాదు. “ప్రత్యేక రాష్ట్రం ఎవరు ఆమోదిస్తే వారితోనే మా పొత్తు. చివరకు తెలుగుదేశం, బిజెపి ఎవరితోనైనా కలుస్తాం అని నరేంద్ర గారు ప్రకటించటం ఆశ్చర్యకరం. కుంటి సాకులతో ప్రతిపక్షం ఓట్లు చీల్చి తెలుగు దేశాన్ని గెలిపించే ఎత్తుగడలు వేస్తారా? ప్రజలకు ద్రోహం చేస్తారా? లేదా ప్రజల ఆకాంక్షలకు అనుగుణంగా ప్రతిపక్షాలతో కలసి నడుస్తారో టిఆర్ఎస్ తేల్చుకోవాలి.

విజ్ఞతగల రాష్ట్ర ప్రజలు ముఖ్యంగా కార్మికులు, చిరుద్యోగులు ఎన్నికల పోరులో వామపక్షాలు, లౌకిక శక్తుల విజయానికి చురుకైన పాత్ర నిర్వహిస్తారని ఆశిద్దాం.

నీతి చంద్రిక కథలు చిన్నప్పుడే చదివేశారు కదా? చంద్రబాబుగారి ఆపసోపాలు చూస్తుంటే చిట్టి కథ గుర్తొస్తుంది. ఆకలితో వున్న పక్షుల గుంపు విత్తనాల కోసం ఆశపడి వేటగాని వలలో చిక్కాయి. అనుభవం గల ముసలి పక్షి సలహాతో ఉమ్మడి పట్టుతో వలతో సహా ఆకాశంలోకి ఎగిరాయి.... వేటగాని పేరాశ నిరాశ అయ్యింది. ... తరువాత కథ మీకు తెలుసు.

ప్రపంచ బ్యాంకు అనుంగు శిష్యుడు చంద్రబాబు అసెంబ్లీని రద్దు చేసి ముఖ్యమంత్రి అవతారం చాలించాడు. ఆపద్ధర్మ ముఖ్యమంత్రి అవతారమెత్తాడు. అడవిలో వేటగానిలా ముందస్తు వరాల వల విసురుతున్నాడు. కల్పవృక్షం, కామధేనువు లను మరపిస్తున్నాడు. ఒకటి కాదు... రెండు కాదు...కోటి కాదు, కాదు... కోటి ఎనభై లక్షల వరాలు. వరాల వరదతో ఆంధ్రరాష్ట్రం పోటెత్తి పోతున్నది. ఉద్యోగులకు పి.ఆర్.సి. ప్రకటన, డ్వాక్రా వారికి రివాల్వింగ్ ఫండ్, బి.సి.లకు. ఇవన్నీ తాజా... తాజా వరాలు.

శతకోటి దరిద్రాలకు అనంత కోటి ఉపాయాలన్నారు. ఈ దగుల్పాజీ విద్యలో బాబు అండ్ పార్టీ వారికే అగ్రతాంబూలం. “చేసింది చూడండి.... చూసింది నమ్మండన్నది” ప్రభుత్వ టి.వి.లో బాబుగారి హితవాక్యం. ఏంచూడాలట? అభివృద్ధి. ఎక్కడుందట?...” హైదరాబాద్ నగరంలో. గతంలో వాటర్ వరల్డ్, ఓషన్ పార్క్, ఐమాక్సు థియేటరు... ఇటీవలే ‘సోవరల్డ్’ని. అమ్మో! అవరబ్రహ్మలా అన్నీ హైటెక్ అద్భుతాలే. ఇవన్నీ తమకే సాధ్యమట. ఇవన్నీ చూసాం. ఇవన్నీ సంపన్నుల సంతోషం కోసమేనని అర్థమయింది. సగటు కార్మికుడు, సగటు ఉద్యోగి వాటి ఛాయలను కూడా అందుకోలేరు. బాబుగారి మాటలు నమ్మేదెలా?

“పేదరికం పోతుందంటే నా ప్రాణాలైనా

తమ 8 సం॥ల సుపరిపాలనలో 3వేల మందికి పైగా రైతులు, 3 వందలపైగా పవర్ లూమ్, చేనేత కార్మికులు ఆత్మహత్యలతో ప్రాణాలు వదలారు. మహాప్రభో! ఇక చాలు మీ ప్రజాసేవ. తమరు అలసిపోయారు. జిత్తులుమాని గద్దె దిగండి. అప్పుడే రాష్ట్ర ప్రజల ప్రాణాలకు గ్యారంటీ.” ఎన్ని ఎరలు వేసినా... అబ్రకదబ్రలు చేసినా బాబు అండ్ కంపెనీని శంకరగిరిమాన్యాలు పట్టించడం ఖాయం అంటున్నారు రాష్ట్ర ప్రజలు. రాష్ట్ర ప్రజల చైతన్యాన్ని తక్కువగా అంచనా వేస్తే అడవిలోని వేటగానివలే నిరాశే మిగులు తుంది. తస్మాత్ జాగ్రత్త!

ఎన్నికల పోరాటంలో బాబు, బిజెపి బృందాన్ని చిత్తుగా ఓడించాలని ప్రజలు కోరుతున్నారు. కథలోని పక్షుల్లా ప్రతి పక్షాలన్నీ ఏకమై తమ కోర్కె తీర్చుమంటున్నారు.

కేంద్రంలో, రాష్ట్రంలో ప్రధాన ప్రతిపక్షం- కాంగ్రెస్ పార్టీ. ప్రజల ఆకాంక్షలు ఆకాంక్షలకు అనుగుణంగా నడుచుకోవటం దాని బాధ్యత. నేనే నెంబర్-1 అనటం ఆపాలి. భావసారూప్యత గల పార్టీలను కలుపుకుపోయే చొరవ చూపాలి. ముఖ్యంగా ప్రజలలో ప్రతిష్ట గల వామపక్షాలను విశ్వాసంలోకి తీసుకోవాలి. తమ పార్టీ అధికారానికి వస్తే టిడిపికి ప్రత్యామ్నాయ విధానాలను ఏం అమలు జరుపుతారో ముందే ప్రజల ముందుంచాలి. ప్రపంచబ్యాంకుకు తాకట్టు పెట్టే విధానాలే కాంగ్రెస్ విధానాలంటే ప్రజలు తిరస్కరిస్తారని గుర్తించాలి. ఇప్పుడు తాత్కాలికంగా ప్రజల ఎజెండాను అంగీకరించి, ఎన్నికల అనంతరం తెప్పతగలేస్తే రాష్ట్ర ప్రజలు క్షమించరు.

జనవరి నెలాఖరులో హైదరాబాదులో జరిగిన సిపిఐ(ఎం), సిపిఐ పార్టీల జాతీయ సమావేశాలు ప్రజల ఆకాంక్షకు అనుగుణంగా ఎన్నికలలో వైఖరులు తీసుకుంటామని



పతంగి



పూర్ణ పతంగులు ఎగరేసుకుంటు
గాలోస్తే గంజి పోస్తననే పోరలేరీ?
పతంగులు ఎగరేయాల్సిన
పోరల చేతిల గంజి చిప్పలు

సంకురాత్రి పండుగ సకినాలేయి?
రోకట్ల దంచి చేసే అప్పాలేయి?
ఊరు మొకమే మారింది!

సంబరాలు తెగిన పతంగులయినై
యాడేదో ఉండే ఇంటిల్లిపాదీ
వచ్చుదు లేదు... పోవుదు లేదు
సుట్టరికాలు తెగిన దారాలు!

చివుకుతున్న దారాల్లాంటి బతుకులు
సక్కుబడతయన్న ఆశ లేదు

ఈ సెలకలు పంటలతో
చిగురిస్తాయన్న నమ్మకమూ పాయె
పూర్ణ జనం బతుకును
వలసకు కట్టి ఎగిరిపాయె
ఏ పానం యేడ రాలుతుందో?
రక్తబంధాలకు తెలుస్తలే!

పూళ్ళు కరువుకు కాల్తున్నయ్
పైకి చూస్తే పతంగులు కనబడట్లే
ప్రపంచబ్యాంకు విసిరే
ఎంగిలి మెతుకులు రాల్తున్నయ్
'పతంగుల పండుగ' కూడా
ప్రపంచ బ్యాంకుకు తాకట్టు

ఈ తెలంగాణ బొడ్ల నుంచి
పతంగులేడెగురుతయ్
తుపాకీ మొనలకు ముందస్తు జెండాలు
దొంగ వోట్లు రెక్కలోచ్చి ఎగురబట్టె
ఈడనుంచే ఖాళీ ఐన
నా వూరు పేరు జెప్పే పార్టీలు
ఎన్నికల పతంగులకు దారాలు కడ్తున్నయ్
గాలికి పతంగి యాడికేడికి పోద్దో
పొల్లగాడు గిట్లనె జెప్తుడు

గీ ముందస్తు ఎన్నికల్ల
ఏ పార్టీ తాడు యాడ తెగుద్దో
ఎవ్వనికీ సంజయితలే

గింత గజిబిజి ఎన్నడుండె
శెవ్వ! ఎన్నడన్న జూస్తిమా!
అన్నీ జెండాలు వనకబట్టె

ఈ ఎర్ర సెలకల మీద గడ్డిపూలు
గలగలా నవ్వాలి

ఈ మట్టిల ఉన్న సంపదంత
ఇంట్లున్న గుమ్మలెప్పుడు నింపాలి
ఆలో లచ్చనా అరువులు
హతం అయ్యే మార్గమేందో సూడాలి

■ జూలూరు గౌరీశంకర్

ప్రజా రాజ్యమా! నీవెక్కడా?

ప్రజా రాజ్యమా!

నీవెక్కడా?

నిన్ను చూడాలనుకోవడం ... తప్పా?

దాని కొరకు ఎన్ని లారీలు ... తూటాలు

మా పై పయనించాయి ... అయినా

నీకు ... దయ కలుగలేదు

అసలు నీవెరు?

ఎలా వుంటావు

నిన్ను చూడాలనీ.... ఎంతో మంది
వీరులు సైతం

పోరులో అమరులైనారు

నిన్ను చేరుకోవాలనీ... ఇంకా...

సాగుతుంది పోరా...

ప్రజా రాజ్యమా! నీ అడ్రస్ ఎక్కడా?

ఎంత మంది భగత్ సింగ్లు
మరణించినా...

ఎన్ని జలియన్ వాలా బాగ్లు
ఎదురయినా...

నిన్ను చేరుకుంటాం.... అందరికీ

అందజేస్తాం... అదే... మా తక్షణ
కర్తవ్యం

ప్రజారాజ్యమా! నీ... దగ్గరికే మా....
పయనం...

■ దానబోయిన రవి

వరంగల్

సమస్య తీవ్రం- పరిష్కారం వినోదం అతడే ఒక సైన్యం

ప్రతిరోజు పుట్టగొడుగుల్లా అనేక కొత్త బ్యాంకులు పుట్టుకొస్తునే ఉన్నాయి. వాటిలో డిపాజిటర్స్ నెత్తిన శరగోపం పెట్టి ఉదాయిస్తున్నవి అనేకం. అలా ఉదాయించిన వారిని పట్టుకుని, డబ్బు రాబట్టి డిపాజిటర్స్ కు న్యాయం చేసిన దాఖలాలు పెద్దగా కనిపించవు.

చీమలు పెట్టిన పుట్టలు పాముకు నెలవైనట్టు వేలాది మంది పేద, మధ్యతరహా ప్రజల కష్టార్జితం సంపన్నుల మోసానికి బలైపోతుంది. ప్రభుత్వం మిన్నకుండ చూస్తుంది పోతుంది అనే కంటే పరోక్షంగా అలాంటి సంపన్నులకే అండగా నిలుస్తుందనేది పచ్చి నిజం. నిత్యం పేపర్లో ఈ వార్తలు చదువుతూనే ఉన్నాం.

ఇదీ ప్రైవేటు బ్యాంకుల తంతు. చాలా తీవ్రమైన విషయం. కష్టజీవులకు, మధ్య తరగతికి సంబంధించిన ఈ అంశాన్ని కథగా తీసుకుని ఎస్వీ కృష్ణారెడ్డి రూపొందించిన చిత్రం 'అతడే ఒక సైన్యం'. సమస్య ఎంత తీవ్రమైందో పరిష్కారం అంత కామిడిగా, అంత అశాస్త్రీయంగా, కేవలం వినోదంగా చూపించడం సమంజసం కాదు. చిత్రాన్ని రిసీవ్ చేసుకోవడంలో కూడా ఆ ఇబ్బందిని ఎదుర్కొంటారు. జరుగుతున్నది కూడా అదే. చిత్ర అపజయానికి ప్రాధాన కారణం అదే.

గొట్టెముక్కల రాఘవరావు (సుమన్) గుడ్లొక బ్యాంక్ జనరల్ మేనేజర్. ప్రకాష్ రావు (ప్రకాష్ రాజు) బ్యాంక్ చైర్మన్. ప్రజల డిపాజిట్లను చైర్మన్ బినామీ పేర్లతో అప్పుగా తీసుకుని స్వాహా చేస్తాడు. తీరా ప్రజలకు సొమ్ము చెల్లించాల్సిన సమయం వచ్చేటప్పటికి ఆ డబ్బుంతా మేనేజర్ వ్యసనాల పాలై ఖర్చు చేసినట్టు బలవంతంగా అతని చేత చీటి రాయించి ఆత్మహత్య చేసుకున్న విధంగా చిత్రించి అతడిని బాంబు పెట్టి హత్య చేస్తాడు.

ఈ విషయం విదేశాలలో వున్న మేనేజర్ సోదరుడు శ్రీధర్ (జగపతిబాబు) తెలుసుకుని ఆఘమేఘాల మీద వస్తాడు. తన అన్నయ్య నిర్దోషిత్వాన్ని నిరూపించి, దోషులను

శిక్షించేందుకు 'అతడే ఒక సైన్యంగా' మారతాడు. హైదరాబాద్ లో ఒక ఇల్లు, ఒక మిమిక్రీ ఆర్టిస్టు, ఒక మెజిషియన్, ఒక సాఫ్ట్ వేర్ ఇంజనీర్, ఇలా ఒక్కొక్కరిని సమకూర్చుకుని శత్రువు కోటలో పాగా వేస్తాడు. రూపాయి పావలా ఫోన్లతో అనేక కామిడీ నన్నివేశాల నృప్తితో కథనం నడుస్తుంది. బ్రహ్మానందం, సునీల్, ఆలీ వంటి నటులున్నా కామెడీ పండేది అంతంత మాత్రమే.


ఎందుకంటే కథ, పేరుకు తగిన విధమైన రీతిలో పాత్రలు, సన్నివేశాలు రూపకల్పన జరగకుండా అదేదో ప్రేక్షకుల్ని నవ్వించడానికి అనవసరంగా చిత్రీకరించినవిగా ఇట్టే అర్థమవుతాయి. జనాన్ని మోసం చేసి కోట్లాది

రూపాయలు స్వాహా చేసే విలన్ పాత్ర ప్రకాష్ రావు అంత తెలివి తక్కువ స్థితిలో ఉంటుందా? (ఉదా: కారు టైర్లలో నోట్లు కట్టలు పెట్టి మరల ఆ టైర్లు బెడ్ రూమ్ లో పెట్టుకోవడం) అనే అనుమానం ఎవరికైనా వస్తుంది.

హీరోయిన్ నేహా పై చిత్రీకరించిన 'నా పాట తేట తెలుగుపాట' వినడానికి మాత్రం రిలీఫ్ గా ఉంటుంది. ఎన్నో ఏళ్ల నుండి చిత్రసీమలో తనకంటూ ఒక ప్రత్యేకతను చాటుకున్న ఎస్వీకృష్ణారెడ్డికి ఈ చిత్రం ఒక వెనుకడుగు. సామాజిక, కళావిలువల్లో ఉండాల్సిన కనీస ముందుచూపు కొర వడింది. చిత్రం కోసం చిత్రంలా మిగిలింది.

■ శైలి

పుస్తక పరిచయం



ఉద్యోగులపై వేటుకు బాబు-బ్యాంకు రహస్య నివేదిక
ముందస్తు గురి-ముగిశాక ఉరి

రచన : ఎస్.వీరయ్య,
సిఐటియు ప్రధాన
కార్యదర్శి, ఆం.ప్ర.
వెల: రు. 1/-

ప్రతులకు: ప్రజాశక్తి
బుక్ హౌస్, 1-1-187/1/2,
చిక్కడపల్లి, హైదరాబాద్-20.

ఉద్యోగులపై వేటుకు బాబు-బ్యాంకు రహస్య నివేదిక ముందస్తు గురి-ముగిశాక ఉరి

ఇది 24 పేజీల చిన్నపుస్తకం. కానీ ప్రభుత్వ ఉద్యోగులకు పెద్ద సందేశాన్నిస్తున్నది. ముందస్తు ఎన్నికలలో ఉద్యోగులను ప్రసన్నం చేసుకునేందుకు పి.ఆర్.సి.ని చంద్రబాబు ప్రభుత్వం వాగ్దానం చేసింది. అదీ అయిష్టంగానే. ఎన్నికలలో బాబుగారు గెలిస్తే ఉద్యోగులను పని పట్టేందుకు ప్రపంచబ్యాంకు రహస్యం ఒప్పందం సిద్ధంగా ఉందని ఈపుస్తకం హెచ్చరిస్తున్నది. రహస్య ఒప్పందం కదా? అందరికీ దాని కాపీలు అందవు. అందుకే ఒప్పందంలోని ప్రధాన భాగాలను చదువరుల ఉపయోగార్థం 7,8 పేజీలు ఆంగ్లంలో అనుబంధంగా పొందుపరిచారు.

ఫిబ్రవరి 24 సమైక్య ఎన్నికలు ముంచుకొస్తున్న సమయమిది. ఈ చిన్న పుస్తకాన్ని ప్రతిఉద్యోగి, ఉపాధ్యాయుడు తప్పక చదవాలి. ముందున్న ప్రమాదాన్ని గుర్తించాలి.

ఇది సిఐటియు ఆంధ్రప్రదేశ్ కమిటీ ప్రచురణ. రచయిత ఎస్.వీరయ్య. సిఐటియు ఎ.పి.కమిటీ ప్రధాన కార్యదర్శి

ఈ జీవనజ్యోతి శాంతాకు స్ఫూర్తి



చిన్న జ్యోతి సైతం మరొక జ్యోతిని వెలిగిస్తుంది
చిన్న ప్రాణి సైతం మరొక ప్రాణికి ఊతమిస్తుంది

నిర్ణీత రసాయనాల జోలికి పోకుండా జెనటిక్ ఇంజనీరింగ్ ద్వారా సూక్ష్మజీవుల కణాలలో తగిన మార్పు చేసి అద్భుత ఫలితాలను సాధించే అత్యాధునిక జీవనవేదం - జీవ సాంకేతిక శాస్త్రం. అదే బయో టెక్నాలజీ. మన శరీర నిర్మాణానికి సన్నిహితంగా ఉండే జీవ ప్రక్రియ ద్వారా తయారయిన ఈ తరహా ఉత్పాదనలు మానవాళికి అనువైనవి; ఆరోగ్యరీత్యా సురక్షితమైనవి. బయోఫార్మా రంగంలో ప్రపంచపటంలో భారతదేశానికి స్థానం కల్పించిన ఔషధ సంస్థ శాంతా బయోటెక్నిక్స్.

బయోటెక్నాలజీతో జీవం పోషించే శాంతా బయోటెక్నిక్స్ స్వదేశీ టెక్నాలజీతో, అందుబాటు ధరలో వ్రాణ రక్షక ఔషధాల తయారీకే పరిమితం కాలేదు. స్వంత ఉత్పాదనల పరిశోధన, తయారీ, మార్కెటింగ్‌లతో బాటు దేశ విదేశ ఫార్మాస్యూటికల్ సంస్థల తరపున పరిశోధనలు నిర్వహించడం, ఔషధాలు తయారుచేసి పెట్టడం, ఇతర శాస్త్రీయ సేవలందించడం, మానవాళికి ఉపయోగపడే టీకాలు, ఔషధాల తయారీలో వారికి సహకరించడం వంటి అనేక కార్యకలాపాల ద్వారా సామాన్య ప్రజలకు బహుముఖాలుగా సేవ చేస్తూన్నది.

హెపటైటిస్-బి రోగాన్ని నిరోధించే టీకా **Shanvac™-B**, క్యాన్సర్ చికిత్సలో ఉపయోగపడే ఇంటర్ఫెరాన్ అల్టా-2బి **Shanferon** తయారీల ద్వారా అశేష ఖ్యాతిని, అసంఖ్యాక అవార్డులను పొందిన శాంతా బయోటెక్నిక్స్ తన అనుబంధ సంస్థయైన శాంతా మెరైన్ ద్వారా మెరైన్ బయోటెక్నాలజీ, న్యూట్రాస్యూటికల్స్ రంగానికి సేవలందిస్తోంది. మరొక అనుబంధ సంస్థ శాంతా వెస్ట్ ద్వారా క్యాన్సర్ చికిత్సకు అవసరమైన పరిశోధనలు కొనసాగిస్తోంది.

మనిషి ప్రాణానికి అత్యంత విలువనిచ్చే శాంతా, జీవ చైతన్యానికి ప్రతీకయైన జ్యోతినుండి స్ఫూర్తి పొందుతోంది.

Pioneers in r-DNA Based Human
Healthcare Products in India

Customised Monoclonal &
Polyclonal Antibodies

Recombinant Protein Development,
Manufacturing & Formulation

Vaccines, Therapeutic
Products & Diagnostics

cGMP Compliant Facility
for Manufacturing
Biopharmaceuticals

Nutraceuticals

W.H.O.(Geneva)
Pre-qualified
U.N.Supplier of
Hepatitis-B Vaccine



SHANTHA
BIOTECHNICS PVT. LTD.
www.shanthabiotech.com

3rd Floor, Serene Chambers, Road No.7,
Banjara Hills, Hyderabad - 500 034. A.P., INDIA.
Ph: +91-40-23548507, 23543010, 23608843
Fax: +91-40-23548476
Email: info@shanthabiotech.com

శ్రీ సమ్మక్క- సారాలమ్మ మేడారం జాతర-2004కు విచ్చేయుచున్న భక్తులకు శుభాకాంక్షలతో...

వరంగల్ నగర పాలక సంస్థ

విజ్ఞప్తి

1. సకాలంలో ఆస్తిపన్ను చెల్లించి, నగర అభివృద్ధికి నగర పాలక సంస్థ చేపడుతున్న వివిధ అభివృద్ధి కార్యక్రమాలకు సహకరించండి.
2. క్లీన్ మరియు గ్రీన్ సిటీకి తోడ్పాటు అందించండి.
3. ఇంటింటా మొక్కలు నాటండి - పర్యావరణాన్ని కాపాడండి.
4. వ్యక్తిగత మరుగుదొడ్లు నిర్మించుకోండి - పరిసరాల పరిశుభ్రతను పాటించండి.
5. వాటర్ హార్వెస్టింగు చేయండి - భూజలాల పరిమాణాన్ని పెంచండి.
6. అక్షరాస్యతా ఉద్యమంలో పాల్గొనండి. సంపూర్ణ అక్షరాస్యతను సాధించండి.
7. అక్రమ కట్టడాలు నిర్మించవద్దు - మంజూరైన లే అవుట్లు నుండి ప్లాట్లు కొనండి.
8. మహిళలు పాదుపు జ్యోతి, డ్వాక్రా గ్రూపులలో చేరి స్వయం ఉపాధి పథకాలు ఆరంభించి కుటుంబ ఆదాయాన్ని పెంచుకొని, స్త్రీల అభ్యున్నతికి పాటుపడండి.
9. కుటుంబ నియంత్రణ పాటించండి - చిన్న కుటుంబం - చింతలేని కుటుంబం
10. నీరు చాలా విలువైనది - నీటిని వృధా చేయరాదు.
11. దోమకాటు నుండి కాపాడుటకు విధిగా దోమతెరలు వినియోగించండి.
12. నీటిని కాచి వడపోసి చల్లాల్సిన తరువాత త్రాగవలయును.
13. ఎయిర్ కూలర్లలో గల నీటిని ప్రతి 4,5 రోజులకొకసారి పూర్తిగా తీసివేయవలయును.
14. ఇంటిలోని చెత్తాచెదారాలను మురుగు కాల్వలలో వేయరాదు - చెత్త కుండీలలో మాత్రమే వేయవలెను.
15. ఓవర్ హెడ్ ట్యాంకులను జాగ్రత్తగా మూసి ఉంచవలయును.
16. సెప్టిక్ ట్యాంక్ యొక్క గాలి గొట్టమునకు దోమలు దూరకుండా ఇనుప జాలి లేక దోమల జాలి కట్టవలెను.
17. పరిసరాలను పరిశుభ్రముగా ఉంచుకోండి - ఇంటి చుట్టుప్రక్కలలోని గుంతలు మరియు కుండలలో నీరు నిల్వ ఉండకుండా తగు జాగ్రత్తలు తీసుకోండి.
18. చిన్న పిల్లలెవరైనా జ్వరము, వాంతులు, విరోచనములతో బాధపడుచున్నచో వెంటనే దగ్గరలోని ఆసుపత్రిలో చేర్పించి సరైన మందులు వాడండి.

డా॥ టి. రాజేశ్వర్ రావు
మేయర్,
వరంగల్ నగర పాలక సంస్థ

కె. సుబ్రమణ్యం, జకాం, ఎల్ఎల్బి
కమిషనర్
వరంగల్ నగర పాలక సంస్థ



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOJA 361
పుస్తకం పేరు	Sobersunso
తారీఖు	25-8-2023
ముందు లిప్తి	Yes
వెనుక లిప్తి	Yes
మొత్తం పేజీలు	37
పెద్ద సైజు పేజీలు	NO
భాష పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Nandhu
పరీక్ష చేసినది	Pragathi
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	Good